
६-६-१६६३। 
ग्रामदुगाटा कलां, तहसील-खुरई, जिला सागर [म.प्र.!। 
स्व गुलाब चन्द्र जैन। 
समित्रा बाई जैन | वतमान में आर्यिका प्रवेशमर्ती माता जी 
पट्टाचाय॑ श्री अभिनन्दन सागर जी सघस्थ! 
अजितकुमार जैन । 
ऊलाशचल्ड नी. ऋषभकुमार जी एवं पवनकुमार जी । 
स्व गूृणमाला नी एवं मीना जी; 
परवार 
हाईस्कूल (कृषि विज्ञान। श्री पार्शनाथ दि जैन गुसकुल 

खुरहू जिला सागर मप्र: 

२०२- » - १६८१, बढ़ा जिला सागए [ ) 

(मुनि श्री पृष्पठन्त सागर जो दारा 

४-१० १८६० विजयादशर्मी, अजमेर (राज. 

आधाय शिरोर्माण श्री धर्मसागर ही महाराज ! 

आचार्य कल्प थी श्रुतसागर जी महाराज 

हिन्दी, सम्कृत, प्राकृत, अग्रेजी एव प्रान्ताय मापायें ' 
अनेऊ जैन चित्र क्रधायें, नेतिकता के आदर्श, मच्दिर, 
“वाल विज्ञान पाँचों भाग” आँखिन देखी आत्म! 
अवचन सकलन! बोलती माटी |मह्मकाव्य) 

अनुत्तग यात्रा [ प्रवचन-सकलन) । 

अनुभुति के द्वार (मक्तक रचना 

अनध्य अनुभव (कविता रचना 

कल्याण मन्दिर (पद्यानुवाद) 

कूरल काव्य (पद्यानुवाद), अपने-सपने (शायरी - गजनें | 
अपना परिचय [प्रवचन-संकलन) 

मुनि श्री आदित्य सागर जी, मुनि श्री आस्तिक्य सागर जी, 
मुनि श्री अनुकम्पा सागर जी संघस्थ। 

मुनि श्री संवेग सागर जी, मुनि श्री भव्य सागर जी 
मुनि श्री अमर सागर जी, मुनि श्री अभय सागर जी। 

शारदे ! शरद-सी शीतल, शुभ वाणी दे दो मुझे, 
आपके द्वारे हम, भिक्षा लेने आये हैं। 
ज्ञान का प्रकाश करो, मोहतम नाश करो 
कण्ठ में बिराजों मेरे, दिक्षा लेने आये' हैं। 
आपकी चतुरभुज, चार अनुयोग घरें, 
ज्ञान-हंस रूप भेद-विज्ञान धारे है। 
ऐसी जिनवाणी मेरी आत्मा सुधार करें, 
जिनके “अमित” बार चरण पखारे हैं।।१।। 
मात जिनवाणी तेगी-स्तुति ह बार-बार, 
तार-तार हुयी मेगी-चुँदरी सम्हार दे ।! 
आगम के शब्द-शब्द, में है मात ! दर्श तेग, 
वही दर्श आज निज-पृत पे निशार दे ! 
यूँ तो मेरा जीवन ही, वाहन तुम्हारा मात ! 
प्यार दे ! निहार दे ! दुलार-पुचकार दे। 
हंसवाहिनी मैं तेरी गोद में पड़ा हुआ हूँ , 
भाव को सुबोध दे, निखार दे माँ शारदे !॥॥२॥। 
शारदे नमस्कार करता हूँ बार-बार, 
दीजिये समयसार, साथ में नियमसार 
ज्ञान का रयणसार, दे दो प्रवचनसार, 
आत्मा का हो सुधार , करो मन में उजार। 
परम-पदारथ सार, दे दो पंचास्तिकाय, 
पाऊँ मैं भी बोध ऐसा, रक्षा करूँ षपड़निकाय | 
ज्ञान निधि ऐसी पाऊँ, मन होवे निर्विकार 
अमित” नमस्कार, करता हूँ बार-बार |।३।॥। 


मन्दिर । १ 


कृति का कृत्य 


'मन्दिर' प्रवचन-पुस्तक की वैज्ञानिक-मनोवैज्ञानिक धार्मिक- आगमिक-व्यावहारिक व्याख्यायें, 
आपके जीवन के उन्झे हुये प्राथमिक धर्म पहलुओं पर प्रकाश डानती है क्योंकि हमें धर्म को 
कही खोजना नहीं है। धर्म तो अनादि काल से स्वयं सिद्ध- खोजा हुआ है। लेकिन हमारे 
योग उपयोग से खोया हुआ है। अतः हमें धर्म की 'सर्च' नहीं करनी है 'रिसर्च' करनी है। 
यानि जो धमं हमारे योग-उपयोग से विस्मृत हो चुका है, उसे ही हमें खोजना है। खोजने का 
पुरुषार्थ आप करे तो आपका स्वागत है। अन्यथा मदिर-प्रवचन कृति ने आपके खोजने की 
प्रक्रिया भी आपके सामने रख दी। अब तो मात्र आपको अपने जीवन में प्रयोग करना है, 
अनुधूतियों से गुजरना है, क्योंकि आप जब मन्दिर आयें तो आपको बिल्कुल मन्दिर 
जैसी ही पवित्र अनुभूति हो। मन्दिर हमारे अन्दर अवतरित हो जाये। जैसे-हम मिठाई 
खाते हैं तो मिठाई की मीठी अनुभूति के साथ ही हम झूमने लगते हैं। 

“मदिर' प्रवचन कृति में प्रत्येक स्तर के व्यक्तियों की शंकाओं का समाधान करने का प्रयत्न 
किया गया है, अत इस कृति को किसी पथ-सम्प्रदाय से अनुबंधित नहीं करना। यदि आपके 
मन में किसी पंथ-सम्प्रदाय-आम्नाय का आग्रह-दुराग्रह है तो कृपया आपके ज़िये यह कृति 
बिल्कुल अनावश्यक है, आप इसे न पढ़ें। 


यदि आप पथ-आम्नाय का दुराग्रह एक तरफ रखकर लुनेंगे-पढ़ेंगे तो आप अवश्य ही 
धर्म की जीवन्त अनुभूति कर सकेंगे। क्योंकि “धर्म एक जीवन्त अनुभूति है” और धर्मशास्त्र, 
अनुभूति के प्रतिबिम्ब हैं। “वास्तविक धर्म वह है जो हमारी अनुभूति से होकर गुजरे”। हमें 
अपने होने का अहसास कराये। हमारे अपने अस्तित्व का बोध प्रदान करे। जब हमारी विशुद्ध 
अनुभूति, आगम-शास्त्रों से मिलती है तो समझ लेना कि हम धर्म को उपलब्ध हो गये। आगम, 
अनुभव की कप्तीटी है। अनुभव रूपी कसौटी पर अनुभूति रूपी स्वर्ण को कसकर परखा जाता 
है। 


अतः इस कृति में किसी पंथ-सम्प्रदाय-आम्नाय का आग्रह, है ही नहीं। फिर भी देश-काल 
में प्रचलित मान्यताओं का विवेचन जरूर है। लेकिन किसी मान्यता के साथ कोई आग्रह नहीं 
है। फिर भी हमारा कहना है कि धर्म का कभी सरलीकरण नहीं होता है, क्योंकि धर्म तो स्वयं 
में सरल ही है। धर्म एक ऐसा सांचा / ढांचा है जो हर युग के व्यक्ति के लिये बराबर हैं। 
फिर भी धर्म के साधनों का सरलीकरण करना यानि अपने और दूसरों के प्रमाद-आलस्य को 
बढ़ाना है। “अपनी सहूलियत के लिये धर्म में किया गया सुधार ही पंथ या सम्प्रदाय 


मन्दिर । २ 
बन जाता है” । फिर भी धर्म का मूल्य, अमूल्य है, हमेशा एक रूप ही रहता है, अन्य वस्तुओं 
के मूल्य की तरह घटता-बढ़ता नहीं है। 


एक कुशल दुकानदार के पास, ग्राहक क्‍या चाहता है ”, का मनोविज्ञान होता है। बल्कि 
एक अकुशल दुकानदार जो उसके पास है, उसे बेचने का, ग्राहक से खरीदने का विशेष आग्रष् 
रहता है। टीक वैसे ही एक कुशल वक्ता की बात है कि श्रोता क्‍या चाहता है ? श्रोता के 
ज्ञानानुसार प्रवचन सामग्री जुटाना-सुनाना एक कुशन वक्ता का लक्षण है। लेकिन एक अकुशन 
वक्‍ता को, जो उसे आता है, उसे ही बोलने का, श्रोताओं को सुनाने का आग्रह होता है। 


वर्तमान भीतिक युग के व्यस्ततम समय में आपकी चेतना धर्म से कैसे जुड़ी रहे, इस मनोविज्ञान 
के साथ ही कुछ नियमों-उपनियमों की परिचर्चा हमे करनी है। क्योंकि जो कभी मन्दिर जी 
नहीं जाते हैं, समयाभाव के कारण उनमे भी मन्दिर जाने की ललक जगे और जो जाते हैं, 
उनमें दृढ़ता बढ़े । 

आप पुस्तक को पढकर-देखकर घबडाये नहीं। आप आठ दिन तक थोडा-थोडा करके, 
पुन-पुन' मात्र एक हीं प्रवचन पढ़ें। प्रवचन पढ़कर अनुभव करे कि हमें अभी तक घर से 
निकलकर मन्दिर जी आने तक की कितनी जानकारी थी और कितनी नहीं ? आप पूरी पुस्तक 
एक साथ पढ़ने से घबड़ा सकते हैं कि इतनी सारी बाते कौन ध्यान रखे ? बडा झझट है। 
अत. आप आठ दिन में मात्र एक ही प्रवचन बार-बार पढे, जिससे आपके सस्कारों मे मन्दिर 
की हर क्रिया का चिन्तन-भाव पूर्ण ढंग से उतर आयेगा। पुनः आठ दिन बाद इस पढ़ी हुई 
विधि को प्रयोग में लायें। प्रथम प्रयोग विधि को प्रारम्भ करते ही दूसरा प्रवचन पढना शुरू 
करे। इसी प्रकार आठ दिन पढना, फिर उसका प्रयोग करना | इस तरह लगभग पैतालीस दिनों 
में आप एक नई प्रयोग विधि से मन्दिर जी मे आना सीख जायेगे। इन्हीं दिनों मे आप णमोकार 
मंत्र, चत्तारि दण्डक आदि को अर्थ सहित याद करते हुये पुस्तक के अलावा कुछ स्तुति, स्तोत्र 
पाठ आदि मौखिक याद कर ले। मन्दिर जी, सामग्री ले जाने के लिये एक-एक डिब्बी परिवार 
के हर सदस्य को दे दीजिये। डिब्बी में उतनी ही सामग्री रखें जितनी उस दिन आपको मन्दिर 
जी में चढानी है। इससे आपका प्रमाद छूटेगा एव शुभ संकल्प की तरफ आपका ध्यान भी 
रहेगा। 

इस 'मन्दिर' पुस्तक की अभी तक आठ संस्करणों मे लगभग दस हजार प्रतियां छप चुकी 
हैं। अब नवों संस्करण से विशेष चिन्तनपूर्ण प्रवचनो की श्रृखला के साथ निकल रहे है। इस 
कृति को व्यवस्थित संस्करण में तैयार करने के लिये यानि कैसेट से प्रवचन सुनकर, पृष्टों 
पर उतारने का दुरूष्ट कार्य सुश्री दीप्ति (शालू) जैन, सरकुलर रोड, फिरोजाबाद (उ. प्र.) एवं 


मन्दिर । ३ 
सन्दीप कुमार जैन, नया शहर इटावा (उ. प्र) ने बडी लगन और मेहनत से किया। दोनों 
श्रद्धालु अनन्त आशीर्वाद के पात्र है। इस प्रवचन पुस्तक 'मन्दिर' का प्रभाव भौतिकता में भटके 
हुये युवक / युवतियों पर अवश्य हुआ है और आगे भी होगा। जिन्होंने इस कृति के प्रकाशन 
का भार वहन किया, वे तथा लेजर टाइप सैटिंग-आवरण अर्चित जैन सुपुत्र विजेन्ध चन्द 
जैन, नई दिल्नी तथा प्रकाशक एवं मुद्रक चन्द्रा कापी हाउस, हास्पीटल रोड, आगरा 
(3. प्र.) सभी शुभाशीष के पात्र हैं। 


$ नमः 
सम्मेदावल- मधुवन 
जिला गिरिडीह (बिहार) 
११-१०-६७ 
विजया दशमी 


मन्दिर । ४ 


| आपकी समस्‍यायें और उनके समाधान | 


(१) यदि आपके घर से मन्दिर जी पास है तो सुबह-शाम (रात्रि) में दोनों समय मन्दिर 
जी परिवार सहित जाइये एवं सुबह के समय दर्शन-अभिषेक-पूजन, शाम को आरती-भजन- 
स्वाध्याय-पाठ आदि करियेगा। 

(२) यदि आपके घर से मन्दिर जी लगभग एक कि. मी. है तो प्रतिदिन प्रातःकाल ही 
स्‍्नानादि करके यथायोग्य सामग्री लेकर परिवार सहित ही जाये। 

(३) यदि आपके घर से मन्दिर जी दो कि. मी. या इससे अधिक है एवं स्कूल, कालेज, 
दुकान, आफिस आदि के रास्ते में पड़ता हो और आपका स्वयं का वाहन-गाड़ी, स्कूटर, मोटर 
साइकिल है तो उसे रोककर या किराये के वाहन को रोककर या छोड़कर मन्दिर जी में दर्शन 
करने जखूर जाना चाहिये। 

(४) यदि आपके घर से मन्दिर जी ५ से १० कि. मी. दूर है तो सप्ताह मे छुट्टी के 
दिन सपरिवार अवश्य मन्दिर जी जाना चाहिये। 

(५) मन्दिर जी जाने के साथ-साथ ही अ्रतिदिन अपने घर में रात्रि को सामूहिक णमोकार 
मन्त्र, मेरी भावना, छहढाला, आलोचना पाठ आदि को जरूर पढ़ना चाहिये। इससे मानसिक 
शान्ति तो मिलती ही है, इसी के साथ घर का पर्यावरण भी परिशुद्ध होता है। 

(६) घर में स्वाध्याय करने के लिए ऐसा शास्त्र होना चाहिये जो सभी को समझ में आयें 
जिससे ज्ञान एवं चरित्र में वृद्धि हो। अत: इसके लिये सम्यक्त्व कौमदी, श्रेणिक चरित्र, 
पाण्डव पुराण, प्रद्युम्न चरित्र, पद्य पुराण, धर्म परीक्षा आदि ग्रन्थ लाकर पढ़ना चाहिये। 

नोट:- यदि यह पुस्तक आपको अच्छी लगे तो आप सभी को पढ़ायें। उत्सव, व्रत, 
त्यौहार, जन्मदिवस, पुण्यस्मृति के उपलक्ष्य में बॉँटने एवं छापने योग्य समझें तो लागत 
मूल्य पर छपाइये। ट्रस्ट-न्यास-फाउण्डेशन आदि द्वारा छपाना चाहते हो तो उनके नाम, 
चित्र, परिचय सहित छपवा सकते हैं। 

(प्रकाशक) 


मन्दिर । ५ 
संस्कार से संस्कृति 


जीवादि तत्त्व प्रतिपादकाय, 
सम्यक्त-मुख्याष्ट-गुणार्णवाव । 
प्रशान्‍न्त रूपाय-दिगम्बराय, 
देवाधि देवाय-नमों जिनाय ।। 

जय बोलो देवाधिदेव श्री पार्श्डनाथ भगवान की....... 
शारदे ) शरद सी शीतल......... 

जय बोलो श्री द्वादहशाग जिनवाणी माता की......... 

जय बोलो गुरुवर्य आचार्य श्री धर्मसागर जी महाराज की...... 
जय बोलो अहिंसामयी विश्व धर्म की........... 


जीवन मे कभी कर्मी झग्ग से-सरल, छोटी-सी-छोटी बाते बहुत कठिन हो जाती हैं समझने 
के लिये, क्योंकि हम समझते है कि ये बाते सरल है। सरल हैं इसलिये हमारे मन में उन 
सरल-सी बातो मे आकर्षण -लगाव या दिलचस्पी नहीं होती है। खास करके गेज-रोज मंदिर 
जी जाने जैसी प्रक्रिया पर। हमारे विद्वान-साधु-आचार्य जी भी कम बोलते है इस प्रक्रिया पर, 
क्योंकि वे समझते है कि सब समझदार है, मदिर जी जाते है। इस विषय प्र-क्‍्या बोलें ” 
हां, बोलेगे भी तो मद्िर जी आना चाहिये, बिना मदिर जी आये तो आपे जैन ही नहीं हो 
सकते | मंदिर जी आने से आपके स्वर्ग की सीट सुनिश्चित है। बस ऐसी कुंछ रेटी-र्टाई सी 
बाते हम बहुत दिनों से सुनते आ रहे है और आगे भी इसी तरष्ट कुछ हेर-फैर करके सुनते 
चले जायेंगे। क्या इतना ही सुनना है ” नहीं, अब हमें अपने जीवन में मन्दिर जी आने का 
क्या महत्व है ? मदिर कया हैं, मन्दिर मे कौन हैं, कैसे है, क्यों है आवश्यक ? आदि-आदि 
इन्ही प्रश्नों को समझना है हमे। वैज्ञानिक-मनोवैज्ञानिक, सामाजिक-धार्मिक-आगमिक 
तौर-तरीकों से संस्कारों को सुरक्षित रखने की पद्धति संस्कृति कहलाती है। संस्कृति 
वही जीवन्त है जिसके संस्कार सुरक्षित आचरित हैं। हमारे जीवन के संस्कारों का 
प्रथम-आदि मंगलाचरण मन्दिर है। क्योंकि जब बालक / बानिका को जन्म के चालीस-पैंतालीस 
दिनो बाद मां के साथ मन्दिर जी लाया जाता है, तब श्री जिनदर्शन कराकर,णमोकार महामन्त्र 
बालक» बालिका के कानो में सुनाया जाता है। इसी के साथ ही उन्हे मद्य (शराब), मांस, 
(गोस्त), मथु (शहद) एवं पचोदम्बर (बड़, पीपल, पाकर, गूलर, कटूमर । पा कराकर 
अष्ट मूल गुण धारण कराये जाते है । इस कार्य को गृहस्थाचार्य पा त्यागी एवं 


मन्दिर । ६ 
मुनि-आचार्य या कोई समझदार-बुर्जुग पुरुष या महिला भी सम्पन्न करवा सकते है। इन बालक / 
बालिकाओं के आठ वर्ष के बड़े होने तक इस त्याग की जिम्मेदारी माता-पिता या पालन-पोषण 
करने वाले कुटुम्बीजनों पर रहती है। सभी को चाहिये कि इन बालक/ बालिकाओं को आठ 
वर्ष तक अपने हाथों से खान-पान में औषधि आदि में भी मद्य-मांस-मधु का सेवन नहीं करायें। 


आठ वर्ष की उम्र के बाद इन बालक/ बालिकाओं को समझा दें कि ये वस्तुयें (मद्य-मांस- 
मथु आदि) अत्यन्त अपवित्र हैं। तुम्हें बचपन में इनका नियम दिया गया था। अतः अभी तक 
हमने तुम्हारे नियम पालन कराने का पूर्ण ध्यान रखा। अब तुम इस नियम का पूर्णतः पालन 
करना, अन्यथा “निन्दित वस्तु के सेवन से तुम्हारा सुन्दर जीवन भी निन्दित हो जायेगा। 
प्रशंसित वस्तु के सेवन से तुम्हारे जीवन में पुज्यता-पवित्रता आयेगी जिससे तुम्हारा आत्म-गौरव 
बढ़ेगा और तुम दुर्गतियों के दुःखों से बच जाओगे।” 

आज जैन धर्म के आचार्य-साथु एव प्रबुद्ध व्यक्ति इस बात का चिन्तन-मनन-विचार एव 
अनुभव कर रहे हैं कि हमारी धर्म सस्कृति के सस्कारों की कर्म', हमारी युवा पीढ़ी में होती 
जा रही है, लेकिन उनके संस्कारों के विकास के लिये ऐसा कोई ठोस उपाय नहीं खोजा-सोचा 
जा रहा है जो तुरन्त कार्य रूप में परिणत हो। तब लगता है कि - 


“साहिल के तमाशाई हर डूबने वाले का 
अफ़सोस तो करते हैं इमदाद नहीं करते।” 
ठीक ही है, अफसोस करना उनका, क्योंकि जो स्वयं तैरना नहीं जानते, वे डूबने वाले 
को कैसे बचा सकते हैं ? जिन्हें स्वयं तैरना सीखने मे रुचि नहीं, वे मात्र पुस्तक यढ़कर तैरना 
थोड़े ही सीख सकते हैं। अतः जिन्हें पानी में तैरना आता है, वे पानी में डूबते हुये व्यक्ति 
को नहीं देख सकते। परन्तु तुरन्त कूदकर उसे बचाने का प्रयत्त करेंगे या जो तैरना जानते 
हैं उन्हें / उसे बचाने की सूचना चिल्ना-चिल्लाकर देते हैं, जिससे कोई तैरने वाला व्यक्ति इस 
आवाज को सुनकर तुरन्त आ जाता है और पानी में डूबने वाले को बचाने का प्रयत्न करता 
है। पुनः उम्त हल्ला मचाने वाले व्यक्ति के मन में भी पानी में तैरने की भावना एवं साहस 
आ जाता है। कई बार तो डूबते हुये व्यक्ति को बचाने की प्रबल भावना में, बिना तैरने वाले 
व्यक्ति पानी में कूद जाते हैं जिससे डूबने वाले के साथ स्वयं ही डूब जाते हैं। अतः पानी 
में तैरना सीख लेना चाहिए, अन्यथा पानी में डूबना/ डुबाना सुनिश्चित है। 


बहुत पुरानी बात है। एक सौदागर समुद्र के रास्ते से व्यापार करता था नाव में बैठकर। 
व्यापार करते-करते उसे बहुत दिन हो गये। व्यापार में वह यहां से माल नाव में लादकर ले 
जाता एवं दूसरे द्वीप में उस माल को बेचकर वहां से कम लागत का माल नाव में भरकर 
ले आता। इस प्रकार वह सौदागर दुष्टरा व्यापार कर खूब धन कमाता धा। 


मन्दिर ।७ 

एक दिन उसका एक पुराना मित्र उसे गस्ते में मिला और उससे कहने लगा कि भाई. 

तुम्हारा मार्ग समुद्री मार्ग है, बहुत खतरनाक मार्ग है और नाव भी अब बहुत पुरानी हो गई 

है। न जाने कब समुद्र में ऐसा आंधी-तृफान आ जाये या कोई जलीय जीव-जन्तु नाव को 

पलट दे ? अतः तुम अब तैरना सीख लो। गांव में एक कुशल तैराक आया हुआ है, तीन 
दिन में ही तैरना सिखा देता है। 


अपने मित्र की बात सुनकर सौदागर बोला कि तैरना सीखने के लिये तीन दिन चाहिये। 
हमारे पास तो तीन मिनट का भी समय नहीं है। हमारी नाव लदी खडी है जाने के लिये। 
तीन दिन मे तो हम लाखों रुपयों का व्यापार इधर से उधर कर देगे। क्या जरूरत नैरना सीखने 
की ? क्‍यों फालतू समय पानी मे तैरना सीखने मे लगाया जाये ? आज की जिन्दगी में तो 
व्यक्ति को मरने तक का समय नहीं है। दूसरा भी कोई मरे तो रविवार का दिन ठीक 
रहता है, रविवार छुट्टी का दिन है फिर भी उस दिन उसकी अर्थी में पैदल चलकर 
शमशान घाट नहीं जायेगा। मात्र खानापूर्ति के लिये गाड़ी में बैठकर सीथा शमशान 
घाट पहुँच जायेगा। यह हमारी समय की व्यस्तता का प्रमाण पत्र है। 


मित्र ने सौदागर को बहुत समझाया। लेकिन सौदागर ने मित्र से आग्रह किया कि हमारे 
पास तीन दिन का समय नहीं है पानी में तैरना सीखने के लिये। हा, समुद्र मे खतरे से निपटने 
के लिये कोई आसान तरीका हो तो बताओ। तब उसका मित्र बोला कि तब तो तुम एक काम 
करो- दो खाली पीपे (कुप्पे। बाजार से खरीद लो और उन्हे झलवा (पैक) कर जहाँ तुम नाव 
मे बैठते हो उसके नीचे रख लेना और जब समुद्र मे ऐसा कोई खतरा हो, नाव डूबने लगे 
तो दोनो पीपो को लेकर कूद जाना, जिससे तुम डूबने से बण जाओगे। सौढागर ने सोचा- 
यह तो बहुत आसान तरीका है पानी में डूबने से बचने का। उसने अपने मित्र को बहुत-बहुत 
धन्यवाद दिया। 


सौदागर ने बाजार से दो खाली पीपे खरीदे और उन्हे सील (पैक) बन्द करवा कर नाव 
में अपनी सीट के नीचे रख लिया और चल पड़ा व्यापार करने विदेश यात्रा पर । इस बार 
व्यापार में बहुत लाभ हुआ उस सौदागर को। अतः सौदागर ने सोचा कि इस देश में स्वर्ण 
सस्ता है और हमारे देश में महंगा है। क्यो न यहां से सोना खरीदकर उन दोनो खाली पीषों 
में भर लू, सुरक्षित के सुरक्षित अपने पास ही पीपे रखे रहेंगे। जरूरत पड़ी तो उन्हें पकड़कर 
समुद्र में कूद भी सकते हैं। ऐसा सोचकर उसने उन दोनों पीपो से स्वर्ण के सिक्के भर लिये 
और नाव में अपनी सीट के नीचे रख लिये। 

क्या हुआ ? समुद्र के बीच पहुंचते ही समुद्र में ऐसा आंधी-तूृफान आया कि कभी नहीं 
आया । नाव पानी में घूमने लगी, दिशाहीन हो गई और समुद्र का पानी नाव में भरने लगा। 

नाविकों ने बहुत कोशिश की नाव बचाने की लेकिन नाव जब डूबने लगी तो सभी नाविक 
तो तैरना जानते थे, वे तो पानी में तैरने हूंगे। सौदागर ने सोचा- मेरे पास तो दो पीएे हैं, 
इन्हें लेकर कूद जाऊंगा तो सोना भी बच जायेगा और मैं भी। लेकिन जैसे ही सौदागर उन 
स्वर्ण से भरे हुये पीपों को लेकर समुद्र में कूदा, आज तक ऊपर श्वांस लेने तक नहीं आया। 
जैसे ही डूबा जलीय जन्तुओं ने खा लिया। 


जिस प्रकार उस सौदागर के पास पानी में तैरना सीखने के लिये तीन दिन का समय 
नहीं था। सो पानी मे डूबकर मर गया। एक अवसर भी दिया कि खाली पीपों को पास रखना। 
इसके सहारे भी तुम तर सकते हो पानी से। लेकिन उस सौदागर ने लोभ के कारण उन खाली 
पीपों को भी पाप रूपी स्वर्ण से भर लिया और ससार समुद्र में डूब गया। 


उसी प्रकार से जो हमे मनुष्य-जन्म ससार समुद्र से पार होने के लिये मिला था, यह 
जीव व्रत-नियम-सयम आदि के माध्यम से आत्मिक शक्ति को जाग्रत करके संसार समुद्र तिर 
सकता है। लेकिन यदि आपके पास इतना समय नहीं है व्रत-नियम-सयम पालन करने के 
लिये तो कम से कम ''मंदिर” एक ऐसा खाली पीपा है जिसके सहारे से भी व्यक्ति संसार 
सागर का किनारा पा सकता है लेकिन व्यक्ति ने मंदिर जैसी प्रक्रिया की उपेक्षा कर दी या 
उसे भी नाना प्रकार की सासारिक आकांक्षाओं की पूर्ति का स्थान बना लिया, जिससे यह जीव 
ससार समुद्र में डूब रहा है। अतः कम से कम “मंदिर जी” जैसा खाली पीपा अपने पास 
हमेशा सुरक्षित रखें और हमेशा मंदिर जी जाकर अपने जीवन को कृतार्थ करें। 


“समयाभाव' आज के हर वर्ग के, हर व्यक्ति का एक तकियाकलाम बन गया है। यदि 
उनसे पूछा जाये कि आप सुबह प्रतिदिन मदिर जी जाते हो, स्वाध्याय (धर्म ग्रन्थ) करते हो, 
साधु-त्यागी, सत-महात्म, विद्वानों की सगति करते हो, प्रवचन सुनते हो आदि-आदि। तो इन 
सभी बातों का एक ही उत्तर मिलेगा-समय नहीं मिलता। जब धर्म कार्य के लिये समय नहीं 
मिलता है तो सुबह घूमने जाना, टी.वी. देखना, अखबार-मैगजीन,नॉबिल आदि पढ़ना, पार्टी 
क्नब आदि में जाना, घटों डाक्टर के यहां लाइन लगाकर इन्तजार करना। इन सबके लिये 
समय कहां से मिल गया ? तो कहते हैं कि यह तो समय की मांग है पुकार है, आज विज्ञान 
का युग है, विश्व की हरेक जानकारी होना परमावश्यक है| क्या आपने कभी सोचा कि जिस 
सस्कृति में हमारा जन्म हुआ, उसके कितने सस्कार हमारे पास हैं ? हमें इसकी कितनी जानकारी 
है। 

जब हमें धर्म के बीज रूप सस्कार चिन्ह-प्रतीकों के प्रति अध्दा-आस्था नहीं होगी, तब 
हमारा धर्म-संस्कृति जीवित कैसे रह सकती है, फिर हम कहते फिरें कि धर्म संस्कृति का अभाव-द्चस 
होता जा रहा है। अतः इस धर्म संस्कृति रूपी दीपक को जलाये रखने के लिये संस्कारों का 

तेल डालना जरूरी है, अन्यथा हम सब पर पापों का अन्धेरा छा जायेगा। अतः आप अपनी 
थर्म-संस्कृति के दीपक को अपनी आंखो से बुझते हुये नहीं देखें | बल्कि स्वयं सस्कारवान बनकर 
दूसरों को भी सुसंस्कारवान बनने की प्रेरणा दें, अन्यथा इस संस्कृति के जलते संस्कारों का 
तेल कम है। ऊपर से भौतिकता की अंधी आंधी का भी जोर है। कब तक यह संस्कृति दीप 
जला रह सकता है ? यह कल्पना आप स्वयं करें। 


इन सबके जिम्मेदार हम सब है। यदि हम सब मिलकर दृढ़तापूर्वक संकल्प लेकर जाग्रत 
हो जायें तो खोये हुये संस्कारों को :म पुनः प्राप्त कर सकते हैं। यदि कमी है तो संकल्प की। 
जिन्होंने तीव्र सकल्‍्य कर लिया, उनकी चेतना-शक्ति रोम-रोम से जाग जाती है। यदि वास्तव 
में आपको धर्म-संस्कृति के प्रति जाग्रत होना है तो संकल्प कीजियेगा । हमारे सुसंकल्प ही संस्कृति 
के प्रति जगा सकते हैं। क्योंकि सकल्प से शक्ति संचित होती है, शक्ति सचय से कार्य मे 
उत्साह-उमंग एवं आदर होता है। जहां पर उत्साह-उमग-आदर होगा, वहा नियम से कार्य को 
सफलता मिलेगी । 


संकन्प वही है जिसमें उत्साष्ट हो, अच्छे कार्य करने का पूर्ण समय हो, समय पर ही हर 
कार्य को सम्पादित करे। क्योंकि सकल्प करने से हमारा भ्रटकता हुआ उपयोग स्थिर हो जाता 
है, जिससे उत्साह एवं आनन्द की अनुभूति होती है। संकल्प की भाषा में लेकिन, किन्तु, परन्तु, 
अगर, तगर-मगर जैसे शब्द नहीं होते हैं क्योंकि संकल्प की भूमि पर ही संस्कार के बीज 
बोये जाते हैं, उसी में धर्म संस्कृति के फल-फूल लगते हैं। अत: हम पहले-पहल केवल मंदिर 
जी जाने तक का नियम बना ले, सकल्प ले ले। पुन. धीरे-धीरे ही मंदिर जी” सम्बन्धी अन्य 
जानकारियों के साथ हम भावनात्मक तरीके से जुड़ते चले जायें। मात्र मन्दिर जी आना ही 
आपके अपने खोये हुये संस्कारों को पुनः स्थापित, निर्मापित करने के लिये बहुत ही उपयोगी 
सिद्ध होगा। 


आज बस इतना ही 
बोलो महावीर भगवान की.......... 

देवा-सुरेन्द्र-नर-नाग-समर्चिति भ्यः 
पाप-प्रणाशकर-भव्य-मनोहरेभ्य: । 
घंटा-ध्वजादि-परिवार विभूषितेभ्यो, 
नित्यं नमो जगति सर्व जिनालयेभ्य: ।। 


जय बोलो त्रिकाल वन्दनीय कंत्रिमा-कृत्रिम जिनालयों की..... 
शारदे | शरद-सी शीतल.......... 
जय बोलो श्री द्वादशांग जिनवाणी माता की...... 
जय बोलो परम पूज्य आचार्य गुरु श्री धर्मसागर जी महाराज की... 
जय बोलो अहिंसामयी विश्व धर्म की ......... 


आदर्श दर्पण को कहते हैं। दर्पण का कार्य हमारी मुखाकृति पर आई हुई विकृति को दिखाना 
है, छुटाना नहीं । विकृति को जानकर छुटाने का हमें स्वय प्रयत्त-पुरुषाथ॑ करना होता है। बाध्य 
शरीर में आईं हुई विकृति को तो हम दर्पण से जान सकते हैं, परन्तु अन्तरंग की विकृति को 
बताने वाला क्या कोई ऐसा दर्पण है जिससे हमें अपने अन्दर के विकारों का ज्ञान हो 
सके ” आज के युवा हृदय की बाते बड़ी अजूबी लगती है। मन्दिर जी में जाकर क्या करें 
? वहाँ तो पत्थर की मूर्ति है। पत्थर की उपासना से हमें क्या मिल सकता है ? 

पत्थर भी यदि कभी परमात्मा बने होते तो। 
हम इन्सान बनने के पहले पत्थर बन गये होते ।। 

अतः मन साफ होना चाहिये। व्यर्थ के आडम्बर से क्या लाभ ? ऐसे ही बहुत से प्रश्न 
प्राय: कितने मनों मे उठा करते हैं। धर्म एक 'समीचीन (सच्ची) श्रद्धा/ का विषय है और 
श्रद्धा गुर्णो के प्रति होती ढै। जिस प्रकार आप अपने कमरे में अपने पूज्यनीय माता जी, 
पिता जी, दादा जी आदि का चित्र लगाते हो। यह चित्र तो मात्र कोरे कागज पर खिंची हुई 
कुछ रेखाओं का समीकरण है अथवा रंगीन कैमरे से लिया गया एक सुन्दर चित्र है। परन्तु 
आप उनके गले में पृष्पमाला या हार पहनाकर, अगर बत्तियां-दीपक जलाकर, उनके प्रति आप 
अपनी श्रद्धा व्यक्त करते है। उनके गुणों का स्मरण करते हुये, चरणों को स्पर्श करते हुये, 
उनके प्रति आदर प्रकट करते हैं। कहते हैं कि यह हमारी माता जी हैं, पिता जी, दादा जी 
हैं, आदि। इनसे हमें प्रेरणा मिलती है उनके समान पूरुषार्थ करने की याद आती है, उनके 
विनम्र स्वभाव की, उनके उज्ज्वल चरित्र की, मान, प्रतिष्ठा, गौरव की। 

इसी प्रकार से अन्य-अन्य चित्रों को देखकर अतीत का इतिहास हमारे सामने सजीव होकर 
घूमने लगता है। जैसे-चित्तीडगढ़ का किला मेवाड़ के महाराणा प्रताप की शूरवीरता का एवं 

उनके ही वफादार मत्री भामाशाद्ट की दानवीरता का परिचय देता है। झाँसी का किला महारानी 
लक्ष्मीबाई के पौरुष की याद दिलाता है। अन्य स्वतन्त्रता की लड़ाई मे लड़ने वाले देशभक्तों 
की मूर्तियां, देश को आजादी दिलाने में दिये गये अपने तन-मन-धन के बलिदान की आज 
भी हमे प्रेरणा दे रहे है। जब इन सब वस्तुओं, व्यक्तियों से कुछ न कुछ हमें प्रेरणा मिलती 
है, तब क्या इस पाषाण की प्रतिमा का हमारे ऊपर कोई प्रभाव नहीं होगा। 


शाबाश पत्थरों होशयारी इसको कहते हैं। 
बिन तरसे थे तो पत्थर थे, तरासे तो खुदा निकले ।। 


यह प्रतिमा भी उन महामानवों की है, जिन्होने अपने मनुष्यत्व का सम्पूर्ण विकास करके 
केवल ज्ञान ज्योति को उपलब्ध कर लिया। पुन: ससार के जीवो को हितोपदेश देकर कल्याण-पद 
मार्ग प्रशस्त किया । ऐसे सर्वज्ञ, वीतरागी एवं हितोपदेशी ही जिनका लक्षण है, वे भगवान अमत 
पूर्ण ज्ञानवान हैं। इनका जीवन चरित्र आन्तिरिकता से आदश रूप है। अतः जिनका अन्तरंग 
आदर्श होगा, उन्हीं के अन्दर हम झाँककर ही अपने अन्तरंग के विकारों को देख 
सकते हैं। 


अतः ऐसे तत्वदर्शी ज्ञानीजनो की प्रतिमा जहां पर विशेष विधि से प्राण- प्रतिष्ठा (पंच 
कल्याणक) पूर्वक स्थापित होती है, उसे हम मन्दिर कहते हैं । मन्दिर भी नवदेवता ओ (पच परमेष्टी 
जिनवाणी, जिनधर्म, जिनचैत्य, जिन चैत्यालय) मे से एक देवता रूप पूज्यनीय माना गएए है, 
जिसे हम चैत्यालय भी कहते है। प्रतिमा प्रतिष्ठापन से पूर्व ही इन मन्दिरों का शुद्धिकरण' मन्त्रो 
के द्वारा होता है। “मन्दिर का यथार्थ अर्थ संस्कृत के अनुसार शरण होता है। संसार 
के दुःखों से भयभीत प्राणियों के सहारे को शरण' कहते हैं। अतः प्रति दिन मन्दिर 
जी. आने का मतलब है-अपने आपको दुर्खो से छुटकारा दिलाने का उपकम करना। 


हमें बचपन से ही मन्दिर जी जाने की प्रेरणा दी जाती रही । चाहे वह प्रेरणा हमें धर्मगुरु ओं 
से मिलती हो या हमारे विद्वान, पण्डित, समाज, घर, कुटुम्ब, परिण आदि से किन्तु मन्दिर 
जाने से,देव दर्शन करने से हमे क्या मिल सकता है? हमें मन्दिर कैसे आना चाहिये, देव 
दर्शन कैसे करना चाहिये ? आदि महत्वपूर्ण विषयों को जब तक हम वैज्ञानिक-मनोवैज्ञानिक 
एवं मौलिक चिन्तन की भूमिका से धार्मिक महत्व को नहीं समझेंगे, तब तक हम इस थर्म 
की प्रथम भूमिका मे होने वाली मन्दिर आने की, देव दर्शन की क्रिया की उपेक्षा कर देते हैं। 


अत. आज हमें इस विषय पर चर्चा शुरू करनी है कि मन्दिर जाने से पूर्व की हमारी क्या 
भूमिका होना चाहिये ? 

| ब्रह्म बेला का महत्व 


विश्व की प्राय. सभी धर्म संस्कृतियों प्रात: काल की ब्रह्मबेत्ा को महत्व देती है परन्तु हमे 
यह नहीं मालुम कि ब्रद्म बेला कहते किसे हैं, इसका क्या महत्व है ? सुर्योदय के चौबीस 
मिनट पहले से सूर्योदय के चौबीस मिनट. के बाद तक का समय ब्रह्म बेला या ब्रक्षमुहूर्त 
कहलाता है। इसे ही आत्म-जागरण का समय कष्ट है। क्योंकि तीर्थंकरों की वाणी इसी मुहूर्त 
में खिरती है। जिस प्रकार सरोवर में कमल दल इसी समय खिलते हैं, उसी प्रकार ब्रह्म मुहूर्त 
मे जागने से मारा हृदय-कमल भी खिल जाता है, जिससे हमारे जीवन में निरोगता का संचार 
होता है एव इस समय मन में जो भी शुभ संकल्प निये जाते हैं, दृह्टराये जाते हैं। जिससे 
व्यक्ति के अन्दर आत्म विश्वास एवं कार्य करने की दृढ़ क्षमता उद्भूत होती है। प्रातः काल 
उठकर क्या विचार करना चाहिये, इस विषय में प० आशाघर जी ने सागरघर्मामृत ग्रन्थ में 
लिखा है कि- 
ब्रह्षे मुहूर्ते उत्वाय पंच नमस्कार कृते सति। 
को5हं! को मम! कि निज धर्म: इति विचिन्त्येत्‌ ।। 
अर्थात्‌ ब्रह्म मुहूर्त मे निन्द्रा छोड़कर पच नमस्कार (णमोकार) मन्त्र कम से कम नव बार 
पढना चाहिवे। यदि आपके पास समय है तो पूरे एक सौ आठ बार जपना चाहिये। विश्व 
मे णमोकार मत्र ही सार्वभौमिक सर्वकालिक मत्र है जिसे हर परिस्थिति मे मौनपू्वक जपा जा 
सकता है। कहा भी है- 


अपवित्र: पवित्रो वा सुस्थितो दुस्थितो5पि वा। 
ध्यायेत्पतद नमस्कारं, सर पापै प्रमुच्यते।। 


अत आप अपने शरीर-वस्त्रो आदि की शुद्धि का विचार न करते हुये पंच नमस्कार मत्र 
का ध्यान-जाप कर सकते हैं। इसमें कोई दोष-पाप नहीं है। इसके बाद स्वयं का विचार करना 
चाहिये कि मैं कौन हूं ? मनुष्य हूं, जैन हूं, आत्मा हूं। इस ससार में मेग कौन है ? इस 
संसार में सब स्वार्थी जीव है। स्वार्थ पूरा होने पर कोई नहीं पूछता। अतः धर्म के समान मेरा 
अन्य कोई निरपेक्ष निस्वार्थ बन्धु हितकारी नहीं है। मेरा क्या धर्म है, कर्त्तव्य है ? जैसे- मैं 
एक साधारण श्रावक हूं, गृहस्थ हूं। इसलिये मेरा प्रमुख धर्म तो देव-पूजा, गुरु-उपासना, 
स्वाध्याय, संयम, तप और दान ये पड़ आवश्यक कर्म ही हमारा धर्म है। पुनः मन में विश्वकल्याण 
की भावना करें कि आज का दिन विश्व के समस्त प्राणियों को मंगलमय हो। संसार के समस्त 
प्राणी सुख शान्ति प्राप्त करें। मेरा किसी भी जीव के प्रति बैर-माव नहीं हो। राजा-प्रजा एवं 
राष्ट्र का अमंगल दूर हो। सर्वत्र शांति हो। सभी के दुख, दारिद्र दूर हों। इस प्रकार शुभ विचार 

प्रतिदिन करना चाहिये। शुभ विचारो को संस्कारित करने के लिये “जिसने रागद्वेष कामादिक 
जीते ...... /” वाली, मेरी भावना याद कर लेना चाहिये और उसे गुन-गुनाते रहना चाष्ठिये | 

पुनः आखें खोलकर, दोनों हस्त कमलों को जोड़कर, दोनों अंगूठों को छोड़कर, शेष बीच 
की आठ उंगुलियों के चौबीस पौरों में चौबीस तीर्थकरों के नाम स्मरण करते हुये, हाथों को 
देखें। कई महानुभावों को चौबीस भगवानों के नाम भी याद नहीं होगे। यदि नाम याद हुये 
भी तो उनके चिन्ह याद नहीं होंगे। अतः उनकी स्मृति के लिये चौबीस तीर्थकरों के नाम चिन्ह 
सहित लयबध्य पढ़ सकें, याद कर, सकें इस उद्देश्य से बोलो- 
ऋषभनाथ के बैल बोलो, अजितनाथ के हाथी । 
सम्मवनाथ के घोड़ा बोलो, अभिनन्दन के बन्दर। 
सुमतिनाथ के चकवा बोलो, पद्मप्रभ के लाल कमल। 
सुपाश्वनाथ के सांथिया बोलो, चन्ध प्रभ के चन्रमा। 
पुष्पदन्त के मगर बोलो, शीतलनाथ के कल्पवृक्ष। 
श्रेयासनाथ के गैंडा बोलो, वासुपूज्य के भैंसा। 
विमलनाथ के शूकर बोलो, अनन्तनाथ के सेही। 
धर्मनाथ के वज़दण्ड बोलो, शान्तिनाथ के हिरण। 
कुन्धुनाथ के बकरा बोलो, अरहनाथ के मछली। 
मल्लिनाथ के कलशा बोलो, मुनिसुव्रत के कछुआ। 
नमिनाथ के नीलकमल हैं, नेमिनाथ के शंख। 
पारश्वनाथ के सर्प बडा है, महावीर के सिंह। 
हाथ (कर) दर्शन का महत्व अन्य शास्त्रों मे भी बताया गया है- 


कराग्रे वसते लक्ष्मी, कर मध्ये सरस्वती । 
कर मूले तु गोविन्द: प्रभाते कर दर्शनम्‌ ।। 


अर्थात्‌ हाथ के अग्रभाग में लक्ष्मी का, मध्य भाग मे सरस्वती का एवं मूल भाग में हरि 
! प्रभो !| ईश्वर !!! का निवास है। अतः प्रति दिन प्रातःकाल कर (हाथ) का दर्शन करना 
चाहिये। 


उपर्युक्त श्लोक बोलते हुये अपने हाथों को देखो। यह मनोवैज्ञानिक एवं अर्थपूर्ण प्रक्रिया 
है। इससे व्यक्ति के हृदय में आत्म-निर्भरता, स्वावलम्बनता की भावना का उदय होता है। यदि 
वह ऐसा नहीं करे तो वह अपने जीवन के प्रत्येक कार्य में दूसरों की तरफ, दूसरों का मुख 
देखने का अभ्यांसी बन जाता है। अतः संसार में मनुष्य जो भी भला या बुरा कार्य करता है, 
हाथों से ही करता है। ये हाथ ही धर्म-अर्थ-काम एवं मोक्ष इन चारों पुरुषार्थों की कुंजी हैं। 

मूल श्लोक में बताया गया है कि मानव जीवन की सफलता के लिये संसार में तीन अवलम्बनों 
की आवश्यकता है- लक्ष्मी यानि धन, सरस्वती यानि ज्ञान और गोविन्द यानि ईश्वर या धर्म। 
संसार अवस्था में इनमें से एक के बिना जीवन अधूरा है। ये तीनों लक्ष्भभूत अवलम्बन, हमारे 
हाथ, जो कि कर्म का प्रतीक हैं, इसमें निवास करते अर्थात्‌ अपने हाथों के द्वारा ही शुभाशुभ 
कार्य करके हम लक्ष्य को प्राप्त करते हैं। इसलिये अपने हाथों को देखते हुये श्लोक में निसृत 
भावना को अपने हृदय में बिठाना चाहिये। भावना करना चाहिये कि मैं अपने जीवन में 
एक आदर्श व्यक्ति बनूँ। मैं किसी के सहारे न रहकर अपने हाथों से परिश्रम करके 
धनोपार्जन से दरिद्रता को, विद्या-उपार्जन से मानसिक जड़ता-अज्ञानता को एवं 
प्रभोभक्ति से मोक्ष पद की सिद्धि करूँगा। 


| मन्दिर जाने से पूर्व क्या करें ? | मन्दिर जाने से पूर्व क्या करें ? | 


इस प्रकार शुभ संकल्प करके दैनिक शौचादिक क्रियाओं से निपटकर,छने हुये जल से स्नान 
करना। नहाते समय शैम्पू या चबीयुक्त साबुन प्रयोग नहीं करना चाहिये। पुनः धुले हुये 
साधारण वस्त्र पहनकर मन्दिर जी आना चाहिये। क्योंकि यदि हम चमकीले-भड़कीले वस्त्र 
पहनकर मन्दिर जी आते है तो अन्य लोगों का मन, भगवान के दर्शन-पूजन-स्वाध्याय से हट 
जायेगा, जिससे हमें पापबन्ध होगा। वैसे प्राचीन समय की मन्दिर आदि आने की वेषभषा, 
स्त्री-पुरुषों के लिये पीले या सफेद रंग की साड़ी-थोती-दुपटटा था, जिससे व्यक्ति 
अपने आप में संयमित रहता था और धर्म-ध्यान में खूब मने लगता था। याद रहे 
कि हमें चमड़े के बने बेल्ट, जुते-चप्पल, पर्स आदि प्रयोग में नहीं लाने चाहिये। क्योंकि 
जिस जानवर का वह चमड़ा होगा, उसी जाति के समूर्छन जीव (बैक्टीरिया) हमारे शरीर 
के स्पर्श से उत्पन्न होकर मरते रहते हैं। माता- बढिनों को अपने ओठों में लिपिस्टिक 
या नाखूनों में नेलपालिस नहीं लगाना चाहियें क्योंकि ये दोनों वस्तुये जीवों के खून 
से निर्मित दोती हैं सेन्ट आदि भी हिंसक तरीके से निर्मित होते हैं। अतः मन्दिर जी 
आते समय इनका भी प्रयोग नहीं करना चाहिये। ध्यान रहे कि हमारा मुख भी जूठा नहीं होना 
चाहिये, अर्थात्‌ मुख में लौंग, इलाइची, सौंफ, सुपाड़ी, तम्बाखू ,गुटका, पान मसाला आदि नहीं 
होना चाहिये। मुख शुद्धि से ढमारे पाठ या मन्त्रोच्चारण एवं शरीर की शुद्धि बनी रहती 
है एवं हमारे अन्दर पूज्यों का बहुमान एवं विनम्न गुण प्रगट होता है। 

हमें अपने घर से ही शक्त्यानुसार शुद्ध मर्यादित जल-चन्दन अक्षत-पुष्प-नैवेध-दीप-धूप 


और फलादि यथायोग अष्टद्वव्य थाली या डिबिया आदि में रखकर, ईर्यापथ यानि नीचे चार 
हाथ जमीन देखकर चलना चाहिये। 

मन्दिर जी मे भगवान को निश्चित यही द्रव्य चढ़ाना चाहिये, ऐसा कोई नियम नहीं है। 
यह तो श्रद्धा-भक्ति-शक्ति के अनुसार ही द्रव्य चढ़ाया जा सकता है। इस विषय में पण्डित 
श्री सदासुखदास जी ने रत्लकरण्ड श्रावकाचार' ग्रन्थ की टीका में निम्न रूप से लिखा हैं- 
समस्त ब्राह्मण, क्षत्रिय, वैश्य, शूद अपना-अपना सामर्थ्य, देशकान के योग्य अनेक स्त्री, 
पुरुष, नपुसक, धनाढूय-निर्धन, सरोग-निरोग जिनेद्र की आराधना करे हैं। कोई ग्राम निवारी 
हैं, कोई नगर निवार्सी है। कोई वन निवासी हैं, कोई अति छोटे ग्राम में बसने वाले हैं! जिनमें 
कोई तो अति उज्ज्वल अष्ट प्रकार की सामग्री बनाय प्रूजन के पाठ पढ़िकरि पूजन करें हैं। 
कोई कोरा सूखा जव, गेहू ,चना, मक्का, बाजरा, उड़द, मूग, मोठ इत्यादि धान्य की मूटी ल्याय 
चढावैं हैं। कोई गेटी चढ़ावै है। कोई राबडी चढावै है, कोई अपनी बाडी तै पुष्प ल्याय चढावैं 
है। कोई दाल, भात अनेक व्य5जन चढावै है। कोई नाना प्रकार के घेवर, लाडू, पेड़ा, बरफी, 
पूडी, पृवा इत्यादि चढावै हैं। कोइ वन्दना मात्र ही करें हैं, कोई स्तवन, कोई गीत-नृत्य-वादित्र 
ही करे है। ऐसे जैसा ज्ञान, जैसी सर्गाति, जैसी सामर्थ्य, जैसी धन-सम्पदा, जैसी शक्ति, तिस 
प्रमाण देश काल के योग्य जिनेन्र का आगधक मनुष्य है। तै वीतराग का दर्शन,स्तवन, पूजन, 
वन्दना करि भावनि के अनुकूल उन्तम, मध्यम, जघन्य पुण्य का उपार्जन करें हैं। ' 
कैवली कें वा प्रतिमा के आगै अनुगग करि उत्तम वस्तु धरने का दोष नाहिं। उनके विश्विप्तता 
होती नाष्ि। धर्मानुराग तै जीव का भत्रा छोय है ?* 
अतः हमें इस विषय में किसी से विवाद नहीं करना चाहिये कि मन्दिर जी में हम क्या 
चढ़ायें, क्या नहीं ? बल्कि विवाद की जगढ़ विवेक से काम लेना चाहिये । तभी हमें इस क्रिया 
का सही फल प्राप्त होगा। हमारी मुनि दीक्षा अजमेर (राज०) मे हुई। वहां पर लगातार 
पांच नसियां बनी हैं। पहली नसिया जो सोनी जी की नसिया के नाम प्रसिद्ध है। क्योंकि इसमे 
सोने (स्वर्ण) की सुन्दर-सुन्दर रचनाये हैं। उन्हे देखने के लिए देशी-विदेशी,जैनी-अजैनी सभी 
लोग आते हैं। इसी नसिया जी में अनन्त चतुर्दशी एवं निर्वाण लाडू के दिन सोनी जी के परिवार 
से शुद्ध घर का बना नैवेध (व्यप्जन-पकवान) आज भी चढ़ाया जाता है। बुन्देलखण्ड (म. 
प्र.) में कई स्थानों पर हमने विहार किया। महावीर जयन्ती पर अनन्त चतुर्दशी निर्वाण लाडू 
पर पज्चामृत अभिषेक एवं शुद्ध घर का या मंदिर में ही बना नैवेद्य (व्यमजन-पकवान) आज 
भी जैन मन्दिरों में चढ़ाया जाता है। इटावा. (उ.प्र.) में चातुर्मास हुआ, वह्टां भी श्रावकों ने 
पत्र्चामृत की धारा एवं कई प्रकार की शुद्ध मिठाइ्यां बनाकर अनन्त चतुर्दशी को चढ़ायीं। और 


१. रत्नकरण्ड श्रावकाचार, पृष्ठ २०६-२१०, पं. सदासुखदास जी टीका-प्रकाशक श्री 
मध्य क्षेत्रीय मुमुन्ु मण्डल संघ, सागर (मध्य प्रदेश) से उद्घृत। 
२. पं.टोडरमल जी, मोक्ष मार्ग प्रकाशक, अध्याय ५, पृ.२४१ । 

इस विषय में हम विशेष अधिक क्या कहें ? बारह बर्षों में होने वाले जैन कुम्भ मेला, 
दिश्व के नवें आश्चर्य गोमटेश्वर बाहुबली का पण्चामृत आभिषेक हम सबकी अ्रध्दा 
का केन्द्र होता है जहाँ उत्तर-दक्षिण का भेद मिट जाता है। इससे अधिक सजीव-सटीक 
प्रमाण और क्या हो सकता है हम सबके लिये। अतः इससे सिद्ध डोता है कि द्रव्य, क्षेत्र, 
काल एवं भाव की अपेक्षा मन्दिर जी में चढ़ाने वाली सामग्री में मेद हो सकते हैं। इस प्रकार 
भगवान के दर्शन के लिये जाते समय कुछ न कुछ अपने साथ सामग्री ले जाते हैं। परन्तु एक 
प्रश्न उठता है कि भगवान तो वीतरागी हैं, उन्हें इस सामग्री को चढ़ाने से क्या प्रयोजन ? 
सुनो नीतिकारों ने कहा है कि- 


रिक्त पाणिनैव पश्येतृ राजानां देवतां गुरुं। 
नैमित्तिक विशेषेण फलेन फलमादिशेत्‌।। 


अर्थात्‌ राजा, देवता, गुरु, नैमित्तिक यानि वैद्य, ज्योतिषी के पास कभी खाली हाथ नहीं 
जाना चाहिये, अर्थात्‌ कुछ न कुछ भेंट नेकर ही जाना चाहिये। क्योंकि फल की प्राप्ति फल 
से ही होती है। जिस भावना के साथ हम मन्दिर जी जा रहे हैं, उस भावना की सफलता 
हमारे द्रव्य के साथ निहित है, तभी तो कहा है कि- 
द्रव्यस्य शुद्धि-मधिगम्य यथानुरूपं, 
भावस्य शुद्धि-मधिका-मधिगन्तु काम: । 
आलंबनानि विविधान्य-वलम्ब्य बल्गानु, 
भूतार्थ यज्ञ पुरुषस्य करोमि यज्ञं।। 
शास्त्रों में पढ़ा होगा, सुना होगा कि प्राचीन समय में लोग जिनेद्ध भगवान के दर्शन करते 
समय हीरा, मोती, पन्‍ना-माणिक आदि बहुमूल्य जवाहरात चढ़ाया करते थे। दर्शन कथा में 
मनोरमा ने गजमुक्ता प्रतिदिन चढ़ाकर भगवान के दर्शन करूंगी, तब भोजन करूंगी, ऐसा नियम 
लिया था और उसका पालन भी परीक्षा देकर किया। धन्य है ऐसी भव्यात्मा को। अत. मगवान 
के मन्दिर में सोना-चादी आदि द्रव्य चढ़ाना हमारी श्रद्धा-भक्ति का घोतक है। द्रव्य चढ़ाना 
हमारे परिणामों को विशुद्ध बनाने में निमित्त है तथा जितने द्रव्य को हम प्रभो चरणों में अर्पण 
करते हैं, उतना हमारा 'लोभ' का त्याग होता है। द्रव्य, सामग्री हाथ में होने से हमें रास्ते 
में भी मन्दिर जी जाने-देव दर्शन का संकल्प बना रहता है। 
अहो ! देखो !! राजगृही में भगवान महावीर स्वामी के समवशरण की ओर तिर्यत्र्च गति 
का जीव “मेंढक” अपने मुख में कमल पुष्प की पांखुडी लेकर जा रहा था, किन्तु अकस्मात्‌ 
राजा श्रेणिक के हाथी के पैरों के नीचे दबकर मरा, सो समवशरण के दर्शन के शुभ संकल्प 
से देव पदवी को प्राप्त हुआ। सुना है, गरीब सुदामा जब नारायण श्रीकृष्ण से मिलने द्वारिका 

गये थे, तब वे भी अपने घर से एक पोटली मे चावल भेंट देने हेतु साथ ले गये थे। जब 
तिरय॑त्व जैसे साथनहीन प्राणी एवं गरीब सामान्य मनुष्य भी लोक व्यवहार में अपने पूज्यो के 
पास खाली हाथ नहीं जाते है तब हम लोग साधन-सम्पन्न होते हुये भी तीन लोक के स्वामी 
के दर्शन करने खाली हाथ आते हैं। तो उस दर्शन का कोई फल हमें मिलने वाला नहीं है। 


“प्रत्येक व्यक्ति को कम से कम अच्छी किस्म के १०० ग्राम चावल, दो-चार बादाम, सुपाड़ी, 
लौंग,इलाइची, छुद्ारे, चिटके आदि मिलाकर प्रतिदिन चढ़ाना चाहिये। जब आप लोग प्रतिदिन 
व्यसनों- चाय, पान, जरा, सिगरेट आदि मे पचासो रुपया खर्च कर देते हो, तब क्या श्री 
जिनेन्द्र देव को पांच रुपये की सामर्ग्नी भी श्रद्धा भाव से नहीं चढ़ा सकते हैं? माता-बहिनें 
भी व्यर्थ के फैशन में प्रतिदिन पचासो रुपया खर्च कर देती हैं, लेकिन भगवान को सामग्री 
चढाने मे कजूसी करती है। घर से पूरी डिब्बी भरकर मंदिर जी आती हैं, लेकिन थोड़ी-थोडी 
सामग्री चढाकर बची हुईं घर वापस ले जाती है। इस तरह एक दिन की भरी हुई डिव्बी चार-छह 
दिन तक चल जाती है। 

हम आपसे पूछना चाहते हैं कि यदि आपके घर कोई मेहमान मिठाई का भरा डिब्बा लाये 
और आपके सामने ही डिब्बे को खोलकर मिठाई के चार टुकड़े आपके बर्तन में रख दे और 
बाकी अपने साथ ही वापस घर ले जाये तो आपको कैसा लगेगा? या आप किसी के घर मेहमान 
बनकर जाये और इस प्रकार आप करे तो दूसरों को कैसा लगेगा? थोड़ा सोचने-विचारने की 
बात है कि आप लोग तीन लोक के स्वामी के सामने क्या करते हैं? ऐसा करने रो हमें क्या 
फल मिलेगा? अतः हम अपने घर से सामग्री उतनी ही ले जायें जितनी हमें उस दिन मन्दिर 
जी मे चढ़ानी है। 

बहुधा लोग एक प्रश्न यह भी कपते हैं कि मन्दिर जी में अधिकाशतः चावल ही क्यो चढ़ाये 
जाते हैं? सुनो | चावल व्यक्ति के जीवन की खाद्य सामग्री का प्रमुख भोजन है। हर प्रान्त 
के गरीब-अमीर लोग इसका उपयोग खाने में करते हैं। हमारे तीथ॑करों के दीक्षा के उपरान्त 
अधिकांशतः क्षीरान्‍्न (चावल की खीर) से ही पारणा हुये। हमारे भोजन के एक ग्रास का 
प्रमाण भी एक हजार चावलों से माना जाता है। 


चावल से छिलका अलग होने पर उसमें पुनः अंकुरित होने की शक्ति नष्ट ही जाती है। 
यानि जमीन में बोने से चावल उगता नहीं है। चावल सफेद होने से शुक्ल लेश्या का प्रतीक 
है। चावल के दाने में कोई जीव-जन्तु अपना घर नहीं बना सकता। अखण्ड (जो टूटे न हों) 
चावलों को अक्षत भी कहते हैं। उन्हें चढ़ाकर अक्षय पद की कामना करते हैं इत्यादि, कई 
कारणों से मन्दिर जी में चावल चढ़ाने का अधिक महत्व है। 


पुनः एक प्रश्न यह भी उठता है कि जब हमारे प्रभो! वीतरागी हैं, ना तो वे हमें कुछ 

देते हैं और न हमसे कुछ मांगते हैं, तब हम उनके लिये इतनी बहुमूल्य सामग्री क्यों चढ़ाते 
हैं? कुछ सामग्री जैसे- फूल-दीप-धूप-फल चढ़ाने में तो कुछ हिंसा या सावद्यता भी होती है, 
फिर हम उन्हें क्यों चढाते हैं ? इन सभी प्रश्नों का उत्तर स्वामी समन्तभद्गाचार्य जी ने स्वयभूस्तोत्र 
में तीर्थंकर वासुपूज्य जी की स्तुति करते हुये दिया है- 


न पूजयार्थस्त्वयि वीतरागे न निन्‍्दया नाथ! विवान्त वैरे। 
तथापि ते पुण्य-गुण स्पृतिर्न: पुनातु चित्त दुरिताब्जनेभ्य:।। ९७।। 
पूज्यं जिन॑ त्वा-चर्यतोी जनस्य, सावध्य लेशो बहुपुण्य राशौ। 
दोषाय नाल कणिका विषस्य, न दूषिका शीत शिवाम्बु राशी ।। ९८ ।। 


हे वीतराग प्रभो | आपकी पूजा करने पर आप प्रसन्न नहीं होते एव आपकी निन्‍्द्ा करने 
पर आप वैर धारण नहीं करते हैं। फिर भी संसारी प्राणी आपके निर्मल गुणों का स्मरण करके 
अपने मलिन चित्त को पवित्र कर लेते हैं।। ५७॥। 


“यद्यपि पूज्यों की अर्चना मे कुछ आरम्भ (हिंसा) होता है और आरम्भ सावद्य यानि पाप 
है, किन्तु आपकी पूजा से असीम पुण्य राशि अर्जित होती है। इस अपेक्षा से यह सावध्यता 
अत्यन्त्य अल्प है।” जैसे- समुद़् की अमृत समान जल राशि में यदि विष की एक बूंद गिर 
जाये तो समुद्र का पानी जहरीला नहीं हो जाता है। ठीक उसी प्रकार से आपकी पूजा आदि 
से प्राप्त विशाल पुण्य राशि के सामने पाप की एक छोटी-सी बूंद का क्या महत्व है ? अर्थात्‌ 
कुछ भी नहीं। पूजा-शील-दान-उपवास आदि बिना सावद्यता (हिंसा) के नहीं हो सकते 
हैं ऐसा 'जयधवला' पु० प्रथम, पृष्ठ €१ में लिखा है। आज वैज्ञानिक शोधों से सिद्ध 
हो चुका है कि मन्दिरों मे धार्मिक अनुष्ठानों से होने वाले अहिंसक यज्ञो में शुद्ध घी आदि 
की आह्टूति से पर्यावरण परिशुद्ध होता है। वैज्ञानिक कहते है कि गाय के घी से यज्ञ करने 
पर वायुमंडल में एटमिक रेडिएशन का प्रभाव क्षीण होता है। एक तोला (दस ग्राम) 
ग्राम के घी से यज्ञ करने से एक टन आक्सीजन बनता है। अतः मन्दिरों में घी के 
दीपक जलाये जाते हैं। लेकिन दीपक को कांच या लोहे की जाली से ढककर रखें। जिससे 
त्रस जीवों की हिंसा भी नहीं हो इतना विवेक रखें। अतः आचार्यों के वाक्य प्रामाणिक मानकर 
दूसरों की कुछ मनमानी बातों को महत्व नहीं देना चाहिये। 


'धवला' पुस्तक में आचार्य श्री वीरसेन स्वामी से एक शिष्य ने बहुत ही सुन्दर प्रश्न किया 
है कि हे भगवन्‌ ! जब अरिहंत के चार घातिया कर्म नष्ट हो गये, उनमें जो अन्तराय कर्म 
नष्ट होने से, उनके अनन्त दान, अनन्त लाभ, अनन्त भोग, अनन्त उपभोग एवं अनन्त वीर्य 
प्रगट हुआ। अतः भगवान अनन्त दान के दाता हुये तो फिर वे हमें अनन्त दान क्यों नहीं 
देते हैं। यदि देते हैं तो हमें क्यों नहीं दिखता, मिलता है ? आचार्य वीरसेन स्वामी इसका उत्तर 

देते हुये कहते है कि हे भक्त | भगवान तो अनन्त दान निरन्तर देते ही रहते है। यदि वे अनन्त 
दान नहीं दे तो उनका महत्व ही घट जायेगा। लेकिन लेने वाले का लाभान्तराय कम का क्षयोपशम 
नही है तो उसे उस अनन्त दान का लाभ नहीं मिल सकता है। 


आप सबने अकृत पुण्य (धन्य कुमार) का चरित्र पढ़ा/ सुना होगा। उसने पूर्व भव में 
मन्दिर के धन को खाया, फिर भी उसका जन्म एक नगर सेट के यहां हुआ किन्तु उसके गर्भ 
मे आते ही सेठ का धन नष्ट हो गया एवं उसके पैदा होते ही वह सेठ मर गया। अतः उसका 
नाम अकृत पुण्य रखा गया। किसी तरह उसकी मां ने मेहतत-मजदूरी करके उसे पाला-पोसा। 
जब वह चौदष्ट-पन्द्रहन वर्ष का हुआ, एक दिन किसी सेट के खेत मे मजदूरों के साथ उसने 
भी मजदूरी की। शाम को मजदूरी बांदते समय मजदूरों ने उस बालक को मजदूरी देने की 
अनुमोदना सेठ से की, तब उस बालक का परिचय सेठ ने पूछा। तब लोगो ने बतलाया कि 
यह हमारे पुगने नगर सेठ का लड़का है। उनकी मृत्यु के बाद इसकी मां और यह मजदूरी 
आदि करके ही पेट पालते है। 

सेठ को उस बालक पर बडी ढया आयी। सेट ने सभी मजदूरों को तो निश्चित मजदूरी 
देकर विद्य किया। लेकिन उस अकृत पुण्य को सेठ जी ने करुणा भाव से सोने-चांदी आदि 
कीमती द्रव्य दिया। लेकिन जैसे ही अकृत पुण्य के हाथो मे वह कीमती द्रव्य आया, वैसे ही 
अंगारो के समान गमी से उसके हाथ जलने नगे, जिससे अकृत पुण्य को बहुत वेदना हुई 
और उसने वह कीमती द्रव्य वहीं छोड दिया। पुन. सेठ जी ने विचार किया कि इसे कुछ 
अधिक चने देना चाहिये । सोना-चांदी इसके भाग्य मे ही नहीं है। अतः उसे एक बड़ी पोटली 
मे चने बांधकर दिये लेकिन पोटली में छिठ़ होने से घर आते-आते थोड़े से चने उस पोटर्ल 
मे बचे। 


अत कहने का तात्परय यह है कि मन्दिर जी में जो भी धन-द्रव्य-सामग्री चढ़ाते है, वह 
हमारे लाभान्तराय कर्म के क्षय-क्षयोपशम मे कारण अवश्य बनता है, जिससे हमें चाही अनचाही 
अनुकूल वस्तुओ की प्राप्ति अनायास ही होती है। इसलिये ऐसा कभी मत सोचो कि मन्दिर 
जी में द्रव्य चढ़ाने से कुछ नहीं होता। जब मन्दिर जी का निर्माल्य द्रव्य खाने से दरिद्रता 
मिल सकती है, तब मन्दिर जी में द्रव्य चढ़ाने से धन-वैभव मिल जाये तो कया आश्चर्य 
है। 


आज बस इतना ही 
बोलो महावीर भगवान की....... 

देवाधिदेव ! परमेश्वर ! वीतराग ! 
सर्वज्ञ ! तीथैकर ! सिद्ध ! महानुभाव ! 
त्रैलेक्य नाथ ! जिन पुंगव ! वर्धमान ! 
स्वामिन ! गतो उस्मि शरणं चरणं-द्बयं ते ! 
जय बोलो देवाधिदेव श्री महावीर भगवान की.......... 
मात जिनवाणी तेरी स्तुति है बार.......... 
जय बोलो श्री द्वादशांग जिनवाणी माता की.......... 
जय बोलो आचार्य गुरुवर्य श्री धर्मलागर जी महाराज की.... 
जय बोलो अहिंसामयी विश्व धर्म की.......... 


कल हमने मन्दिर के महत्व पर, मन्दिर क्यो आना चाहिये, क्‍या लाना चाहिये ” आदि 
बातो को सुना था। आज हम चर्चा करेंगे कि अब आगे मन्दिर जी कैसे आना चाहिये 
आदि ? 


मन्दिर जी आते समय क्‍या करें ? 


घर में स्नानादि के समय या जबसे जिनेच्ध देव के दर्शन की भावना प्रारम्भ होती है, तभी 
से उस देव दर्शन का फल एवं महत्व प्रारम्भ हो जाता है, ऐसा हमारे पूर्व आचार्य कहते हैं कि- 


जब चिन्तो तब सहस्र फल, लक्खा फल गमणेय। 
कोड़ा कोड़ी अनन्त फल, जब जिनवर दिटूठेय।। 
अर्थात्‌ जब हमे भगवान के दर्शन करने का विचार-सकल्प मन मे आता है कि अरे | 
अभी हमें मन्दिर जी जाना है, भगवान के दर्शन करना है। ऐसा चिन्तन आते ही हजार गुणा 
फल प्रारम्भ हो जाता है। जब आप सामग्री आदि लेकर भक्ति-स्तुति आदि पढ़ते हुये मन्दिर 
की ओर ईर्यापथपूर्वक चल देते हैं, तव आपको लाख गुणा फल होता है। नेकिन जब आप 
मन्दिर जी में पहुंचकर साक्षात्‌ जिनमूर्ति के दर्शन करते हैं, तब अवश्य ही अनन्त कोड़ा कोडि 
फल होता है। आपने पढ़ा होगा, सुना होगा कि श्री सम्मेद शिखर जी की प्रत्येक टोंक की 
वन्दना करने से इतने-इतने करोड़ों उपवासो का फल मिलता है। इतना ही नहीं, तत्त्वर्थ सूत्र 
के रचयिता उमास्वामी आचार्य जी ने भी अन्तिम प्रशस्ति में लिखा है कि- 


दशाध्याये परिच्छिन्ने तत्त्वार्थे पठते सति। 
फल स्यादुपवासस्य भाषितं मुनि पुंगवैः।। 


मन्दिर । २१ 
अर्थात्‌ तच्चार्थ सूत्र के दस अध्यायों का पाठ करने से एक उपवास का फल मिलता है, 
ऐसा मुनि श्रेष्ठों ने कहा है। 


आज के आधुनिक भौतिक युग मे इस प्रकार के फल की चर्चा जब की जाती है, तो कुछ 
इसे प्रलोभन मानते हैं कि इस फल के लोभ से व्यक्ति मन्दिर आना, तीर्थयात्रा करना, सूत्रादि 
का पाठ करना आदि सीखे। परन्तु ऐसा है नहीं कि मात्र प्रलोभन हो, दिखावा हो और फल 
कुछ नहीं मिले। 


हमारे पूर्वाचार्यों की दृष्टि बड़ी ही वैज्ञानिक-मनोवैज्ञानिक थी। उन्होंने एक विशुद्ध गणित 
निकाला। जैसे-पांच किलो जल को एक किलो शक्कर से यथार्थ मीठा किया जा सकता है, 
तथा उतने ही जल को दो चम्मच सेकरीन डालकर मीठा किया जा सकता है। मिठास दोनों 
में बराबर है। लेकिन कहाँ एक किलो शक्कर और कहा दो चम्मच सेकरीन । ठीक उसी प्रकार 
से इतन करोड़ दिन के उपवास करके, व्यक्ति अपने जितने कर्मों की निर्जरा करके परिणामों 
की विशुद्धि प्राप्त करता है, उतने कर्मों की निर्जरा परिणार्मों की विशुद्धि उसे एक 
दिन के मन्दिर जाने, शिखर जी की एक टोंक की वन्दना करने एवं एक दिन के तत्त्वार्थ 
सूत्र के पाठ करने से हो सकती है/ होती है। यदि भावात्मक तरीके से इन सब कार्यों 
को किया जाये। अतः इसके फल के बारे में कभी हमे शका नहीं होनी चाहिये। 

मंदिर जी आते समय रास्ते मे कोई भी स्तुति, स्तोत्र, पाठ, प्रार्थना आदि पढ़ते आना चाहिये। 
जैसे-दशन स्तुति, भक्तामर स्तोत्र, विनय पाठ. मेरी भावना, आलोचना पाठ, महावीराष्टक, 
मगनाष्टक, गोमटेश स्तुति आदि, चाहे हिन्दी-सस्कृत-प्राकृत किसी भी भाषा मे हो, उन्हे कण्ठस्थ 
करके ही पढ़ना चाहिये जिससे देव -दर्शन का माहात्म्य प्रगट होता टै, उपयोग मे स्थिरता आती 
£ै। इसी से परिणाम विशुद्धि होती है जो हमारे अशुभ कमों को नष्ट करने में समर्थ होती 
है। यहां !स्कृत का सरल देव दर्शन स्तोत्र बताया जा रहा है। इसे अवश्य ही कण्ठस्थ याद 
कर लेना बाहिये। 


मन्दिर । २२ 


'देव-दर्शन-स्तोज 


दर्शनं-देव-देवस्य, दर्शन॑ं पाप नाशनम्‌। 

दर्शन स्वर्ग सोपानं, दर्शन मोक्ष साधनम्‌।। 
दर्शनेन जिनेन््राणां, साधुनां वन्दनेन च। 

न चिरं तिष्ठते पापं, छिद्र हस्ते यथोदकम्‌।। 
वीतराग मुख दृष्टवा, पद्मराग सम प्रभ॑। 

जन्म-जन्म कृत॑ पापं, दर्शनेन विनश्यति।। 

दर्शनं जिन सुर्यस्य, संसार ध्वान्त-नाशनम्‌। 

बोधन चित्त पदूमस्य, समस्तार्थ प्रकाशनम्‌ ।। 

दर्शन॑ जिन चन्द्रस्य, सर्द्धमामृत-वर्षणं। 
जन्म-दाह-विनाशाय, वर्द्धन॑ सुख-वारिधे। 

जीवादि तत्व॑ प्रतिपादकाय, सम्यक्त्व मुख्याष्ट गुणार्णवाय ।। 
प्रशान्त रूपाय दिगम्बराय, देवाधिदेवाय नमो जिनाय।। 
चिदानन्दैक रूपाय, जिनाय परमात्मने। 
परमात्म-प्रकाशाय, नित्यं सिद्धात्मने नम:।। 

अन्यथा शरणं नास्ति, त्वमेव शरणं मम। 
तस्मात्कारुण्य भावेन, रक्ष-रक्ष जिनेश्वर:।। 

न हि त्राता, न हि त्राता, न हि त्राता जगलये। 
वीतरागात्परो देवो, न भूतो न भविष्यति।। 

जिने भक्ति जिंने भक्ति जिने भक्तिर्दिने-दिने। 
सदा मेस्तु सदा मे$स्तु, सदा मे5स्तु भवे-भवे।। 
जिन धर्म विनिर्मुक्तो, मा भवेच्चक्रवर्त्यपि। 

स्याच्चेटो 5पि दरिद्रो ईपि, जिन धर्मानुवासित:।। 
जन्म-जन्म कृत॑ पापं, जन्म कोटि समार्जितम्‌। 
जन्म-मृत्यु जरा रोगं, हन्यते जिन दर्शनातू।। 

अध्या भवत्सफलता नयन द्वयस्य, 

देव त्वदीय चरणांबुज वीक्षणेन । 

अध्य त्रिलोक - तिलक प्रतिभासते मे, 

संसार वारिधि-रयं चुलुक प्रमाणम्‌।। 

हा 
प्रभो |! पतित पावन मैं अपावन, चरन आयो शरण जी। 
यों विरद आप निहार स्वामी, मेट जामन-मरन जी।। 
तुम ना पिछान्या आन मान्या, देव विविध प्रकार जी। 
या बुद्धि सेती निज न जाण्यो, भ्रम गिण्यो हितकार जी।। 
भव विकट वन में करम वैरी, ज्ञान धन मेरो हरयो। 
सब इृष्ट भूल्यो भ्रष्ट होय, अनिष्ट गति धरतो फिरयो।। 
थन घड़ी धन दिवस यों ही, धन जनम मेरो भयो। 
अब भाग्य मेरो उदय आयो, दरश प्रभो ! को लख लयो ।। 
छवि वीतरागी नगन मुद्रा, दृष्टि नासा पै थरें। 
वसु प्रातिडार्य अनन्त गुणयुत, कोटि रवि छवि को हरहैं।। 
मिट गयो तिमिर मिथ्यात्व मेरो, उदय रवि आतम भयो। 
मो उर हरष ऐसो भयो, मनु रंक चिन्तामणि लयो।। 
मैं हाथि जोड़ नवाय मस्तक, वीनरऊँ तुव चरण जी। 
सर्वोत्कृष्ट त्रिलोकपति जिन, सुनहुँ तारण तरण जी।। 
जाचूँ नहीं सुरवास पुनि नरराज परिजन साथ जी। 
“बुध जाचहूँ तुव भक्ति भव भव दीजिये शिवनाथ जी।। 
यह 'प्रभो! पतित पावन' हिन्दी का स्तुति है। इसे भी याद कर लेना चाहिये और नयी-नयी 
विनती स्तुतियां भी याद करते रहना चाहिये। कम से कम सात दिन के लिये सात पाट याद 
होने चाहिये जिससे प्रतिदिन एक पाठ भक्ति-भाव पूर्वक अर्थ-बोध करते हुये पढ सको। 


मन्दिर प्रवेश विधि] 


मन्दिर जी में प्रवेश करते समय शुद्ध छने जल से पैर थोने चाहिये। यदि आप जूते, मोजे, 

चप्पल आदि पहनकर आये हों तो उन्हें यथास्थान ही उतार देना चाहिये। पुनः मन्दिर जी 

मे घण्टा रहता है, उसे क्‍यों बजाते हैं? घटा बजाते समय हमारे क्या भाव होने चाहिये ? ये 

का प्राय मन में उठते अवश्य है किन्तु यथार्थ समाधान नहीं मिलने से मन कुण्ठित हो जाता 
। 


सुनो ! घंटा “मंगल ध्वनि” के प्रतीक रूप में बजाया जाता है। घंटे की 

ध्वनि सुनकर दूर के लोगों को भी मन्दिर जी का स्मरण हो जाता है। घंटा बजाते समय 
हमारे भाव होने चाहिये कि इस घंटे की मंगल ध्वनि तरंगें वहाँ पहुँच जायें, जहाँ 
हम नहीं पहुँच सकते। ऐसे नन्‍्दीश्वर द्वीप, विदेह क्षेत्र, कैलाश पर्वत आदि उर्ध्व- 
मध्य-अधोलोक में जितने कृत्रिम-अकृत्रिम जिन-चैत्यालय विद्यमान हैं, जिन तीथेक्षित्रों 
की आपने साक्षात्‌ जाकर वन्दना की हो, उनका ध्यान करते हुये, उनको यह मेरी 
वन्दना-नमस्कार पहुंचे'। घंटे को हल्के हाथों से तीन बार ही बजाना चाहिये। 


मन्दिर जी में लगा घंटा हमारी विशुद्ध भावनाओं को प्रसारित करने के लिये एक “वैज्ञानिक 
यंत्र है । मौतिक युग की दूर संचार प्रणाली, ध्वनि प्रसारक यंत्रो के माध्यम से हमारी भाषा-भावनाये 
एक स्थान से दूसरे स्थान पर सेकेण्डो में पहुंच जाती है। जैसे-पोस्ट आफिस में तार करने 
के लिये एक छोटी सी डिब्बी खटखटाई जाती है। उसमें कोई शब्द नहीं बोले जाते। मात्र डिब्बी 
खटखटाने के ढंग से ही समाचार एक स्थान से दूसरे स्थान पर पहुँच जाता है। टीक उसी 
प्रकार से ही घंटे का कार्य है। इसकी मंगल ध्वनि हमारा मानसिक प्रदूषण दूर करती है। 
आपने अनुभव किया होगा कि जब बच्चा रोता है तब उसे झुन-झुने आदि की मधुर ध्वनि 
सुनाकर चुप किया जाता है। 

घटे की ध्वनि से पर्यावरण भी परिशुद्ध होता है क्योंकि पंचकल्याण के समय घटे को भी 
मंत्रों से सस्कारित करके लगाते है। आपने देखा होगा, लाल मन्दिर, दिल्ली में एक बहुत 
बड़ा पुराना घटा मन्दिर के चौक में एक शो केस में लगा है। उसमें कई प्रकार के 
मंत्र भी उत्कीर्ण हैं। इसकी ध्वनि से मत्रों का प्रभाव उद्घाटित होता था। अभी उसका प्रयोग 
बन्द है। जहां तक उसकी ध्वनि का प्रभाव होता था, वहा तक शारीरिक-मानसिक-दैविक एव 
भौतिक प्रकोप भी हट जाते थे। 


रोगनाशक है शंखध्वनि| 


वैज्ञानिक अनुसंधानों से अब यह सिद्ध हो गया है कि शख और घटे की ध्वनि से रोग 
के कीटाणुओ का नाश होता है। प्रति सेकेण्ड २७ घनफुट शक्ति के जोर से बजाये गये शख 
की ध्वनि २०० फुट की दूरी के बैक्टीरिया को नष्ट /र डालती है। शख ध्वनि से हैजा, मलेरिया 
आठि गेगों के कीटाणु भी नष्ट होते हैं। मिरगी मूर्ा, कंठ माला और कुष्ठ रोगियों के अन्दर 
शंख ध्वनि से रोगनाशक प्रतिक्रिया होती है। शिकागो के डॉ. वाईनेन का दावा है कि अब तक 
वे तेरह सौ बहरे रोगियो को शख ध्वनि से ठीक कर चुके हैं। अफ्रीका में जहरीले सर्प के 
काटने पर घंटा बजाकर इलाज किया जाता है। मास्को की एक अदालत ने तीन वैज्ञानिकों 

की समिति घंटा ध्वनि परीक्षण के लिए गठित की जिसने सात दिनों तक परीक्षण के बाद घोषित 
किया कि घंटा ध्वनि से तपेदिक रोग ठीक होता है। तपेदिक के अतिरिक्त इससे कई अन्य 
शारीरिक कष्ट भी दूर होते हैं तथा मानसिक उत्कर्ष भी होता है। मास्को के एक सेनिटोरियम 
में विगत कई वर्षों से तपेदिक के इलाज के लिए घंटा ध्वनि का प्रयोग किया जा 
रहा है। साभार प्रस्तुति-दीक्षान्त ठाकुर, विश्वमित्र, कलकत्ता (१६-४-१६६७) 

आज के वैज्ञानिक युग में तरह-तरह के ध्वनि प्रसारण यन्त्रों के चलने से ध्वनि प्रदूषण 
भी होने लगा है जिससे इन धर्म यन्त्रों की ध्वनियों का प्रभाव कम हो गया है। फिर भी यदि 
भक्ति-भावनापूर्वक प्रयोग किया जाये तो सफलताये आज भी मिलती हैं/ मिल सकती हैं। कहीं-कहीं 
सुरक्षा की दृष्टि से घंटा मन्दिर जी के भीतर लगा रहता है। 


घंटा बजाने के बाद 35 जय-जय-जय । निस्सही, निस्सही, निस्सही । नमो उस्तु-नमो उस्तु-नमो उस्तु' 
मध्यम स्वर से (न अधिक जोर से, न अधिक धीरे से ) बोलना चाहिये। मन्दिर जी में प्रवेश 
करते समय ““निस्सही” क्यों बोला जाता है ” जिस प्रकार से मनुष्य अपने घर-परिवार की 
टोलियों की टोलियां बनाकर तीर्थयात्राओं को जाते हैं, टीक उसी प्रकार से देवगति के चतुर्निकाय 
के देवतागण भी अद्श्य होकर तीर्थयात्राओं को आते है और जिन-मंदिरों की भक्ति-पूजा आदि 
करके पृण्योपार्जन करते हैं एवं जो मूर्तियां उनके मन भा जाती हैं, जो स्थान उन्हे आकर्षित 
करते हैं, वहां पर वे देवतागण अतिशय भी दिखलाते हैं। अतः “निस्सही” शर्ब्ट इसलिये बोला 
जाता है कि वहाँ पर पहले से आये, मौन भक्ति-पृजा मे मग्न अदृश्य देवतागण यदि हों तो 
उनकी भक्ति पूजा में विध्न न हो। वे देवतागण “निस्सही' शब्द सुनकर व्यवस्थित हो जाते 
हैं एवं आपको भी दर्शन-पूजन-भक्ति के लिये बहुमान स्थान देते हैं। इसी के साथ क्षेत्रीय 
देवता क्षेत्रपालादिक से मन्दिर जी में प्रवेश की अनुमतिसूचक यह शब्द उच्चारण किया जाता 
है। 


कुछ लोग निस्सही' शब्द का अर्थ अशुभ रागादि विकल्पों को मन्दिर जी के बाहर छोड़ना 
मानते हैं। परन्तु जब हम लोग घर से मन्दिर जी को ओर चलते हैं, तभी हमारे अशुभ रागादि 
विकल्प परिणाम छूट जाते हैं, छूट जाने चाहिये। तब फिर “निस्सही” शब्द से अशुभ रागादि 
विकल्प छूटते हैं, की युक्ति नहीं लगती है। 

मूल बात प्रामाणिक व्याख्या यह है कि हमारे चरणानुयोग-मूलाचार आदि ग्रन्थों में आचार्यो 
ने साथुओं एवं श्रावकों के लिये भी तेरह प्रकार की क्रियायें बतलाई हैं। पंचपरमेष्ठी को नमस्कार, 
छह आवश्यक, निस्सही एवं आस्सही इस प्रकार कुल तेरह क्रियायें लिखी हैं। इसमें 
निस्सही का प्रयोग तो मन्दिर जी में नगर, ग्राम, घर, श्मशान आदि में प्रवेश करने के पूर्व, 
किसी वृक्ष के नीचे बैठने, लघुशंका, दीर्घशंका करने से पूर्व प्रयोग किया जाता है एवं उस स्थान 

को छोड़ते हैं या बाहर निकलते हैं तब “आस्सही-आस्सही' तीन बार बोला जाता है। अतः 
इससे सिद्ध है कि निस्सही' शब्द का प्रयोग मात्र अशुभ रागादि छोड़ने के लिये नहीं किया 
जाता, बल्कि क्षेत्रपालादि से क्षेत्र प्रवेश अनुमति के लिये ही किया जाता है। यदि हमने निस्सही' 
से अशुभ विकल्प छोड़े हैं तो आस्सही' से क्या हम अशुभ विकल्प ग्रहण करेंगे ? 


निस्सही' शब्द से ही हमारे साथर्मी बन्धु भी यदि दर्शन-पूजन-भक्ति करते हुये बीच में 
खड़े हों तो उन्हें भी संकेत मिल जाता है कि कोई दर्शनार्थी पीछे दर्शन करने आया है। वह 
भी आपको स्थान देगा, देना चाहिये। इसी के साथ पहले से जो व्यक्ति दर्शन करने वाला 
है, वह भय आदि से बच जायेगा। क्योंकि मौन-पूर्वक पीछे से दर्शन करने से कभी-कभी आगे 
वाले पर उसकी परछाई पड़ने से वह भयभीत हो सकता है। इसी बात को ध्यान में रखते 
हुये हमारे आचार्यो ने 'निस्सही' आदि शब्दों का विधान बनाया है। पुन: णमोकार मन्त्र उसका 
माहात्म्य एवं चत्तारि दण्डक, इस प्रकार भक्ति-भावपूर्वक पढ़ना चाहिये। जैसे- 


णमो अरिहंताण- अरिहंतों को नमस्कार हो। 
णमो सिद्धाण- सिद्धों को नमस्कार हो। 
णमो आइरियाणं- आचार्यों को नमस्कार हो। 
णमो उवज्ायाण- उपाध्यायों को नमस्कार हो। 


णमो लोए-सब्व-साहूण- लोक (विश्व) के सभी साथुओं को नमस्कार हो। 


एसो पष्च णमोकारो, सब्ब पावष्पणासणों। 
मंगलाणं च सब्वेसिं, पढमं हवइ मंगलं।। 
पद्यानुवाद- यह पंचनमस्कार मंत्र, नाशता सब॑ पार्पों को 
मंगलों में सबसे पहला, मंगल कहलाता वो। 
अर्थ-यह पंच नमस्कार मंत्र सब पापों का नाश करने वाला है और संसार के सभी मंगलों 
में पहला मंगल है। तभी तो पुष्पदन्त भूतबली आचार्य जी ने षट्खण्डागम ग्रन्थ में मंगलाचरण 
के रूप में णमोकार मंत्र को लिखा है। 


| चत्तारि दण्डक 


चत्तारि मंगल- मंगल चार होते हैं। 
अरिहंता मंगलं- अरिहंत मंगल हैं। 
सिद्धा मंगलं- सिद्ध मंगल हैं। 


साहू मंगलं- साधु मंगल हैं। 

केवलि पण्णत्तो धम्मो मगलं-. केवली (केवलज्ञानी) के द्वारा कहा गया धर्म मंगल है। 


चत्तारि लोगुत्तमा- नोक मे चार उत्तम है। 

अरिहंता लोगुत्तमा- लोक में अरिहंत उत्तम है। 

सिद्धा लोगृत्तमा- त्ोक में सिद्ध उत्तम है। 

साहू लोगुत्तमा- लोक में साधु उत्तम हैं। 

केवलि पण्णत्तो धम्मो लोगुत्तमा-केवली के द्वारा कहा गया धर्म उत्तम है। 
चत्तारि सरणं पव्वज्जामि- मैं चार की शरण को प्राप्त होता हूं। 


अरिहंता सरणं पत्वज्जामि-. अरिहंतों की शरण को प्राप्त होता हूं। 

सिद्धा सरणं पतव्वज्जामि- सिद्धों की शरण को प्राप्त होता हूं। 

साहू सरणं॑ पत्वज्जामि- साधुओं की शरण को प्राप्त होता हूं। 

केवलि पण्णत्तो धम्मो सरणं पव्वज्जामि-केवनी के द्वारा कहे गये धर्म की 

शरण को प्राप्त होता हूं। 

इस प्रकार हाथ जोड़कर बोलते हुये वेदी के सामने रखी हुई बेच-चौकी आदि जिस पर 
द्रव्य सामग्री चढ़ाते है, हाथ या डिब्बी मे लाये हुये चावल आदि ठ्रव्य को निम्न श्लोक बोलते 
हुये मन्त्र को उच्चारण करते हुये चढ़ाये- 

उदक चन्दन तन्दुल पुष्पकेः, चरु सुदीप सुधूष फलार्धकैः। 
धवल मंगल गान रवा कुले:, जिन गृहे जिननाथ-मह-यजे।। 

पांच पुज (ढेरी) में “3० ही श्री गर्भ- जन्म-तप-ज्ञान-निर्वाण कल्याणक प्राप्तये जतादि 
अध्य॑निर्वपामीति स्वाहा” अथवा “35 ही श्री अरिढंत-सिद्ध-आचार्य-उपाध्याय- 
सर्वसाधुभ्यो जलादि अध्य॑ निर्वपामिति स्वाहा।” इस प्रकार मंत्र बोलते हुये चढ़ाना चाहिये। 
अब प्रश्न यह उठता है कि मन्दिर जी की प्रतिमा अरिहंतों या सिद्धों की है फिर मत्र मे आचार्य-उपा६ 
याय-सर्वसाधु को सम्मिलित क्‍यों किया गया ? इसका उत्तर यह है कि जब इन प्रतिमाओं के 
पंचकल्याणक होते है। तब दीक्षा(तप) कल्याणक में, इनमें साथु-उपाध्याय एवं आचार्य परमेष्टी 
की दीक्षा के मंत्रों का संस्कार किये जाते हैं। पुनः केवल ज्ञान कल्याणक में अरिहंतों के गुण 
एवं मोक्षकल्याणक में सिद्धो के गुण रूप मंत्रों के संस्कार किये जाते हैं। अतः पंचपरमेष्ठी की 
प्रतीक रूप प्रतिमा को इस तरह अर्घ्य चढ़ाने मे कोई दोष नहीं हैं। अर्घ कहते हैं मूल्य को 
एवं अर्ध्य का अर्थ है मूल्यवान या बहुत कीमती होता है, परन्तु पूजा मंत्रों में अर्ध्य का मतलब 
जल फलादि आठों द्रव्यों का मिश्रण है। यथार्थ में जिन जल फलादि को हमने परिश्रम या 
धन आदि खर्च करके अपने स्वामित्व भाव से. जोड़ा है। उस सामग्री को मूल्यवान मानते हुये 
अपने का को समर्पण करते हुये उसके अधिकार-ममत्व-अपनत्व भाव का त्याग करना ही 
अर्घ्य है। 


कोई-कोई चावल का ३5कार, स्वास्तिक, हैं, श्री या चन्भाकार सिद्ध शिला भी बनाते हैं 


मन्दिर । रे८ 

इसमें भी कोई दोष नहीं हैं। सामग्री को विनय से चढ़ाना चाहिये-फेंकना या फैलाकर नहीं चढ़ाना 
चाहिये। वेदी के सामने रुपये-पैसे नहीं चढ़ाना चाहिये यदि रुपये-पैसे चढ़ाना ही है तो मन्दिर 
जी में रखी गोलक में चढ़ाना चाहिये, क्योंकि गोलक के पैसों से मन्दिर जी की सुरक्षा, उपकरण 
आदि की व्यवस्था होती है। 


चावल आदि चढ़ाने के बाद नमस्कार चाहिये। पुरुषों यानि मनुष्यों को शास्त्रोक्त विधि 
से पंचांग यानि दोनों पैरों के घुटने, दोनों हाथों की कुहनियां सहित दोनों हाथों को नारियल 
के समान जोड़कर धरती पर रखकर उस नारियल के समान बद्ध हाथों पर अपना सिर रखना 
एवं अष्टांग यानि सर्वांग से जमीन पर पट्ट लेटकर नमस्कार करना चाहिये। साथु, आर्यिका, 
महिलायें, बच्चियो को गवासन यानि नीचे जमीन पर घुटने टेकते ही घुटनों को बायें हाथ की 
तरफ तथा पैरो के पंजों को दायें हाथ की तरफ ले जायें, जिस तरह गाय तिरछा बैठती है। 
पुनः दोनों हाथों की कुष्टनियां जमीन से स्पर्श करती हो तथा दोनों हथेलियां नारियल के समान 
आकृति में होकर जमीन छू रही हो और उसी पर अपना सिर रखकर नमस्कार करना चाहिये। 
नमस्कारात्मक मुद्राओं का प्रभाव भी हमारे मन-मस्तिष्क एव शरीर पर पड़ता है। शरीर की 
बनावट एवं वस्त्रो के पहनाव आदि से स्त्रियों एवं पुरुषों की नमस्कार मुद्राओं में अन्तर आ 
जाता है। सही तरीके से नमस्कार मुद्रा से प्रतिदिन दर्शन करने पर परिणामों की विशुद्धि में 
अवश्य ही प्रभाव पड़ता है। 


नमस्कार करते समय भी हमें स्तुति आदि बोलते रहना चाहिये एवं जिनेन्द्र देव के विभिन्‍न 
विशेषणों को उच्चारण करते हुये । जैसे- हे सर्वज्ञ | वीतराग !! हितोपदेशी ||! जन्म जरा-मरण 
आदि अठारह दोषों से रहित । अतिशय आदि छयालीस गुणों से सहित, अरिहंत परमेष्ठी आपको 
हमारा अनन्तों-अनन्तों बार नमस्कार हो। ऐसा बोलते हुये, कम से कम तीन बार नमस्कार 
मुद्रा में नमस्कार करना चाहिये। बैठकर यथायोग्य नमस्कार करने से मानसिक तनाव दूर 
होता है, विनय गुण प्रगट होता है, पूज्यों के प्रति आदर, बहुमान एवं समर्पण भाव झलकता 
है तथा 'वन्दे तद्गुण लब्यये” नमस्कार करने से भगवान जैसे ढी वीतरागता आदि गुणों 
की प्राप्ति हो, ऐसी भावना करते हुये नमस्कार करना चाहिये। छोटे बच्चों को नमस्कार 
कराते समय श्रद्धा दो, बुद्धि दो, विवेक दो, सदाचार दो, रत्लत्रय की प्राप्ति हो, आदि बोलना 
सिखा देना चाहिये। 


आज बस इतना ही 
बोलो महावीर भगवान की............ 


मन्दिर । २६ 
श्रीमत्‌-पवित्र-मकलंक-मननन्‍्त-कल्पम्‌, 
स्वायं भुवं सकल मंगल-मादि तीर्थम्‌। 
नित्योत्सव॑ मणिमयं निलयं जिनानामू, 
त्रैलोक्य-भूषण-मंह शरण प्रपद्ये।। 
जय बोलो १००८ श्री अरहंत परमेष्ठी भगवान की..... 
शारदे नमस्कार करता हूँ बार....... 
जय बोलो श्री द्वादशांग जिनवाणी माता की....... 
जय बोलो आचार्य शिरोमणि श्री धर्मसागर जी महाराज की......... 

जय बोलो अहिसामयी विश्व धर्म की..... 


कल हमने सुना था कि हम मंदिर्जी के अन्दर कैसे प्रवेश करे ? कैसे सामग्री 
चढ़ाये ” कैसे नमम्कार करे” आदि आदि. ....। 

आज हम चर्चा करेंगे कि नमस्कार करने के बाद आगे कया, कैसे करना है ? नमस्कार 
करने के बाद प्रायः सभी लोग गन्धोटक लेते हैं। 


| गंधोदक का महत्व | 


क्या आपको मालूम है कि गंधोदक कहां, कैसे और क्यो लगाते हैं ? प्रायः प्रतिदिन की 
भांति आंखो, मस्तक, गला आदि पर गधोदक लगाते हैं लेकिन गधोदक लगाते समय निम्न श्लोक 
मे से कोई एक या तीनो अवश्य बोलना चाहिए- 


निर्मल निर्मली करणं, पवित्र पाप नाशनं। 
जिन गन्धोदक वन्दे, अष्टकर्म विनाशनं।। 
अथवा 
निर्मल से निर्मल अति, श्री जिन का अभिषेक। 
रोग हरे सब सुख करे, काटे कर्म अशेष।। 
अथवा 
मुक्ति श्री वनिता करोदक-मिद पुण्यां-करोत्यादकम्‌। 
नागेन्द्र त्रिदशेद्त चक्र पदवी, राज्याभिषेकोदकम्‌।। 
सम्यग्ज्ञान चरित्र दर्शनलता, संवृद्धि सम्पादकम्‌। 
कीर्ति श्री जय साथकं तव जिन ! स्नानस्य-गन्धोदकम्‌ ।। 

जिनाभिषेक का महत्व जिनसेनाचार्य देव ने आदिपुराण ग्रन्थ में निम्न प्रकार से लिखा है- 


माननीय मुनीन्द्राणां जगतामेक पावनी। 
साव्याद-गन्धाम्बु-धारास्मान्‌ या सम व्योमाप-गायते।। (१३/१६९) 


जो मुनीदों के द्वारा भी सम्माननीय है तथा संसार को पवित्रता प्रदान करने में अनुपम-अद्वितीय 
है, वह आकाश गंगा के समान प्रतीत होने वाली गन्धाम्बुधारा (अभिषेक) हम सबका कल्याण 
करे। 

जरा सोचने और समझने की बात है कि हमारे व्यावहारिक जीवन के उपयोग में आने 
वाला साधारण जन भी हमारे द्वारा उच्चारित किये गये शांति मन्त्रों से तथा जिन प्रतिमा को 
पञ्चकल्याण के समय अंकन्यास विधि से एवं 'सूर्यमंत्र' से प्राण प्रतिष्ठित की गई थी, उनसे 
मन्त्रित हो जाता है। क्योंकि पाषाण प्रतिमाओं में भी धातुओं के अश अवश्य ही होते हैं और 
धातुये विद्युत की सुचालक होती हैं। मारबल के पाषाण में दूध से दही जमाने (बनाने) की 
शक्ति है। दक्षिण भारत में आज भी कई मूर्तियां ऐसी हैं, जिनके अभिषेक जल के प्रयोग से 
सर्प विष भी उतर जाता है। 

प्रतिमाओं में 'सूर्यमंत्र” देने का अधिकार दिगम्बर साधु को ही है। जिस प्रकार अखिल 
विश्व को प्रकाश देने वाला सूर्य अखण्ड शक्ति का स्लोत है। आज का आधुनिक विज्ञान 
सूर्य ऊर्जा से कई यंत्रों को संचालित कर रहा है। अतः 'सूर्यमंत्र" को साथन रूप सिद्धि 
प्राप्त करने वाले कुशल वैज्ञानिक हमारे दिगम्बर साथु ही होते हैं। जिस मूर्ति का सूर्यमंत्र' 
सयमशील, दृढ़ चरित्र साधु द्वारा दिया गया होगा, वष्ठ मूर्ति उतनी ही आकर्षक, चमत्कारी 
एवं प्रभावकारी होती है। 


जल विद्युत का सुचालक है, सार्वभौमिक द्रव्य है, हर जगह आसानी से 
उपलब्ध हो जातां है। अतः जब यह जल जिन प्रतिमा पर अभिषिकत होता है, तब मूर्ति के 
चारों ओर प्रवाहित होने वाला 'सूर्यमंत्र' का तेज-ऊर्जा उससे यह जल भी संस्कारित (चार्ज) 
होकर असाध्य रोगों को दूर करने में समर्थ हो जाता है। मैनासुन्दरी ने इसी गन्थोदक के 
माध्यम से अपने पति श्रीपाल सहित सात सौ कुष्टियों का कुष्ट रोग दूर कर दिया था। 


लेकिन पुनः एक प्रश्न उठता है कि जब यह गन्थोदक असाध्य रोगादि को दूर करने में 
समर्थ है, इससे हमारे जीवन में होने वाली मानसिक-दैहिक-दैविक व्याधियां दूर क्यों नहीं होती 
हैं ? आपका प्रश्न बहुत ही उत्तम है। आपने सुना होगा कि पारसमणि यदि लोहे से जू जाये 
तो लोहा, सोना बन जाता है, परन्तु सोना बनने वाले लोहे के साथ एक शर्त यह भी है 
कि लोहा जंग लगा हुआ नहीं होना चाहिए। क्योंकि जंग- लगे लोहे को पारसर्माणि से कितना 
ही छुआओ, वह लोहा सोना नहीं बन सकता है। ठीक उसी प्रकार से जिन तन-मन में संसार 


'मन्दिर । ३१ 
के विषय-कषाय रूपी जग लगी हो, उस शरीर को कितना ही गन्थोदक में स्नान कराओ, वह 
निरोग नहीं हो सकता है। अत गन्धोदक के प्रभाव को देखने के लिए पहले उसकी आस्था 
होना तो जरूरी है, किन्तु विषय-कषायों से उदासीनता-सयम-त्याग भी जरूरी है। 


कुछ लोग विवाद या प्रश्न करते हैं कि गन्धोदक को उत्तमांग (मस्तक-गला तथा नाभि से 
ऊपर) ही लगाना चाहिए। जिस प्रकार औषधि, खाने की खाई जाती है, लगाने की लगाई जाती 
है। ठीक उसी प्रकार से रोगग्रस्त अवस्था में गन्धोदक को सर्वाग में लगाने से कोई विरोध नहीं 
आता है क्योंकि मैनासुन्दरी ने पति सहित सात सौ कुष्टियों पर गन्धोदक छिटका था। तब क्या 
गन्धोदक गलित कुष्टों के घावों पर नहीं लगा? कहा भी है- 
“जिण चरण-कमल-गंधोदएण 
तणु सिंचवि कलिमलु हणि उजेण। 
संसार महावय घासठाइ 
पवि हियहं जेण सुह-भावणाई ।।” 
अर्थात्‌-श्री जिनेन्दर भगवान के चरण कमलों का गन्धोदक लेकर जिसने अपने शरीर को 
सिंचित किया, उसने कलि-पाप मल का नाश करके, पवित्र हदूय में सुख की भावना को प्राप्त 
कर लिया। अतः इस विषय में भी हमें विवाद नहीं करना चाहिए। 


“तिलक, भारतीय संस्कृति की सभ्यता की निशानी है।” तिलक देखकर ही व्यक्ति 
बिना पूछे ही उसे आस्तिक-धार्मिक समझता है| व्यवहार जगत मे भी तिलक मगलता का प्रतीक 
माना गया है। रक्षाबन्धन, दीपावली आदि पर्वों पर एव मेहमान होने पर, परदेश या युद्धभूमि 
में जाने से पूर्व तिलक का महत्व है। तिलक मस्तक पर लगाया जाता है। यह इस बात का 
प्रतीक है कि आपत्ति-विपत्ति में ठण्डे दिघाग से काम लें | व्यक्ति के मस्तक के ठीक बीचों-बीच 
कुछ ऐसी ने आज्ञा चक्र में होती हैं जिन्हें दबाने से शरीर में, मन में कुछ परिवर्तन अवश्य 
होता है। अत: मुख्यतः तिलक मस्तक पर लगाते हैं। पूजा विधि में नव स्थानों पर तिलक लगाया 
जाता है। तिलक बनाने में मुख्यता: चन्दन-केशर के साथ कपूर घिसकर प्रयोग किया जाता 
है। तिलक मस्तक पर लगते ही मस्तक का उपयोग बदलने लगता है, ध्यान एकाग्र होने लगता 
है। नारी को चन्दन-केशर की बिन्दी रूप तिलक एवं मनुष्य को में के समान लम्बा तिलक 
लगाना चाहिए । तंत्र विज्ञान के अनुसार तिलक लगे व्यक्ति से राजा-मंत्री, जज आदि पढ़े-लिखे 
उच्चस्तर के लोग भी प्रभावित होते हैं एवं उनके सोचे अनुसार कार्य भी कर देते हैं। अतः 

तित्रक भी प्रतिदिन लगाना चाहिए। 


आज के व्यक्ति तिलक लगाने में शर्म करते हैं या जिसने तिलक लगा रखा है, उसकी 
मखौल-मजाक उड़ाते है कि लो | ये आ गये तिनकधारी ! पण्डित | पुजारी | जनेऊधारी। 
आदि-आदि। अतः आप स्वयं सोर्चे कि ऐसे लोगों के जीवन में जब धार्मिक चिन्हों 
की उपेक्षा-अवहेलना होती है, तब क्या वे स्वयं इस पवित्र धर्म की आराधना कर 
पायेंगे ? हाँ | कोई तिनक लगाकर जनेऊ पहनकर गलत काम करे तो गलती तिलक, जनेऊ 
की तो नहीं हो जायेगी ” कोई दीपक लेकर कुरययें मे गिरे तो गलती किसकी ? अतः तिलक 
लगाने में यदि स्वयं का शर्म लगे तो तिनक लगाने वाले का मखील नहीं उड़ाना चाहिए । किन्तु 
स्वंय भी तिलक लगाकर धार्मिकता से गौरवान्ति होना चाहिए। 

कुछ लोग तिलक की, जनेऊ की इसलिए उपेक्षा करते है कि तिलक लगाकर, जनेऊ पहनकर 
धार्मिकता को दिखाने से क्या लाभ ? धर्म दिखावे का नहीं, अन्तरग (मन) साफ होना चाहिए | 
हम आपसे पूछना चाहते हैं कि जब आपको थार्मिक चिन्हों को ही धारण करने में 
ग्लानि है, तब आपका मन साफ कैसे हुआ ? जिसे खाकी वदी पुलिस की, गहरें हरे रंग 
की वर्दी मिलिट्री की, काले रंग का कोट बर्कील का पहनने में शर्म-संकोच होगा, क्या वह 
राष्ट्र-देश-प्रान्त के कानून की रक्षा कर सकेगा ? आप रबय॑ सोचे-विचारें ? 


परिक्रमा क्‍यों ? 


गन्धोदक-तिलक लगाने के बाद वेदी की तीन प्रदक्षिणा (परिक्रमा) लगानी चाहिए। जहां 
परिक्रमा नही, हो वहां विकल्प नहीं करना चाहिए । ये तीन प्रदक्षिणा जन्म-जरा-मृत्यु के विनाश 
हेतु तथा मन-वचन-काय से भक्ति की प्रतीक रूप, बाये हाथ से दाये हाथ की तरफ लगायी 
जाती है। क्योकि “आत्मन: प्रकृष्टं दक्षिणीकृत्म अयनं-गमनमिति प्रदक्षिणा” इस व्युत्पत्ति 
कि अनुसार जो गुर्णों में श्रेष्ठ हो, उन्हें अपने दक्षिण-पार्श्व (दाहिने हाथ की ओर) 
रखते हुऐ जो गमन किया जाये, वही प्रदक्षिणा' कहलाती है। यह एक व्यावहारिक नियम 
है कि प्रकृति के कृत्रिम-अकृत्रिम यंत्र जैसे घड़ी, पंखा, नक्षत्रों का गमन आदि दाहिनी ओर 
से ही होता है। इनका बार्यी ओर चलना अशुभ है। शादी की भाँवरें भी मंगलता का सूचक 
है, दार्यी ओर से ही लगायी जाती हैं। लोक व्यवहार मे पुरुष को उत्तम मानने के कारण से, 
किसी भी विशेष कार्य में स्त्री को वार्यी ओर रखते है और पुरुष को स्त्रियों के दाहिनी ओर 
खड़ा करते हैं। इसलिए ही सम्भवतः लोक व्यवहार में नारी को वामांगी” कहा गया है। मंदिर 
जी भी समवशरण का प्रतीक माना है। अतः चारों दिशाओं में विधमान भगवान की छवि अवलोकन 
करने की भावना परिक्रमा करते समय होनी चाहिए ।.इस प्रकार परिक्रमा करते समय भी 
कोई स्तुति, स्तोत्र, पाठ आदि बोलते रहना चाहिए। 

तीन प्रदक्षिणा देने के बाद पुनः वेदी के एक ओर खडे होकर नवबार णमोकार मत्र जपना 

चाहिए । बहुत से व्यक्ति बहुत जल्दी णमोकार मत्र पढ़कर थौंक लगाकर घर चले जाते है और 

इतने में ही देव दर्शन की विधि को पूरा समझ लेते हैं। क्या आपको मालूम है कि नवबार 

णमोकार मंत्र पढ़ने में २७ श्वांसोच्छवास का समय लगता है ? इतने समय में ही नवबार 
णमोकार पढ़ना चाहिये, तभी उस मत्र पढ़ने का फल मिल सकता है। 


भोगों के भिखारी ल्‍ 


कई-कई लोग मदिर जी मे बिल्कुल मौनपूर्वक आते हैं एवं नमस्कार-परिक्रमा आदि चुपचाप 
लगाकर बाहर चले जाते है। न कोई भक्ति, न कोई स्तुति। इस प्रकार की प्रक्रिया देखकर 
ऐसा लगता है कि- 
धीरे से दर्शन करना, प्रभो !' कहीं जाग न जायें। 
कल हम थोका देके गये थे, आज भी थोका देने आये हैं।। 
जैसे कि उनके मन में चोर घुसा हो, आहट होने पर भगवान के जागने की सम्भावनायें 
है। पहले कई बार हम भगवान को धोका दे करके गये। आज भी थोके से दर्शन करने आया 
हूं। भक्त को डर है कि कहीं भगवान जाग गये तो हमसे कहीं कुछ मांग न बैठे। क्योकि जो 
स्वय मंदिर जी मे भगवान से मांगने आया हो, वढ़ मंदिर जी में भगवान को कया दे सकता 
है? 
भूले से आज मैं मन्दिर आया हूँ, 
ये न समझना कुछ त्यागने आया हूँ। 
मैं तो दीवाना हूँ भोगों का जग में, 
यहाँ भी भोगों को माँगने आया हूँ।। 


कई लोग भगवान के सामने पंचेद्धिय के भोगों के भिखारी बनकर आये। भगवान से क्या 
नहीं मांगा ? जो नही मांगना चाहिए था, ऐसे धन-स्त्री-पुत्र, कारखाना, नौकरी, व्यापार, हार-जीत, 
या यूं कहें कि पांच पापों की सामग्री। पर कभी हम लोगों ने विचार किया कि हम किनसे 
क्या मांग रहे हैं ? जो पाँच पापों के त्यागी हमेशा के लिए हैं, उन्हीं से हम पाँच पापों 
की सामग्री मांग रहे हैं, तुच्छ इन्द्रियों की सम्पदा याच रहे हैं। अरे ! मांगना ही है 
तो कुछ शाश्वत मांगा, जो कभी हमसे अलग न हो, नष्ट नहीं हो- 


इद्धादिक पदवी न चाहूँ, विषयों में नाढ़ि लुभाऊँ। 
रागादिक दोष हरीजै, परमातम निज पद दीजै।। 

अतः भगवान के सामने कभी तुच्छ भोगों के भिखारी मत बनो। विराट सम्पदा के स्वामी 
बनो | भगवान के सामने भोगों के भिखारी बनकर मत आइये। बल्कि भोगो के त्यागी बनकर, 
उच्चकोटि के दाता बनकर जाइये, तभी देव दर्शन का सही लाभ हो सकता है। 


प्रशस्तिकरण 


नवबार णमोकार मंत्र पढ़ने के बाद अपनी दृष्टि को श्री जिन प्रतिमा जी के चरणों में 
एकाग्र करके विचारना चाहिए कि, जिन मूर्ति के श्री चरणों से दिव्य ज्योति रूप किरणें उत्पन्न 
होकर, हमारे हृदय कमल को आकर छू रही हैं जिससे हमारा हृदयकमल विकसित हो रहा 
है, खिल रहा है। पुन: भगवान के आदर्श पवित्र जीवन सूत्रों को याद करो कि हे प्रभो | आपने 
पांचो पापों को पूर्णतः त्यागककर इस परम पावन पद को प्राप्त किया है, आप धन्य है आदि 
आदि। पुनः दो-तीन बार उस मूर्ति को आप ऊपर से नीचे की ओर ध्यान से देखे | नीचे 
आसन पीठिका पर प्रशस्ति खुदी है। 


लगभग ग्यारह-बारह सौ वर्ष पहले प्रतिमाओ पर प्रशस्ति लेख नही खोदे जाते थे। मात्र 
बडे-बडे शिलाखण्डों पर गुफाओं में, दीवालो आदि पर शिला लेख उत्कीर्ण किये जाते थे। पुनः 
जिन प्रतिमाओ पर प्रशस्ति की पद्धति कब-कैसे प्रारम्भ हुई ? इसका कोई शास्त्रोक्‍्त उल्लेख 
नहीं मिलता। फिर भी चिन्तन करने पर निष्कर्ष निकलता है कि हजार वर्ष के लगभग दिगम्बर 
आचार्यों के सघ भेद जैसे- कष्ट संघ, पुन्नाट संघ, मथुरा संघ, द्राविड संघ आदि-आदि। अतः 
इन संघ भेदों, के विवाद से बचने के लिए मूल संघ, नाम से प्रशस्ति को प्रतिमा पर उत्कीर्ण 
किया जाने लगा। स्वस्ति श्री वीर निर्वाण सम्बत्‌........ श्री कुन्दकुन्दाचार्यम्नाये मूल 
संघे सरस्वति गच्छे बलात्कार गणे......आदि सूर्यमंत्र प्रदाता आचार्य मुनि के साथ ही 
प्रतिष्ठाचार्य एवं मूर्ति निर्माता का नाम भी खुदा रहता है। 


प्राचीन शिलालेखों के अनुसार जब जैन धर्म के दिगम्बर एव श्वेताम्बर दो भेद हुए तब, 
'मूल संघ! दिगम्बर जैनों का हुआ। क्योंकि बारह वर्ष का अकाल पड़ने से दिगम्बर साथुओं 
मे से ही श्वेताम्बरधारी बने, अतः मूल संघ दिगम्बर धर्म का ही रहा । इसी मूल सघ की शुद्ध 
परम्परा को कुन्दकुन्दाचार्य देव ने सुरक्षित रखा, तभी से प्रशस्ति में कुन्दकुन्दाचार्य का नाम 
मूल संध के साथ बहुमान हेतु उत्कीर्ण किया गया। 'सरस्वति गच्छे” का तात्पर्य है, सरस्वति 
यानि ज्ञान! गष्छ का मतलब है कि सात पीढ़ियाँ' अर्थात्‌ जिनका ज्ञान सात पीढ़ियों 
से प्रामाणिक, विशुद्ध एवं निर्विवाद रहा हो। अतः कुन्दकुन्दाचार्य को जो ज्ञान प्राप्त था, 
वह ज्ञान भगवान महावीर, गौतम गणधर एवं अन्य श्रुत केवलियों की सात पीढ़ियों से 

निर्विवाद-सुरक्षित उपचब्ध हुआ था । इसकी प्रामाणिकता भी समयसार के मगलाचरण में 'मिणमो 
सुय केवली भगवं' से सिद्ध है। अत. तर्भी से सरस्वती गच्छ' इस प्रकार से प्रमाणित करने 
के लिए नगाया गया है। 

यह तो हमारी समझ मे आ गई किन्तु प्रशस्ति में यह “बलात्कार गणे” क्यों लिखा 
है ” यह हमारा समझ में नहीं आता। सूनो | इसके पीछे एक घटना है कि जब बारह वर्ष 
के अकाल से श्रमण मस्कृति के दो टुकड़े दिगम्बर-शवेताम्बर रूप में हो गये। उसके कुछ समय 
बाद दोनो सम्प्रदाय के आचाय गिरनार पर्वत की वन्दना हेतु पधारे। दिगम्बर मुनि संघ के 
नायक जगठ्मसिद्ध कुन्दकुन्दाचार्य थे एव श्वेताम्बर सघ के स्थुनभद्राचाय थे। तब इन दोनों सघों 
में पव॑त की वन्दना को लेकर कुछ विवाद हुआ कि हम पुराने है, बडे हैं, सच्चे है। अतः 
सबसे पहले गिरनार पर्वत की वन्दना हम करेंगे। इस प्रकार के विवाद को सुलझाने के लिए 
एक तरीझा खोजा गया कि इस पवत की अधिष्ठात्रा अम्बिका देवी जिसे पष्ठने कह देगी, वह्टी 
पहले, पुराना एवं सच्चा माना जायेश और वह सबसे पहले परवेत की वन्दना करेगा। 
यह पस्ताव दोनों पक्षी को मान्य 7आ ' सबसे पहले श्वेताम्बर आचार्य ने अम्बिका देवी 
को बुलवाने की अथक चेष्टा की, किन्तु अम्बिका देवा प्रगट नहीं हुयी और नहीं कुछ हा । 
ना का जवाब दिया। लेकिन जब दिगम्बरचाय॑जी श्री कुन्ददुन्दाचार्यजी ने जोर देकर कष्ा कि 
सच बोल, कौन पहले के है ” तब अम्बिका देवी प्रगट होकर आवाज देती है कि “आध्य 
दिगम्बर-आदि दिगम्बर, सत्य पथ निरग्रन्थ दिगम्बर।” इस प्रकार जोर देकर जबरन 
(बलात) बनवाने से इस गण का नाम बलात्कार गण प्रसिद्ध हुआ। तभी से प्रशस्ति मे यह 
शब्द भी उत्ली्ण किया जाने लगा। तभी तो कष्ट कि 
संघ सहित अ्री कुन्दकुन्द गुरु, वन्दन हेतु गये गिरनार। 
वाद परयो तहैं संशयमति सों, साक्षी वदी अम्बिकाकार।। 
सत्य पंथ निरग्रन्थ दिगम्बर, कही सुरी तहैं प्रगट पुकार। 
सो गुरुदेव बसौ उर मेरे विधन हरण मंगल करतार।। 
इसी परम्परा का निर्वाह समन्तभद्राचार्य जैसे ठिगम्बर गुरुओं ने किया है। देश-देश के राज्यों 
की राज्य सभाओं, वादशालाओं मे जा-जाकर जैन धर्म के सत्य स्वरूप को बलात (जबर्दस्ती) 
प्रगट करके, जैन यर्म की प्रभावना की। शुभचद्धाचार्य ने ज्ञानार्णव ग्रन्थ में लिखा है- 


धर्मनाशे क्रियाध्वंसे, सुसिद्धान्त सुविप्लवे। 
अपृष्ठे ईपि वक्तव्यं, एतत्स्वरूप प्रकाशनं।। 


यानि जहां धर्म का झस हो रहा हो क्रिया नष्ट हो रही हो एव सुसिद्धान्त यानि जैन सिद्धान्त 
शास्त्रों के अर्थ का अनर्थ किया जा रष्दा हो, वहां बलात (जबर्दस्ती) दूसरे के बिना पूछे ही 

बोलना चाहिए, बतलाना चाहिए कि धर्म, क्रिया एवं सिद्धान्त का यथार्थ स्वरूंप यह है। 


चिन्हकरण 


इतनी प्रशस्ति पढ़ने के बाद उसी आसन के ठीक बीचोंबीच एक चिन्ह अंकित होता है। 
जिन तीर्थंकरों की प्रतिमा होगी, उन पर उन्हीं तीर्थंकरों का कोई एक चिन्ह होता है। अब प्रश्न 
उठता है कि इन तीर्थंकरों के चिन्ह क्यों होते हैं ” इन चिन्हों का तीर्थंकरों के पूर्व भव से 
क्या कोई सम्बन्ध हो सकता है? जैसे- आदिनाथ का बैल से, पाश्व॑नाथ का सर्प से, महावीर 
का सिंह से इसी प्रकार अन्य तीर्थकरो के इन चिन्हों का निर्धारण कैसे, कब और कौन करता 
है? इत्यादि। 

प्रायः सभी तीर्थकरों का सस्थान समचतुस्न होने से उनकी पहचान नहीं हो सकती। केवल 
हण्डापसर्पिणी काल के कारण आठ तीर्थंकर भिन्‍न रग के एवं सोलष्ट तीर्थंकर तपे सोने रंग 
के हुए, अन्यथा हमेशा चौबीसो तीर्थकर तपे सोने के रग के ही होते हैं। अत. तीयैकरों की 
पहचान के लिए चिन्ह होते हैं। इन चिन्हो का तीर्थंकरो के पूर्व भव से कोई सम्बन्ध नहीं 
है। क्योंकि कई तीर्थंकरों के चिन्ह साथिया, चन्द्रमा, वज़दण्ड, कलश आदि हैं, इन चिन्हों में 
जीव पर्याय का कोई अस्तित्व नही होता | ये अचेत अजीव हैं। अतः इससे सिद्ध होता है कि 
इन चिन्हो का उन तीथ॑करों की पूर्वपर्याय से कोई सम्बन्ध नहीं है। 

ससार मे जितने भी शरीरधारी प्राणी हैं, उन सभी के शरीर में कोई न कोई शुभ या अशुभ 
चिन्ह होते है, यह सामुद्रिक शास्त्र के ज्ञाता पुरुष मानते हैं। जो शुभ चिन्ह होते हैं, शुभ फल 
देते है। अशुभ चिन्ह अशुभ फल देते है। ऐसा ज्योतिष शास्त्र के ज्ञाता पुरुष मानते हैं। अतः 
तीर्थकरों जैसे महापुरुषों के जन्म से ही शरीर में एक हजार आठ शुभ चिन्ह होते हैं। जो 
चिन्ह उनके दाहिने पैर के अंगूठे में होता है, उस चिन्ह को जन्माभिषेक के समय सुमेरु पर्वत 
पर सौधमेंन्र द्वारा घोषित किया जाता है। कहा भी है- 

जम्मण काले जस्स दु दाहिण पायम्मि होह जो चिण्णां। 
त॑ लक्खण पाउत्तं आगम सुत्तेसु जिण देहं।। 
अतः इस प्रकार सिद्ध है कि तीर्थंकरों के चिन्ह क्यों, कब और कैसे रखे जाते हैं ? 


आज बस इतना ही 
बोलो महावीर भगवान की........ 


मन्दिर । ३७ 
सौम्याः सर्व-विकार भाव-रहिताः, शान्ति स्वरूपात्मकाः। 
शुद्धध्यानमया: प्रशान्त-वन्दना: श्री प्रातिहार्यान्विता:।। 
स्वात्मानन्द विकाशकाश्च सुभगाश्वैतन्यभावावहा:। 
पण्चानां परमेष्ठिनां हि कृतया, कुर्वन्तु ते मंगलम्‌।। 

जय बोलो पंच परमेष्ठी भगवान की ....... 
शारदे ! शरद-सी शीतल....... 
जय बोलो श्री द्वादशांग जिनवाणी माता की..... 
जय बोलो परम पृज्य गुरुवर्य आचार्य श्री धर्मसागर जी महाराज की ....... 
जय बोलो अहिंसामयी विश्व धर्म की.......... 
कल आपने सुना था अभिषेक, तिलक. परिक्रमा, प्रशस्ति, चिन्हकरण आदि के बारे में । 
आज आप सुनेंगे कि जिनेन्र भगवान की प्रतिमा आपसे कया कह रही है ? 


आज के भौतिकवादी युग मे व्यक्ति की ईश्वरीय आस्था बदल गई, लोगों ने आधुनिक 
धर्म के परिषालन हेतु घर में उसकी पूर्णतः व्यवस्था कर ली है। इसलिए कहना पड़ा कि 
भौतिकता के युग का देखो धर्म कि कितना सुन्दर है। 
टी. वी. घर का चैत्यालय है नगर सिनेमा मंदिर है।। 


यदि भूले से मदिर जी आ भी गये तो भागते-भागते, पांच-दस-पन्द्रह मिनट मे दर्शन करके 
चल दिये, इसी में अपनी शान समझ ली और भगवान के ऊपर एहसान कि है भगवान 
| देख ले तू भी कि मैं इतने व्यस्त जीवन में भी तेरे दरबार में आता हूं। लेकिन हम आपसे 
पूछना चाहते है कि आपने इतने समय में मंदिर आकर दर्शन करने में क्या उपलब्धि की ? 
तब आप यही कह सकते हैं कि इतनी देर हमें शान्ति मिलती, जब तक हम मन्दिर जी में 
रहते हैं। अब हम आपसे कहना चाहेंगे कि जो थोड़ी देर के लिए मिलती है, उसका नाम 
शान्ति नहीं है। शान्ति का स्वरूप तो जीवन में एक बार प्रगट हो गया तो स्थायी हो 
जाता है। यदि आपने थोड़ी देर के लिए शान्ति अनुभव मान भी लिया तो क्या ”? जो व्यक्ति 
चौबीसों घण्टे मानसिक पीड़ा-सकल्प-विकल्पों से गुजरता है, वह पीड़ा मंदिर जी में आकर 
थोड़ी बदली हुई लगेगी। लेकिन पांच, दस-पंद्रष्ठ मिनट में तो कुछ भी नहीं हो सकता है, इतने 
समय में तो बाहर के संकल्प-विकल्पों को भी विश्रान्ति नहीं मिल पाती और पुनः बाहर निकलते 
ही संकल्प-विकल्प तीव्रता से शुरू हो जाते हैं। आपके घर में बिजली का पंखा चौबीसों घंटे 

चलता रहे तो उसका आर्मेचर गर्म हो ही जाता है। जब आप पंखा बंद करते हैं तो थोड़ी 
देर तक तो पखा बिना करेंट के पूर्व संस्कार से घूमता रहेगा। लेकिन आमेंचर को ठण्ठा होने 
के लिए कम से कम घण्टे भर का समय तो अवश्य चाहिए। अब हम आपकसे पूछना चाहते 
हैं कि जब हमारी बुद्धि-मन-विचार चौबीसों घंटे विषय-कषायों में घूम रहे हैं, चक्कर लगा 
रहे है, उन्ही से सस्कारित हो रहे हैं। तब क्या हमारा पांच-दस पन्दष्ट मिनट के मंदिर आने 
मात्र से उन विकारों की, विकल्पों की समाप्ति हो सकती है ? उन विकारों की समाप्ति के लिए, 
शुभ संस्कारों की जागृति के लिए कम से कम एक घंटे का समय हमें प्रतिदिन देना होगा। 
अन्यथा जब हम भगवान के दर्शन कर रहे होगें, माला जप रहे होंगे, तब हमें ससार के 
सकल्प-विकल्प ही सुनाई पड़ते हैं /ठिखाई पड़ते हैं। इसलिए अध्यात्म के अनुरागी अमृतचद्धाचार्य 
जी ने जीवों के विकल्प समाप्ति हेतु निम्न कारिका कही है- 


विरम कि-मपरेणा 5कार्य कोलाहलेन, 
स्वयमपि निभृतः सन्‌ पश्य षण्मास मेकः। 
हृदय सरसि पुन्सः पुद्गलाद भिन्‍न धाम्नो, 
ननु कि-मनुपलब्धि: भाति किब्वोपलब्धि:।। ३४।। (समयसागर कलश) 


हे भव्य | विराम ले, विराम ले, पर के (विषय-कषायों) के कोलाहल से विराम लेकर, तू 
स्वयं अपने में स्थिर होकर छह महीने तक अपने स्वरूप को देखने का अभ्यास कर। ऐसा 
करने से तुझे अपने हृदय सरोवर में पुदूगल तत्व से भिन्न, ज्ञान तेज से प्रकाशमान तेरी आत्मा 
तुझे दिखलाई पडेगी। 

यथार्थ मे जहां हमारे आचार्य प्रभो आवाज दे रहे हैं कि तू छह महीने तक विषय-कषायों 
के विकल्पों से विराम लेने की चेष्टा करते हुए अपने आप में स्थिर होने का पुरुषार्थ कर। 
यहां हमारे पास छह महीने क्‍या, छह घण्टे का भी समय नहीं है। छह घंटे क्या ? आधा घण्टे 
का समय भी निराकुलतापूर्ण नहीं है अपने लिए, आत्मोत्थान के लिए | फिर हम आत्म कल्याण 
के लिए क्‍या कल्पना, साधना कर सकते हैं ? 


आज तक हमने मंदिर मे आकर, प्रभो के सामने खड़े होकर भी, प्रभो ! की आवाज 
नहीं सुनी। परमात्मा के सामने खड़े होकर भी पापों की आवाज-कोलाहल सुनाई दिया। 
जब तक हमें भगवान के सामने खड़े होकर भी विषय कथायों का कोलाहल-आवाजजें 
सुनाई देती रहेंगी, तब तक हमारा मंदिर जी आना सार्थक नहीं होगा। अतः अब थोड़े 
समय के लिए संसार के इन विषय-कषायों की आवाजों को, पापों के कोलाहल को सुनना बंद 
करो | बन्द करो !! बन्द करो !!! और अपने प्रभो ! परमात्मा, ईश्वर, भगवान की आवाज 
को सुनो ! तुम्हारा प्रभो तुम्हें पुकार रहा है। तुमसे ुछ कह रहा है। यदि तुम्हें उनकी आवाज 

सुनाई नहीं देती तो तुम्हीं उनकी ओर देखो, उनके स्वरूप को देखो ! उनसे पूछो कि इस तरह 
हाथ पर हाथ रख पद्मासन मे क्यों बैठे हो” निश्चल समपाद कायोत्सर्ग मुद्रा में क्यों खड़े 
हो? 

तुम्हें उत्तर मिलेगा, अवश्य मिलेगा, पूछोगे दो जरूर मिलेगा। वे कह रहे हैं कि जैन 
धर्म में अरिहन्तों की प्रतिमायें दो ही मुद्राओं में मिलती हैं- एक पद्मासन दूसरी खडगासन। 
ये ढोनों ही आसन योग मुद्रा के प्रतीक हैं यानि इन मुद्राओ से, इन महापुरुषों ने मन-वचन-काय 
का सम्यक्‌ प्रकार से निरोध कर लिया है या इनने मन-वचन-काय की कुटिलता को जीत लिया 
है, ऐसा प्रतिभासित हो रहा है । इनके अलावा अन्य मुठ़्ाओ से अहंकार, कषाय-राग-द्वेष आदि 
प्रतिभासित होते हैं। पद्मासन प्रतिमा के हाथ पर हाथ रखे हुए है जिससे भगवान का कृत्य 
कृत्यपना प्रकट हो रहा है क्‍योंकि “संसार में सबसे बड़ा व्यक्ति वही है जिसे कुछ भी 
करना बाकी न रहा हो।” अर्थात्‌ जिन्हें अपने हाथो से कोई भी कार्य करना शेष नहीं रहा 
हो। आशीवांद और श्राप से भी जिनके हाथ दूर हैं। वे हमसे कह रहे है कि- 


जिस करनी से हम भये, अरिहंत सिद्ध महान। 
वैसी करनी तुम करो, हम तुम एक समान।। 
एक स्थान पर खड्गासन-कायोत्सर्ग मुद्रा होने से, जिनको संसार में परिभ्रमण करना बाकी 
नहीं रहा, कायोत्सग मुद्रा से इस बात का संकेत मिल रहा है, क्योंकि संसार मे भ्रमण करने 
के लिए पैरो के सहारे चलना पडता है जिससे पैरों के साथ भी आगे पीछे हो जाते है। परन्तु 
इनकी स्थिर मुद्रा पाप-पुण्य रूप ससार परिश्रमण की यात्रा को पार कर गये है, ऐसा सकेत 
मिल रहा है। 


इसके बाद आप थोडा ऊपर की ओर देखते हैं, प्रतिमा मे छाती (वक्ष) पर चार पांखुडी 
का एक फूल-सा बना है। यह फूल क्या है ? किस बात का प्रतीक है ? सुनो | यह चिन्ह 
तीर्थकरों के एक हजार आठ शुभ चिन्हों में से श्रीवत्स नाम का चिन्ह है। श्री का अर्थ है 
लक्ष्मी एवं वत्स का अर्थ है पुत्र अर्थात्‌ जिनको अनन्त दर्शन, अनन्त ज्ञान, अनन्त 
सुख एवं अनन्तवीर्य रूप अन्तरंग अनन्त चतुष्टय लक्ष्मी प्राप्त हुई है एवं बहिरंग में 
भी समवशरण आदि लक्ष्मी से शोभायमान हैं, 'श्रीवत्स' चिन्ह यानि लक्ष्मीपुत्र, नियम 
से तीर्थकरों के होता है। अरिढंतों के होने का नियम नहीं है। जैसे- भरत-बाहुबली 
की मूर्तियों पर श्रीवत्स चिन्ह नहीं होता। अतः इससे सिद्ध है कि श्रीवत्स चिन्ह तीथ॑करों के 
नियम से होता है। 


इसके बाद थोड़े ऊपर की ओर देखने से लगता है, “छवि वीतरागी नगन मुद्रा दृष्टि 
नासा पै थरैं। मन्द मुस्कानयुक्त मुख, इसका अर्थ है कि जिनका हृदय कमल अन्तरंग ज्ञान 

से सुशोभित है, खिला हुआ है। इस कण से उनके मुख कमल पर भी वह निर्विकार मुस्कान 
झलक रही है। नासाग्र दृष्टि होने का अर्थ है जिन्होंने अन्तरात्मा का दर्शन कर स्वरूप 
में लीन हो, “परमात्मा” का पावन पद प्राप्त कर लिया है क्‍यों कि बढ़िरात्मा जीव 
के काम-क्रोध-मद-लोभ की जागृति होने पर उसकी आँखों-पलकों-भौंहों में विकार 
अवश्य आता है। लेकिन जिनके काम-क्रोध-मद-लोभ रूप विकार नष्ट हो गये हैं, जो बहिरात्मपने 
के भाव को छोडकर, अन्तरात्मा के स्वरूप को प्राप्त होते हुए सकल परमात्मा रूप पद को 
प्राप्त कर गये हैं। उसी स्वरूप का अवलोकन कर रहे है। इसलिये उनकी नासाग्र दृष्टि है। 


प्रतिमा के सिर पर जो गोल-गोल घुंघराले-घुंघराले छल्ले केश-बाल के रूप में बने हुए हैं।- 
जानते हैं आप- ये क्या है ” यह बाल या केश नहीं हैं, इन्हे केश नहीं कहते हैं। उन्हें 'सीतायें' 
कहते हैं। ये सीतायें उन्ही महान आत्मा के होती है जिनके रागादि विकारों से रहित होकर, 
श्वासोच्छवास का प्रवाष्ट नासिका के छिद्रों से न होकर, स्वमेव बिना इच्छा के तालु के बाल 
की अनी के आठवे भाग प्रमाण, अति सूक्ष्म छिद्र से निकलता हैं। यानि नासिका के छेद से 
नही निकलकर तानु रन्ध्र या ब्रह्मरन्ध से निकलती है, यह पूर्ण सयमी के वायु का निरोध स्वमेव 
स्वाभाविक होता है, बाधापूर्वक नहीं होता है। क्योंकि मस्तिष्क से ऊर्जा का नीचे की ओर 
प्रवाहित होना, भौतिक जगत में प्रवेश है। इससे सांसारिक सुख का अनुभव होता 
है लेकिन काम-केन्द्र की ऊर्जा का ऊपर की ओर जाना अध्यात्म उन्नति का कारण 
है। इससे आत्मिक सुख की अभिवृद्धि होती है। 


शरीर विज्ञान के हिसाब से भी शुषुम्ना में ये गठें ब्रह्मरन्ध वायु के वेग-विशेष से खिलती 
हैं, यह मनुष्य के शगैर मे होने वाली विद्युत की गति का परिवर्तन है। क्योंकि इस विधुत के 
अधोगति यानि नीचे जाने से इद्धिय भोग आदि का सुख मिलता है एवं ऊर्ध्वगमन करने से 
वह अपनी धन-ऋण विद्युत के मिलने से ब्रह्मचर्य का प्रकाश होता है, जिससे शक्ति की वृद्धि 
तो होती ही है। लेकिन जीवन में स्वतंत्र स्थायी पूर्ण सुख मिलने लगता है। जिनकी शक्ति 
अपने मे रमण करती है, उन्हीं को आचार्य योगी या उध्वरेतस्‌ कहते हैं। 


शरीर विज्ञान की प्रणाली से ही इस मस्तिष्क के चार मुख्य भाग हैं- 
9. प्रमस्तिष्क (/७/४०७/था), २. अनुमस्तिष्क (७७80९॥७॥), ३. मज्जा सेतु 005 
५४।/०॥॥), ४. शुषुम्ना (//९0५॥8 00007929) । इन चार भागों में बंटे होने पर भी हमारा 
मस्तिष्क एक गहर विदर से दो गोलार्द्धों में बंटा हुआ है। लेकिन इस विदर के नीचे दोनों 
भाग तंत्रिका तन्‍्तु द्वारा जुड़े हुये हैं। प्रथम प्रमस्तिष्क में अनेको गहरी सीतायें-वत्‌ सिकुड़नें 
होती हैं अर्थात्‌ बहुत सी लहरिकायें होती हैं जिनका व्यक्ति की बुद्धिमत्ता से भी घनिष्ठ 
सम्बन्ध होता है। ये लहरिकायें या घाईयां या छल्ले जितनी अधिक मात्रा में होती हैं, मनुष्य 

उतना ही बुद्धिमान होता है। अत: इससे सिद्ध है कि ये सिर के छल्ले बाल केश नहीं है। 
बल्कि योग साथना के माध्यम से प्राप्त की गई ऊर्जा के केन्द्र हैं। यही ऊर्जा केन्ध प्रारम्भिक 
दशा में बीजबुद्धि, कोष्ठबुद्धि आदि ऋद्धियो के रूप मे ज्ञान के संग्राहक भी होते हैं। आपने 
बड़े-बड़े वैज्ञानिकों, दार्शनिकों के बालो को गौर से देखा होगा। उनके बालो में छल्ले या लहरियों 
आती हैं। यही धीरे-धीरे ज्ञान की परिपक्व दशा में मस्तिष्क को आवृत्त करती हैं और पूर्ण 
संयम साथना से “सीतायें” का रूप ले नेती है। 


इसके बाद हम देखते हैं कि प्रतिमा के ऊपर तीन छत्र लगे हुये हैं। कहीं- कही छत्र उन्हे 
लगाते हैं यानि सबसे छोटा नीचे एव सबसे बडा ऊपर, जबकि वास्तु शास्त्र के हिसाब से 
सबसे नीचे बड़ा एवं सबसे ऊपर छोटा छत्र लटकाना चाहिये, तभी उन पत्रों का प्रभाव 
होता है। ये तीन छत्र भगवान के तीन लोक के स्वामी अधिपति होने का संकेत देते हैं। 


कहीं-कहीं प्रतिमा जी के ठीक मस्तक के पीछे गोल भामण्डल या तो धातु के बने टगे होते 
हैं या रग से बने होते हैं। भामण्डल की आभा साक्षात्‌ समवशरण में भगवान के पूर्ण 
निर्मल ज्ञान के विकास का सन्देश देती है कि अब इसके आगे विकास की कोई उम्मीद 
या गुंजाइश नहीं है। आपने सुना होगा पढा होगा कि मगवान के समवशरण में जो भामण्डल 
होता है, उसमें भव्य जीव अपने सात भव (तीन आगे के, तीन पीछे के, एक वर्तमान) देख 
सकता है। क्या यह सम्भव है? हां, एकदम सम्भव है। आज के वैज्ञानिक युग मे कम्प्यूटर की 
स्क्रीन पर, बटन दबाते ही पिछला लेखा-जोखा आ जाता है। आगामी भवो की पर्यायों के परमाणु 
भी इस भामण्डल की पकड़ मे आ जाते हैं। अतः जब कोई भव्य जीव इस प्रकार से चिन्तन 
करे कि हमारा इस भव से पहला, दूसरा या तीसरा भव क्या था या क्या होगा या वर्तमान 
भव में क्‍या है ? तो वह तुरन्त ही हिसाब लगाकर भामण्डल पर झलक जायेगा। यह प्रक्रिया 
ठीक वैसे ही है जैसे टी वी. का चैनल बदलने के लिये रिमोट कण्ट्रोलर कार्य करता है। 
ठीक उसी प्रकार से भावनाओं के रिमोट से भामण्डल रूपी टी.वी.पर आपके भवरूपी चित्र 
दिखते हैं। 

आपने सुना, पढ़ा होगा कि समवशरण में भगवान के ऊपर एक अशोक वृक्ष भी होता 
है। अत: समवशरण की प्रतीक रूप वेदी में भी अशोक वृक्ष को रंग से बनवा देते हैं। क्या 
आप समझते हैं, अशोक वृक्ष क्या है और इसका महत्व क्या है ? आचार्य प्रभो |! आगम-शास्त्रों 
में लिखते हैं कि जिस वृक्ष के नीचे तीर्थंकर दीक्षा लेते हैं या उन्हें केवल ज्ञान होता है, वही 
वृक्ष अशोक वृक्ष कहलाता है। यह अशोक वृक्ष भी इस संदेश का प्रतीक है कि जो भी भव्य 
जीव धर्म का आश्रय लेते हैं, वे शोक रहित हो जाते हैं। 


आपने सुना, पढ़ा या चित्र में देखा होगा कि तीर्थंकर महावीर जंगल के एक रास्ते से निकल 

रहे थे। उन्हें एक चण्डकीशिक नाम के सर्प ने पैर में डस लिया। महावीर आशीर्वाद मुद्रा 
मे खडे रहे। सर्प ने देखा, मैंने आज तक जितने व्यक्तियों को काटा, लाल खून निकला और 
हमारे काटते ही वे प्राणांत हो गये। लेकिन इस व्यक्ति को काटने से, इसके शरीर से सफेद 
खून निकला और यह व्यक्ति निश्चल खड़ा है। अवश्य ही कोई महापुरुष है। महावीर ने उसे 
उपदेश दिया। सर्प ने हिंसा करना छोड़ दिया। 


कहने का तात्पर्य क्या है ? तीर्थकरों के शरीर में जन्म से ही हमारे समान लाल रक्त 
(खून) नहीं होता, दूध के समान श्वेत रक्त होता है। श्वेत रक्त होने का भी अपना एक वैज्ञानिक 
कारण है, विज्ञान कहता है कि मनुष्य के शरीर में लाल रुधिर कणिकायें एवं श्वेत रुधिर 
कणिकाये पाई जाती है ।जिस व्यक्ति का हृदय काम-क्रोध-मद-लोभ, विषय-कषाय आदि हिंसाजन्य 
प्रवृत्ति, मासाहारी भोजन से सहित है, उनमें लाल रुधिर कणिकाओं की मात्रा अधिक पाई जाती 
है। परन्तु जिनका हृदय प्रेम-करुणा-दया-वात्सल्य, पूजा-दान आदि की भावनाओं से भरा होगा, 
उनके रुधिर में श्वेत कणिकाओ की मात्रा अधिक होगी है। 


अत जब थोड़ी सी दया, प्रेम, वात्सल्य से रुधिर में श्वेत रुधिर की कणिकायें अधिक 
बढती हैं, तब जो सम्पूर्ण विश्व के प्राणियों के प्रति वात्सल्य भावना-प्रेम-करुणा से भरा होगा, 
उसके समस्त शरीर में सफेद रुधिर हो जाये तो कौन-सा आश्चर्य है ? क्योंकि सोलह कारण 
पूजा मे आप पढ़ते हैं- “वात्सल्य अंग सदा जो ध्यावै, सो तीर्थंकर पदवी पावै।” तीर्थंकर 
नाम कर्म, की प्रकृति बंध कराने में वात्सल्य को प्रमुख माना है। लोक व्यवहार में भी जब 
माता का हृदय अपने बच्चे के प्रति प्रेम वात्सल्य से भरा होता है तो उसके स्तन से दूध निकलता 
है, अन्यथा नहीं। जब थोड़े से वात्सल्य में माता के स्तन में सफेद दूध होता है, तब तीन 
लोक के जीवों से वात्सल्य रखने वाले के समस्त शरीर में दूध ही दूध हो जाये तो कोई आश्चर्य 
नही है। 


इस प्रकार वेदी के सामने बाजू में बैठकर या खड़े होकर भगवान की मूर्ति के साथ ही 
उनके द्वारा प्रतिपादित तत्वों को। जैसे-अहिंसा-संयम-तप आदि के बारे में भी विचार करना 
चाहिये और भावना करना चाषिये कि है भगवान! आप वीतरागी हैं, हम विल्तरागी (धन-सम्पदा 
के लालची) हैं। आपके समान अनुपम स्वरूप को उपलब्धि हमें भी हो। पुनः वेदी की प्रत्येक 
छोटी बड़ी प्रतिमाओं को एक-एक करके ध्यान से एकटक देखना, कौने से तीय॑कर की मूर्ति 
है, पाषाण की है या थातु की, पूरी वेदी में कुल कितनी मूर्तियां है, छत्र-चंवर भामण्डल आदि 
उपकरणों से वेदी किस प्रकार सजी है, वेदी किस ढंग से बनी है आदि आदि। 

कई लोग वेदी के सामने खड़े होकर या बैठकर आंखें बन्द तो कर लेते हैं। लेकिन बन्द 
आँखों में उन्हें क्या दिखता है ? आप मंदिर जी में दर्शन करने आये हैं , देखने आये 

हैं, आँखें बन्द करने नहीं आये हैं। हाँ ! प्रारम्भ में मन्दिर जी में वेदियों की प्रत्येक 
मूर्ति के स्वरूप को गौर से देखो, न जाने किस मूर्ति का सुर्यमंत्र आपकी चेतना को 
छू जाये और आपके अन्दर सम्यक्तव का कमल खिल जाये। अतः आप पहले तो मूर्ति 
को बड़े गौर से देखें, पुनः थीरे से आंखों को बन्द करके, मूर्ति के रूप को अपनी बन्द आंखों 
मे देखने का प्रयत्न करें। पुनः आंखें खोले और मूर्ति को देखें और पुनः आंखें बन्द करे। 
जब तक हृदय पटल पर मूर्ति का रूप अंकित नहीं हो जाता, तब तक आप प्रतिदिन इस प्रकार 
का अभ्यास करते चले जायें। 


प्रारम्भ में आपके उपयोग की अस्थिरता के कारण मूर्ति या वेदी चलती या हिलती हुईं आदि 
दिख सकती है। इस हलन-चलन देखने से घबड़ाने की जरूरत नहीं है। उस समय हमारे 
चंचल मन, अस्थिर बुद्धि के कारण ही ऐसा हो रहा है। जैसे-आपने शान्त पानी में अपना 
प्रतिबिम्ब देखा होगा, यदि पानी मे थोडी सी तरंगे उठ जाये तो वह प्रतिबिम्ब हिलता-चलता 
दिखाई देता है। टेलीविजन भी आप देखते हैं जब तक एण्टीना ठीक नहीं होता, तब 
तक चित्र विचित्र प्रकार से हिलते हुये दिखाई देतें है। ठीक उसी प्रकार से ही जब 
मन, बुद्धि स्थिरता से, उपयोग में विशुद्धि होगी तो हमें मूर्तियों की आकृतियाँ बिल्कुल 
ठीक साफ दिखाई देंगी। जिस दिन आपको मूर्ति का ज्यों का त्यो रूप आपकी बन्द आंखों 
से हृदय कमल में विराजमान होगा तो समझ लेना कि आपने जीवन में बहुत बडी 
उपलब्धि कर ली फिर तो हमे यही कहना पडेगा कि दिल के आइईने में है प्रभो! की तस्वीर। 
धोड़ी गर्दन झुका ली और देख ली। 

इसी तरह से आप पहले अपने उपयोग को मदिर जी मे एक वेदी की एक मूर्ति से अपने 
चित्त को, बुद्धि को स्थिर करने का अभ्यास करें। पुनः मदिर जी की हर एक वेदी एवं अन्य 
तीर्थ यात्राओं में बने मंदिरों की वेदियों, मूर्तियों को भी इसी तरह उपयोग में बांध लें। जब 
भी आप टेन्शन में हों, कोई दर्द जोर कर रहा हो, अनिद्रा अर्थात्‌ नींद नहीं आ रही हो। 
तब आप इन मन्दिरों के दर्शन आंखें बन्द करके, ठीक उसी प्रकार से कीजिये, मानो कि हम 
स्वयं मंदिर जी में पहुंचकर साक्षात्‌ प्रभो! के दर्शन कर रहे हैं। इस प्रकार आप एक क्रमबद्ध 
तरीके से बचपन से लेकर अभी तक आपने जिस किसी शहर या तीर्थयात्राओं में जितने मन्दिरों 
के दर्शन किये हों, उन्हें फिल्‍म की तरह दुह्दराते-देखते चले जायें। फिर देखें कि आपका टेन्शन, 
दर्द, अनिद्रा कहां चली गई ? 


इस प्रकार करने से एक बात और मुख्य रूप से हमारे जीवन के लिये लाभप्रद होती है/ 
होगी कि यदि हमारा इस प्रकार से चिन्तन का अभ्यास बन गया तो जीवन के अन्त में 
समाधि के समय बहुत ही अधिक काम में आयेगा। जैसे कोई अन्त समय मरण की तैयारी 

कर रहा हो तो स्वयं अपने पूर्वाभ्यास के उपयोग को जाग्रत करे और दूसरों से करावे। स्वयं 
कहे, देखो, तुमने सम्मेद शिखर जी की यात्रा की है, चन्द्र प्रमु भगवान के ललितकूट के चरणों 
क | 
ध्यान करो। पारश्वनाथ भगवान के स्वर्णभद्र कूट के चरणों का ध्यान करो। यदि इसी ध्यान 
उपयोग में इस जीव का मरण हो गया तो सुनिश्चित समझो कि उसका मरण घर में नहीं 
हुआ बल्कि तीर्थराज सम्मेद शिखर से हुआ। क्योंकि मरण में प्राण निकलना महत्वपूर्ण नहीं 
बल्कि किस उपयोग-ध्यान-चिन्तन से प्राण निकले, यह महत्वपूर्ण है। इसी प्रकार से अन्य 
तीथों, मन्दिरों का ध्यान भी लगा सकते हैं। 


शिखर गुम्मज 


आकाश की शक्ति अनन्त है, वष्ट चारों तरफ असीम है। अतः हमारे द्वारा प्रेषित ध्वनि 
यधार्थ स्थान पर नहीं पहुंच पाती है। आपने एक प्रयोग देखा या किया होगा कि किसी मैदान 
या खेत मे खड़े होकर, यदि किसी दूर खड़े हुये व्यक्ति को बुलाना है, तो दोनों हाथों की मुंह 
पर खडी अजुली बनाकर आवाज देने से वह व्यक्ति जल्दी से आवाज को सुन लेता है। किसान 
बन्धु भी खेतों मे काम करते हुये, अपनी आवाज को दूर तक पहुंचाने के लिये मुख या कान 
के पास अपने हाथ का सहारा जरूर लेते हैं। इससे सिद्ध है कि ध्वनि को बिखराव से रोकने 
के लिये हाथो का सहारा लिया जाता है। 

टीक उसी प्रकार से हमारे जो भाव-भाषादि मन्दिर जी में भक्ति आदि के माध्यम से प्रगट 
होती है, वह बाहर की ओर व्यवस्थित ढंग से प्रसारित हो। इसके साथ ही उस ध्वनि को 
पृथ्वी के गुरुत्वाकर्षण में बाधने के लिये एवं आवाज में शक्ति ऊर्जा उत्पन्न करने 
के लिये शिखर या गुम्मज का निर्माण किया जाता है। आपने स्वयं अनुभव किया होगा 
कि मन्दिर जी के गर्भ गृह में भक्ति पूजा स्तुति पढ़ने में अधिक मन लगता है। 

शिखर जी के पहाड़ पर चन्दप्रभ एवं पार्श्वनाथ भगवान की टोंक पर अर्ध्य बोलने पर 
पूजा पढ़ने में विशेष आनन्द की अनुभूति होती है, कारण कि दोनों भगवानों के चरण चार 
दीवारी से बन्द होकर ऊपर गुम्मण शिखर से टकराकर पुनः लौटती है जिससे एक प्रकार 
का वायव्रेशन (कम्पन) पैदा होता है जो मन और मस्तिष्क के तन्तुओं में एक संगीत सुख-आनन्द 
पैदा करता है। ऐसे स्थानों में लोग दूर-दूर से आकर भजन-पूजन पाठ आदि करते हैं। 

इसका तात्पर्य यह है कि मन्दिर-गुफा आदि के अन्दर हम मात्र भावों को उत्पन्न करने 
वाले ही नहीं ढ्ोते हैं, उन्हें पुनः प्रतिध्वनि के माध्यम से सुनने वाले भी हम होते हैं। इसलिये 

मूर्ति के ऊपर गुम्मज होती है, क्योंकि मन्दिर जी में होने वाले मंत्र-जाप्य, पूजा-पाठ, भजन-कीर्तन 
आदि से वहां के परमाणु वायु भी चार्ज होती है, इससे अधिक समय तक उसका प्रवाह वहां 
विद्यमान रहता है जिससे पुनः-पुनः व्यक्ति को वहाँ पर आकर जप, ध्यान, पूजा-पाठ आदि 
करने का मन करता है। 


मन्दिर जी का शिखर बनाने का दूसरा भाव यह भी है कि किसी भव्य जीव को यदि मन्दिर 
जी जाने का नियम हो तो परदेश में मन्दिर जी खोजने में आसानी रहती है। दूर से शिखर 
के दिखने मात्र से ही भव्य जीव को प्रसन्नता होती है जिससे परिणामों में विशुद्धि आती है। 
शिखर की ऊचाई से धर्म एव धर्मात्मा के भावों की उच्चता का भाव होता है कि किस धर्मात्मा 
व्यक्ति ने अपने चंचल धन का सदुपयोग कर इतना भव्य सुन्दर मन्दिर बनवाया होगा। 


स्वर्ण आदि के कलश धर्म की, चरित्र की समृद्धता का प्रतीक हैं, साथ ही अन्तिम कलश 
की नोंक सिद्धालय का संकेत करती है कि हे भव्य जीव तेरा अन्तिम लक्ष्य ऊपर सिद्ध शिला 
होना चाहिये। मन्दिर जी पर फष्टराती ध्वजायें निर्मल यशकीर्ति का प्रतीक है। ध्वजा वायु के 
झकोरों से कम्पित होकर घूमती है जो भव्य जीवों को धर्म की शरण में आने का संकेत करती 
है कि जो भव्य जीव धर्म की शरण को प्राप्त होगा, उसकी निर्मन यशकीर्ति पताका चारों ओर 
फहरायेगी। 


जैसे आपके गमनागमन व्यवस्था मे रास्ते के नियम होते है। रास्ते मे जो चिन्ह बने होते 
हैं, वाहन-चालक उन्हें देखकर अपनी गाड़ी चलाता है। जैसे- गति अवरोधक चिन्ह देखकर 
गाड़ी धीमी चलाता है आदि आदि। टीक उसी प्रकार से आपने पढा-सुना होगा कि देव या 
विद्याधरों के विमान यदि जिनालयो के टीक ऊपर से होकर निकलते हो तो वे गतिहीन (चलने 
में असमर्थ) हो जाते हैं। अतः देव एवं विद्याधरों के तिये स्मृति संकेत के लिये भी ऊपर शिखर 
बनाये जाते हैं जिन्हें देखकर देव विद्याधर उनसे बचकर अपना विमान निकालते हैं, यदि उनमें 
श्रद्धा-भक्ति एवं समय हो तो वे भी भक्ति पूजा आदि करके अतिशय आदि भी उत्पन्न करते 
हैं । 


वायुमण्डल का दबाव एवं बादलों की बिजली पतन को अवशोषित करने वाले यन्त्रों को 
ऊंचाई पर ही लगाया जाता है जिससे नीचे जमीन पर गिरने के पहले ही उस बिजली की 
शक्ति को बिना नुकसान के यन्त्र के माध्यम से जमीन के नीचे पहुंचा देते हैं जिससे कीमती 
इमारतें मन्दिर आदि क्षतिग्रस्त होने से बच जाती हैं। अतः मन्दिर जी में शिखर बनाकर तडितचालित 
आदि लगाने से प्राकृतिक प्रकोपों से भी जिन मन्दिरों को बचाया जाता है। 


कहीं-कहीं मन्दिरों में सहम्नकूट भी होता है जिसमें एक हजार आठ मूर्तियां होती हैं। सहस्नकूट, 
भगवान के एक हजार आठ नामों का यानि सहस्ननाम का प्रतीक है क्योंकि हम लोग अनादिकाल 

से ही तीर्थकरों को सहद्ननाम से सम्बोधित करते हुये नमस्कार करते आये हैं और आगे भी 
करते चले जायेगे। अतः सहस्नकूट को नमस्कार करने का मतलब है कि एक साथ एक हजार 
आठ नामों के प्रतीक जिनेद्ध देव को नमस्कार करना। 


कहीं-कहीं नन्दीश्वर द्वीप-जम्बूद्वीप या मध्यलोक आदि की भी कृत्रिम रचनायें हैं। जिनके 
दर्शन, पूजन, ध्यान आदि करने से संस्थान विचय नाम का धर्मध्यान होता है, विशुद्धि बढ़ती 
है एवं अशुभ कर्मों को निर्जरा होती है! इसी के साथ ही यदि इस जीव का संस्कार भी अच्छा 
बना तो जब यट्ट जीव मरकर देव पदवी को प्राप्त करता है तो वहां से विचार करता है कि 
वह नन्‍्दीश्वर द्वीप जम्बूद्वीप कहां है जिन्हें मैंने मनुष्य भव में कृत्रिम रूप से देखा था ? आज 
हम देवत्व पदवी के धारी हैं, वहां पहुंचने मे समर्थ हैं। अत: आज हम उन अकृत्रिम जिनालयों 
की साक्षात्‌ वन्दना करने चलें और अपने जीवन को सफल बनायें। 


इस प्रकार करने से सम्यग्दर्शन' जैसे परमार्थ अमूल्य रत्न की प्राप्ति होती है। अतः इस 
प्रकार से भावना करते हुये प्रतिदिन मन्दिर जी अवश्य आना चाहिये। 


आज बस इतना ही 
बोलो महावीर भगवान की..... 

यदीया वाग्गंगा विविध-नय-कह्लोल-विमला। 
वृहज्ञ्ञानांभोभि-जगति जनतां या स्नपयति।। 
इदानी-मप्येषा बुधजन-मरालैः परिचिता। 
महावीर स्वामी नयन-पथगामी भवतु मे।। 
जय बोलो श्री १००८ महावीर भगवान की..... 

शारदे शरद-सी शीतल..... 
जय बोलो श्री द्वादशांग जिनवाणी माता की.... 
जय बोलो परमपृज्य गुरुवर्य आचार्य श्री धर्मसागर जी महाराज की 
जय बोलो अहिंसामयी विश्वरधर्म की....... 
हम अभी मन्दिर मे खड़े हैं। पिछले दिनो से हम मन्दिर मे खड़े हैं और मन्दिर के सौन्दर्य 
का, मन्दिर में आने के प्रयोजन का महत्व समझ रहे हैं। कल आपको भगवान के सामने खडा 
करके और भगवान, ईश्वर, प्रभु की प्रति -कृति में, जिनबिम्ब में क्या- क्या विशेषतायें हैं ? 
बतलायी थीं। आज भी आप अपने मानस को वहां खड़ा कर लें। जिनबिम्ब के सामने अभी 
आप खड़े हुये हैं और चेष्टा करें कि सर्वांग जिनबिम्ब को अपने अन्त-स्थल में विराजमान 
करने की। जब आपने ऊपर से नीचे तक - 
“निरञो अगं-अंग जिनवर के।” 
अग-अग निरखो, नीचे से ऊपर तक, ऊपर से नीचे तक बार-बार देखो, उनकी सम्पूर्णता 
को अपनी हृदय भूमिका में अवतरित करने का प्रयास करो। जब आपकी अपनी आंखो मे 
जिनेद्ध भगवान का जिनबिम्ब सम्पूर्ण रूप से समा जायेगा, व्यवस्थित हो जायेगा, आपके मन 
को छू जायेगा तो प्रकाश ही प्रकाश हो जायेगा। हमारे अन्तंरग का प्रकाश जाग्रत हो जायेगा। 


आप भगवान के नखो को देखिये। उन नखों से कान्ति निकल रही है। ऐसी अपनी कल्पना 
कीजिये और वह कान्ति हमारे अन्तस्थल में जा रही है। आंखों के माध्यम से परावर्तित हो 
रही है क्योंकि मगवान के नखों में कान्ति है। जिनके जीवन में कान्ति है तो उनके जीवन 
में शान्ति है। आपके जीवन में कोई कान्ति नहीं है। इसलिये आपके जीवन में शान्ति 
नहीं है। भक्तामर काव्य के प्रथम स्तोत्र मे मानतुंग आचार्य देव यही बात कहते हैं कि भक्त 
देवों के झुके हुये मुकटों की मणियें की कान्ति को उद्योदित, प्रकाशित आपके चरण कमल कर 
रहे हैं। आपके चरणों में इतनी कान्ति है कि मुकटों की मणियां अपने आप झिलमिल-झिलमिल 
होने लगती हैं। वैसे ही हमारे अन्तस्यल में प्रभु के पादाम्बुजों की प्रभा आभिभूत हो जाए, अलौकिक 
आनन्द उद्भूत हो जायेंगे। 

जैसे कभी अचानक अन्धेरा हो जाता है और अन्धेरा होने के बाद अचानक उजाला होता 
है तो सभी के मुह से एक कौतूहल निकलता है, आवाज होना शुरू हो जायेगी। वैसे ही हमारे 
जीवन में जब आन्तरिक उजाला हो जायेगा, अपने आप ध्वनियां मुखरित होना शुरू हो जायेंगी। 
अभी तक आप जिनेन्र भगवान के साक्षी में खड़े थे। जिनेन्द्र भगवान के प्रतिबिम्ब को आपने 
निहारा और जिनेन्द्र भगवान का उपदेश प्राप्त किया। 


अब आप जिनवाणी के दर्शन के लिये पहुंचेये। यहां पर शायद जिनवाणी को अर्ध्य चढ़ाने 
को ऐसी व्यवस्था नहीं है। जिनवाणी की व्यवस्था, विशेष रूप से मन्दिर जी में ही एक अलग 
अनमारी में हुआ करती है और वहां पर बड़े सुव्यवस्थित ढंग से ग्रन्थ रखे होते हैं अच्छे-अच्छे 
पथापड़े मे । लेकिन हम जितने सुन्दर ढंग से जिनवाणी को विराजमान करेंगे, उतना ही पुण्य 
एवं परिणामों की विशुद्धि हमारी होगी। अब आप देख लो, आपके यहां पर जिनवाणी कैसे 
रखी हुई है ? पूजा की जिनवाणी तो, पढ़ने की जिनवाणी तो सारी अव्यवस्थित। एक आला, 
एक अलमारी ऐसी होनी चाहिये जो पूर्ण रूप से सुव्यवस्थित हो जिसमें गद्दी चलती है जिसमें 
आप शाम को शास्त्र पढ़ते है, वह गद्दी का ग्रन्थ कहा जाता है। ग्रन्थ का आसन अलग होना 
चाहिये । 

आप गुरुद्वारे मे चले जाइये; कितने सुव्यवस्थित ढग से गुरुवाणी रखी रहती है । आप तारणपंथ 
के चैत्यालय में चले जाइये; कितने अच्छे सुव्यवस्थित ढंग से परिमार्जित ठग से, जिनदाणी 
का सम्मान करते है। कुरान शरीफ और बाइबिल को देख लीजिये; कितने अच्छे ढंग से रखते 
हैं ।एक जैनी हैं, इतनी जिनदागी हैं कि किन-किन को संभालते रहें। कद्र नहीं करते हैं। जिनवाणी 
के भी दर्शन करना चाहिये। जिस प्रकार से हम जिनेद्ध भगवान को अर्ध्य चढाते हैं, उसी 

प्रकार से जिनवाणी को भी अर्ध्य चढ़ाना चाहिये। कैसे चढ़ाना चाहिये- 

उदक चन्दन तन्दुल पुष्पकः चरु सुदीप सुधुप फलार्ध्यकैः 
धवन मंगल गान रवा कुले, जिन गृहे जिन शास्त्र-महं यजे 
प्रथम, करुणं-चरणंद्रव्य॑ नमः जलादि अर्ध्य निर्वपामीति स्वाहा। 

प्रथमानुयोग, करणानुयोग, चरणानुयोग, द्वव्यानुयोग को हमारा नमस्कार। हमारी जिनवाणी 
चार अनुयोग रूप है। आपकी चतुर्भुज चार अनुयोग धरे। जैसे- चार वेद हैं-अर्थवेद, यजुवेद, 
सामवेद और ऋग्वेद। ऐसे ही आचायों ने इनको भी वेद कहा है। जिनवाणी के माध्यम से 
सम्यक्‌ ज्ञान की आराधना करनी चाहिये। जिनवाणी क्या है, शास्त्र क्या है और शास्त्र का 

क्या स्वरूप है ? स्वामी समन्तभद्र आचार्य देव कहते हैं 


अन्यून-मनति-रिक्ते, याथातथ्यं विना च विपरीतातू। 
निःसदेहं वेद यदाहुस्तज्ज्ञान-मागमिनः ।। ४२॥ (रत्न शआ.) 


जिनवाणी कैसी होनी चाहिये जिसकी हम आराथना करते हैं ? “अन्यून-मनित रिक्त” 
न्यूनता रहित और अधिकता रहित “याथा तथ्य जैसी है उसी प्रकार से विपरीतता रहित, सन्देह 
रहित यह जिनवाणी का, शास्त्र का स्वरूप है। आगम के ज्ञाता पुरुषों ने इसे शास्त्र का स्वरूप 
कहा है। ऐसी जिनवाणी का अध्ययन करना चहिये, ऐसी जिनवाणी को पढ़ना चाहिये। 


स्वामी समन्तभद्र आचार्य अपने समय के उद्भट, न्यायशास्त्र के शास्त्री रहे हैं। कुन्दकुन्द 
आचार्य से भी ज्यादा उन्होंने ख्याति प्राप्त की और प्रभावना की। इसलिये शिलालेखों में ऐसा 
मिलता है कि वह आगामी काल में तीर्थंकर होंगे। उनके सम्यक्‌ ज्ञान की परिभाषा, उनके सम्यक्‌ 
दर्शन की परिभाषायें और चरित्र की जो भी व्याख्या है, इतनी व्यापक और बहुआयामी है कि 
आप उसे किसी भी द्रव्य, क्षेत्र काल और भाव की स्थिति में लगा सकते हैं। बड़ी व्यापक 
परिभाषाओं को उन्होंने अवतरित किया है। परिभाषा का मतलब प्रमाण-नय, निक्षेप, आगम 
अनुमान आदि से जो सुसज्जित हो, वह परिभाषा है। यानि प्रमाणित भाषा को परिभाषा 
कहते हैं। व्यापक भाषा को परिभाषा कहते हैं। चारों अनुयोगों में सबसे पहले प्रथमानुयोग 
है। प्रथमानुयोग का क्‍या स्वरूप है ? स्वामी समन्तभद्र आचार्य अपनी भाषा मे बताते हुये 
र्लकरण्डक श्रावकाचार ग्रन्थ के अन्दर अपनी बात कहते है- 
प्रथमानुयोग-मर्थाख्यानं, चरिंत पुराण-मपि पुण्यम्‌। 
बोधि-समाधि-निधानं, बोधति बोध: समीचीन: । । ४३॥ श्र.) 
प्रथमानुयोग पुराण पुरुषों का, ऐतिहासिक पुरुषों का चरित्र व्याख्यायित करता है । प्रथमानुयोग 
पुराण पुरुषों का चरित्र बतलाता है। जिनका जीवन चरित्र पढ़ने से सुनने से क्या होता है? 
“बोधि समाधि निधानं ।” बोधि का मतलब सम्यक्‌ दर्शन, सम्यक्‌ ज्ञान, समाधि का मतलब 
समता रूप परिणाम, निधान का अर्थ खजाना जो सम्यक दर्शन, सम्यक्‌ ज्ञान और समता रूप 
परिणाम का खजाना है। इसलिये इसे बौद्धिक पुरुषों ने सम्यक्‌ ज्ञान कहा है। प्रथमानुयोग ऐसा 
अनुयोग है जो हर परिस्थिति में व्यक्ति को सम्बल बनाता है। 


आज का व्यक्ति आत्महत्या सबसे ज्यादा क्यों करता है? दुख: के कारण, क्लेश के कारण, 
अपवाद के कारण। उसे कुछ दिखता नहीं है। वह मर जाता है। प्रथमानुयोग हमें सम्बल देता 
है। सीता ने केभी आत्महत्या करने की बात नहीं सोची; द्रौपदी ने मरने की बात नहीं 
सोची; अनन्त मती, मैना सुन्दरी ने आत्महत्या नहीं की। सेठ सुदर्शन और वारिषेण 
ने आत्महत्या नहीं की। आप लोग क्यों करते हैं? क्योंकि आप लोगों को अपने कर्म 

सिद्धांत के ऊपर विश्वास नहीं है। करणानुयोग के ऊपर विश्वास नहीं है। कितना-कितना 
अपवाद हुआ सीता का, कितना-कितना कष्ट उठाया, कितने सुख और समृद्धि में पली बालिका 
और शादी होने के बाद जीवन भर दु:ख ही दुख: देखा। सुख की एक कणिका भी नहीं थी 
और आप लोगों के लिये ऐसा कौन सा दुख: है? कौन- सा आपको वनवास हो रहा है; कौन- 
सा आपका अपवाद हो रहा हैं ? और अपवाद से तो आप डरते ही नहीं हैं। सीधी-सीथी 
कहते हैं कि जब प्यार किया तो डरना क्या ? और बेचारी सीता ने तो कुछ किया ही नहीं 
था। 


अपवाद हो गया तो घबरा, गये मर गये। कायर व्यक्ति मरा करते हैं। संसार में यदि 
सबसे ज्यादा पाप है तो वह आत्महत्या है। आत्मघाती महापापी। जिसके यहाँ कोई 
आत्महत्या करता है, उसके यहाँ छः महीने का सूतक लगता है। छः महीने तक वह दान 
नहीं दे सकता, पूजा नहीं कर सकता। शुभ क्रियाओं द्वारा मालुम होना चाहिये कि प्रथमानुयोग 
हमें सम्बल देता है। अच्छे-अच्छे मुनिराजों के लिये जब समाधि मरण का समय आता है, तब 
समयसार नहीं सुनाया जाता है। उस समय प्रथमानुयोग सुनाया जाता है। समाधि मरण के 
अन्त समय प्रथमानुयोग अन्तरंग के सम्बल को अवतरित करता है। खोई हुयी शक्ति और साहस 
को जाग्रत करता है। 


धन्य-धन्य सुकुमाल महामुनि कैसे धीरजथारी। 
एक स्यालनी युग बच्चायुत पांव भख्यो दुखकारी।। 
यह उपसर्ग सह्यो धर थिरता,आराधन चितथारी। 
तो तुम्हरे जिय कौन दुःख है मृत्यु महोत्सव भारी।। 
प्रथमानुयोग यह बतलाता है कि उन्होने ऐसे दु,ख को कैसे सष्ठन किया? उनके शरीर को 
छार-छार कर दिया, लेकिन इतना दुःख सहन कर गये और तुम इतने से दुःख से घबरा गये | 
धिक्‍्कार है, धिक्‍्कार है| मानसिक रोग आज के समय में अधिक क्‍यों हो रहे हैं। अधिक व्यक्तियों 
ने धार्मिक पुस्तकें पढ़ना बिल्कुल बन्द कर दिया है। मैंगगीन, अखबार, नॉबिल, जिनसे टैंसन 
बनता है, जिनसे हमारे जीवन मे सन्देह की भूमिकायें तैयार हो जाती हैं। ऐसी चीज तो पढ़ेंगे। 
लेकिन जिनसे हमारे जीवन के सन्देह् धुलते हैं, जिनके पढ़ने से हमारे जीवन के सन्देह दूर 
होते हैं, ऐसी पुस्तकें पढ़ने के लिये हमारे पास समय नहीं है। 


जिन्दगी में चार ग्रन्थों को जरूर पढ़ना चाहिए। एक सम्यक कौमदी, एक धर्म परीक्षा, 
प्रथमानुयोगी सम्बन्धी बात बता रहा हूं। राजा श्रेणिक चरित्र, प्रद्युम्म चरित्र! इन चार 
ग्रन्थों को यदि आप पढ़ लेंगे तो आपके जीवन में आधे से ज्यादा क्या? साढ़े निन्‍्यानवे 
परसेण्ट अन्धेरा भाग जायेगा। यह मैं बड़े विश्वास के साथ कहता हूँ। जो भी धर्म 


-खिलरपपफरमक+-+>०+++ नाना. 

की मान्यताओं में हमारी विपरीत बुद्धि घुस गई है तो अपने आप उजाला हो जायेगा । तब लालटेन 
जल जायेगी, उजाला हो जायेगा तो आपको वस्तु स्थिति अपने आप व्यक्त हो जायेगी। 


इन चारों ग्रन्थों के अन्दर आपको इतने नजदीक में ले जाकर बैठा दिया है कि आप अपने 
आप को पा लो | समय होना चाहिए। ज्यादा बड़े-बड़े ग्रन्थ नहीं हैं, छोटे-छोटे ग्रन्थ हैं। सम्यक्त्व 
कौमुदी, धर्म परीक्षा, श्रेणिक चरित्र और प्रध्ुम्न चरित्र | ऐसा लगेगा कि यह हमारे जीवन की 
कहानी है और पढ़ते-पढते यह आभास हो जायेगा कि यह हमारी कहानी है। हम स्वय इसके 
पात्र हें तो आपके अन्दर के बैठे सारे श्रम ट्रट जायेंगे। प्रथमानुयोग बहुत कुछ देता है। अपने 
जीवन में चार गन्‍्थों को जरूर पढ़ लेना समय निकाल करके। यह प्रथमानुयोग बताता है। 
करुणानुयोग क्या बताता है? स्वामी समन्तभट्र आचार्य देव ही करणानुयोग को व्यवस्थित करते 
हैं। 
लोकालोक विभक्ते- युगपरिवृत्तेश्चतुर्गतिनां च। 
आदर्श-मिव तथामति-खैति-करणानुयोगं च ।॥।४४॥ग्ल श्रा| 
लोक और अलोक की व्यवस्था को करणानुयोग बतलायः है। करणानुयोग को गणितानुयोग 
भी कहते हैं जो लोक और अलोक की व्यवस्था को. चारो गतियों की व्यवस्था को बताता है। 
कैसे 'आदर्श मिरवे' मतलब दर्पण के समान स्पष्ट रूप से वह करणानुयोग कहलाता है। करण 
कहते हैं परिणाम को, भावों को, किस व्यक्ति के किस प्रकार के परिणाम हैं, भाव हैं और 
उसे उन परिणामों का क्या कैसा फल मिलेगा ? यह करणानुयोग बतलाता है, करणानुयोग हमारी 
आन्तरिक व्यवस्था को बतलाता है। आट प्रकार के कर्मो की व्यवस्था को बतलाता है। लोक 
ओर अलोक के विभाग को, लोक और अलोक की व्यवस्था को बतलाता है। चरणानुयोग क्या 
बतलाता है ? 
गृहमे ध्य-नगाराणां, चारित्रोत्पत्ति-वृद्धि-रक्षाडगम्‌। 
चरणानुयोग-समयं, सम्यग्ज्ञानं विजानाति || ४५ ।। (रत. श्रा.) 
गृहस्थ और मुनियों के चरित्र की उत्पत्ति, वृद्धि और रक्षा- कितने सुन्दर शब्द दिये हैं स्वामी 
समन्तभद्र आचार्य ने। चरित्र की उत्पत्ति कैसे हो, चरित्र की वृद्धि कैसे हो और चरित्र की 
रक्षा कैसे हो? इन तीनों को बताने वाला चरणानुयोग है और ट्रव्यानुयोग क्या बतलाता है? 
जीवाजीव-सुतत्वे, पुण्यापुण्ये च बन्ध मोक्षी च। 
द्रव्यानुयोग दीप: श्रुत-विद्यालोक-मातनुते। | 4६।। (रत्न, श्रा.) 
द्रव्यानुवोग जीव और अजीव तत्वों की, सात तत्वों की व्यवस्था को बतलाने वाला पुण्य 
और पाप की व्यवस्था को करने वाला द्रव्यानुयोग कहलाता है। द्रव्यानुयोग तो अन्तिम चरण 
हैं जहां आपको केवल उन तत्वों की अनुभूति करना है। जहां आपको कुछ भी नहीं करना 

है। कर्त्तापने से आपकी बुद्धि, कर्तता और भोक्तापने से बुद्धि ऊपर बढ़ गयी ' केवल वर पर 
चरित्र का जो फल है, चरित्र का जो रस है, उनका जो अनुपान कर रहा है, वह है ठ्रव्यानुयोग। 


ये चारों अनुयोग हमारे जीवन में जब तक अवतरित नहीं होंगे, तब तक मोक्ष मार्ग बन 
नहीं सकता है। क्योंकि धम्यक ज्ञान चारों अनुयोगों का आधार लेकर चलता है। बहुत से लोग 
यह कह देते हैं कि प्रथमानुयोग में तो राजा रानी की कहानी है इसके पढ़ने से हमारा उद्धार 
नहीं हो जायेगा। लेकिन उस राजा रानी की कहानी में भी कहानी छिपी है। 


एक बार घटना घटी । एक मां अपने दो बच्चों के साथ बाजार जा रही थी। गुड़िया छोटी 
थी। इसलिये उगुली पकड़कर चल रही थी और उसका लड़का थोड़ा बड़ा था। वह तो आगे- भागे 
चल रहा था उछलता-कूदता। थोड़ी दूर आगे जाकर वह रच्चा किसी कारण से गिर गया। 
और जब बच्चे गिर जाते हैं तो सभी जानते हैं कि वह क्या करते हैं ? रोते हैं और उनके 
पास काम ही क्‍या है और कब रोते हैं ? जब उन्हें कोई सम्भालने वाला, देखने वाला हो, 
तब ज्यादा रोते है। वैसे खेलते में गिर जाये तो नहीं रोयेंगे, तब उन्हें कोई पुचकारने वाला 
नहीं होता है। 


लेकिन उसको नालुम है कि मम्मी पीछे आ रही है, अगर गिर गया तो रोयेगा तो फिर 
कुछ मिलेगा खाने-पीने को। अगर बाजार मे बच्चे रोये तो मम्मी की हालत देखो! जब वह 
लड़का गिर गया, तब मम्मी उसके पास पहुंची तो वह रो रहा था। बेटा, कहाँ लगी है, तू 
क्यों रो रह्म है ? तुझे कही लगी तो नहीं ? रो रहा है, चुप हो जा। वह क्यों चुप होने 
का ? मां क्या कहती है ? देखो, अभी दो-चार दिन पहले गुड़िया गिरे गयी थी, उसके चोट 
लग गयी थी, वह इतनी नहीं रोई, जितने तुम रो रहे ह। चुप हो जाओ तुम्हे तो लगी नहीं 
और तुम इतने रो रहे हो। 

लेकिन वह कहां मानने का, मां को झुंझलाहट आती है और वह कहती है- ठीक लगी, 
तुम बहुत परेशान करते हो गुड़िया को, अब करोगे गुड़िया को परेशान! बच्चा क्‍यों चुप होने 
का! फिर मां दूसरा फार्मूला अपनाती है। देखभाल कर चलता नहीं है, गिर पड़ता है तो रोता 
है। देखभाल कर चलता तो क्यों गिरता? अब किसके लिये रो रहा है? अब वह फिर रो रहा 
है। 

अब मां क्‍या करती है? उसे गोदी में लेती है और कहती है कि मेरा बेटा तो राजा बेटा 
है। राजा बेटा होकर रोता है। अब वह क्या गधा बेटा बनना चाहेगा सड़क के ऊपर? वह 
नहीं बनना चाहता गधा बेटा। बच्चा चुप हो जाता है। 

प्रथमानुयोग क्या है? कल गुड़िया गिर गयी थी, उसे खून निकल आया था, उसके चोट 
लग गयी थी, वह इतनी नहीं गेई और तुम इतना ज्यादा रो रहे हो, यह प्रथमानुयोग है करुणानुयोग 

क्या है? तुम गुड़िया को सताते थे, मारते थे, चिड़ाते थे, उसका फल है कि तुम गिरे। यह 
है करणानुयोग ? चरणानुयोग क्या है ? देखभाल कर चलते नहीं हो तो दोष किसका है ? 
इसका नाम है चरणानुयोग और द्रव्यानुयोग क्या है ? कि मेरा बेटा तो राजा बेटा है। आत्मा 
के कभी लगती नहीं है, चींटा मर गया। घोड़ा कूद गया। बच्चे खुश हो गये। उसका नाम है 
द्रव्यानुयोग। 

पहले से ही अगर राजा बेटा बन जाओ तो क्‍या होगा ? जैसा आज हो रहा है, वैसा 
ही होगा। मैं रानी और तू रानी, कौन भरेगा कुआ का पानी। इन चारों अनुयोगो का 
अध्ययन कीजिये, चारों अनुयोगों का स्वाध्याय कीजिये। एक प्रश्न आ जाता है कि महाराज 
हम कुछ जानते ही नहीं हैं। हम इतने पढ़े-लिखे नहीं हैं, विद्वान नहीं हैं। इसीलिये हमारे 
आचार्यो ने बड़ी व्यवस्था की है। स्वाध्याय को अन्तंरग तप के अन्दर रखा है। स्वाध्याय परम 
तपः और उस स्वाध्याय के भेद किये हैं। 


“वाचना-पृष्छनानुपेक्षाम्नाय धर्मोपदेश:। 


यह तत्त्वार्थमूत्र का सूत्र है। यदि आपको कुछ आता है तो बाचना भी स्वाध्याय है। पृच्छना, 
किसी से धर्म सम्बन्धी प्रश्न पूछना भी स्वाध्याय है। अनुप्रेक्षा, सुने हुये को पढ़े हुये को बार-बार 
चिन्तन करना अनुप्रेक्षा है। यह भी स्वाध्याय है। 

आम्नाय-आम्नाय का मतलब क्या है? आप तो दो ही आम्नायें जानते है- एक तेरह पन्‍्थी 
और दूसरी बीस पन्‍्थी | दिगम्बर और श्वेताम्बर। इन आम्नाओं से स्वाध्याय का कोई मतलब 
नहीं है; कोई सम्बन्ध नहीं है। आम्नाय शब्द का अर्थ है शुद्धता। शब्दों को, ग्रन्थ 
को शुद्धिपूर्वक पढ़ना, व्याकरण की शुद्धिपूर्वक पढ़ना। छन्द, समास, सन्धि का 
ध्यान रखते हुये ग्रन्थ का विश्लेषण करना-पढ़ना-आम्नाय नाम का स्वाध्याय है। 

प्राचीन काल की प्रणाली रही। प्रेस तो थे नहीं। एक व्यक्ति पढ़ता था और सौ व्यक्ति 
लिखते थे, प्रतिलिपियां बनाते थे। तो जिनके आम्नाय नाम का स्वाध्याय होता था। वह 
व्यक्ति उच्चारण करता था और बाकी के व्यक्ति लिखते थे। ऐसे लोगों को आचार्यों 
ने उच्चारणाचार्य की उपाधि से सम्बोधित किया है। वीरसेन आचार्य ने 'धवला' टीका 
के अन्दर जगह-जगह उच्चारणाचार्य का अभिमत दिया है, उल्लेखन किया है। अमुक बात 
उच्चारणाचार्य के मत से इस प्रकार से कही है- आपने बहुत प्रकार के आचार्यों के नाम सुने 
होंगे। हम बहुत से विद्धानों को यह बात बताते है और वह ताज्जुव में होते है ।एलाचार्य बालाचाये, 
गणधराचार्य, निर्यापकाचार्य यह तो अपने नाम सुने होगें लेकिन उच्चारणाचार्य का नाम आपने 
बहुत कम सुना होगा। अगर जानते भी होगे तो उसकी व्याख्या और व्यवस्था को नहीं जान 
पाते। उच्चारण करना भी स्वाध्य है। 


| 

धर्मोपदेश- आचार्यों ने बताया कि धर्मोप्रदेश में चार प्रकार की कथाओं को कहना ही 
धर्मोपदेश है। आक्षेपणी, विक्षेपणी, सवेदनी और निर्वेदनी। चार प्रकार की कथाओं को करना 
धर्मोपदेश है। वहां बैठकर हमें स्वाध्याय करना चाहिये। स्वाध्याय हमें क्या सिखाता है। हेय 
को छोड़ना और उपादेय को ग्रहण करना। चार अनुयोग हमें क्या सिखाते हैं? 


प्रथमानुयोग पढने से क्या होता है? प्रथमानुयोग पढ़ने से संवेग जाग्रत होता है और करणानुयोग 
पढ़ने से प्रशमता आती है यानि कषायों का उपशमन होता है । चरणानुयोग, अनुकम्पा, करुणा, 
दया गुण बतलाता है और द्रव्यानुयोग आस्तिक्य गुण को प्रकट करता है। संवेग, प्रशम, अनुक्म्पा 
और आस्तिक्य यह चार सम्यकत्व के लक्षण हैं। 


जब हम प्रथमानुयोग पढ़ते हैं तो हमारे अन्दर क्या ? सवेग अवत्तरित होता है, हम कहां 
है। यह बात हमारे मानस में आ जाए कि हम कहां है ? समझ लो, वहीं से उजाला शुरू 
हो गया। इस विश्व के अन्दर हमारा कितना- सा अस्तित्व है? जैसे- समुन्द्र के अन्दर एक 
बुंद का अस्तित्व है। अपने अस्तित्व की स्वीकारता जहाँ हो जाए, वहीं अस्तिक्य गुण 
है। जहां व्यक्ति अपने गुणों को पहचान ले, वही आस्तिक्य गुण है। 

“परद्रव्यन सौ भिन्‍न आप में रुचि सम्यक्त्व भला है।” 

करणानुयोग मे प्रशमता आती है। कषायों का उपशमन होता है। नहीं, हमे कषायें नहीं 
करनी है, इसका...... .अनुभव होता है। हमे नहीं करना है ऐसा पाप । अन्तरंग में करणानुयोग 
की व्यवस्था अपने आप जाग्रत हो जाती है। 

चरणानुयोग बचाता है। किसको? उस विशुद्ध को जिस परिणाम को, जिस सम्यक्त्व को 
आपने प्राप्त किया है, उसकी सुरक्षा करने वाला कवच है चरणानुयोग। 

द्रव्यानुयोग प्रकाश है। फैल रहा है। वहां केवल अनुभूति-अनुभूति है। जहाँ शब्द विराम 
ने जाते हैं, शरीर विराम ने जाता है, वचन विराम ले जाते हैं, वहां द्रव्यानुयोग फलित होता 
है। तो स्वाध्याय हमारे दैनिक जीवन में निर्तर आ सकता है। आप यह मत समश्िये कि 
ग्रन्थ पढ़ने से ही स्वाथ्याय होगा। स्वाध्याय हमे हेय और उपादेश की बात समझाता है। इसके 
अलावा स्वाध्याय में है ही नहीं कुछ । 


आपने गणेश प्रसाद वर्णी जी का नाम सुना होगा। उनकी धर्ममाता चिरौंजाबाई एक दिन 
गेहूं बीन रही थीं। अकस्मात्‌ वर्णी जी कहीं से घृमकर आये। मनुष्य म एक खासियत है, कोई 
भी व्यक्ति काम कर रहा हो तो उसे देख रहे हैं कि वह काम कर रहा है। फिर भी हम पूछते 
हैं कि क्या काम कर रहो हो ? सब आंखों के अन्धे हैं। पूछ लिया धर्ममाता चिरौंजाबाई से 
कि आप क्या कर रही हैं ? मां जी कहती है- बेटा मैं स्वाध्याय कर रही हूं। वर्णी जी को 
गुस्सा आ गयी । मां जी आप गेहूं बीन रही हैं और आप कह रही हैं कि स्वाध्याय कर रही 

हूं। आप झूठ बोलना कब से सीख गयी? 

माता चिरौंजाबाई बड़ी विदृषी महिला थीं। अपने समय की बडी विदुषी महिला रही हैं। 
उन्होंने समाज का बड़ा सहयोग किया है। अगर धर्ममाता चिरौंजाबाई नहीं होतीं तो वर्णी 
जी भी नहीं होते, यह ध्यान रखना। वर्णी जी को बनाने में धर्ममाता चिरौंजाबाई का 
बहुत बड़ा हाथ है। आप वर्णी जी की मेरी जीवन गाथा, पढ़िये। उन्होंने अपनी आत्मकथा 
अपने हाथों से लिखी है। जैनियों की उन्होंने कितनी ठोकरें खायी हैं क्योंकि वे बेचारे जैन 
कुल मे पैदा नहीं हुये थे। उन्होंने जैन धर्म को प्राप्त करने के लिये अपना तन, मन, धन 
सब कुछ न्यौछावर कर दिया। तब इतनी विशुद्धि कर पाये और अन्त में दिगम्बर साथु बनकर 
समाधिमरण को प्राप्त किया। सम्यक्‌ दृष्टि जीवात्मा थी वणी जी की | वर्णी जी भी जैन रामायण, 
पद्मपुराण सुनकर, पढ़कर जैन बन गये थे। यह है प्रथमानुयोग की महिमा। 

वर्णी जी कहने लगे माता जी आप झूठ बोलना कब से सीख गयी ” धर्ममाता चिगैजाबाई 
क्या बोलती हैं ? कि बेटा, एक बात बता ? कि स्वाध्याय करने में किस चीज का ज्ञान होता 
है ? हेय को छोडना और उपादेय को ग्रहण करना। स्वाध्याय हमे यही बताता है जो कि गलत 
है उसे, छोडो और जो सही है, उसे ग्रहण करो। हम गेहूं को अपनी तरफ ला रहे है और 
कचरे को बाहर फेंक रहे है। इसका नाम ही तो स्वाध्याय है। जो गेट्ट उपादेय है, उसको हम 
अपनी तरफ ला रहे है और जो कचरा हेय है, उसे ढम बाहर की तरफ फेक रे हैं। हमारे 
जीवन की हर चर्या स्वाध्याय हो सकती है। यह मत समझना कि हम घज्टों ग्रन्थ पढते रहे, 
पन्‍ना पल्टते रहे। तो इसका नाम स्वाध्याय नहीं हुआ। 


यदि आएके विवेक में यह जागृति आ जाए कि हमें पानी को दोहरे छन्‍्ने में छानकर 
पीना है तो जहाँ पर आप छना पानी पी रहे हैं तो वहाँ पर भी आप स्वाध्याय कर 
रहे हैं क्योंकि आप जिनेन्द्र भगवान का वाणी का परिपालन कर रहे हैं। कि जिनेन्द्र 
भगवान ने कहा है कि पानी छानकर पीना चाहिये। यह स्वाध्याय है। जीता-जागता 
स्वाध्याय है । यदि आप दिन में भोजन कर रहे हैं। तो आप स्वध्याय कर रहे हैं 
क्योंकि आप जिनेन्द्र भगवान की वाणी का परिपालन कर रहे हैं कि जिनेन्द्र भगवान 
ने कहा है कि दिन में भोजन करना चाहिये। यह स्वाध्याय है। आप यदि दुकान पर 
बैठे हैं और ईमानदारी से कमा रहे हैं और आपकी अन्तरात्मा कह रही है कि हमें 
मिलावट नहीं करनी है। ईमानदारी से इतने प्रतिशत डी लेना है तो वहाँ पर भी बैठकर 
आप स्वाध्याय कर रहे हैं। 


स्वाध्याय केवल किताबें फाड़ने से नहीं होता है। स्वाध्याय की घण्टों चर्चा की । घर में जाकर 
जरा सा नमक कम हुआ तो घरवाली को हजारों गालियां सुना डालीं। आचार्य ने इसका नाम 


मन्दिर । ५६ 
स्वाध्याय नहीं बताया है। जहा समत्व परिणाम की अनुभूति हो, उसका नाम स्वाध्याय है। जहां 
सुख-दुख एक से दिखें, उस स्थिति में जाकर स्वाध्याय की परणति बनती है। अपनी आत्मा 
को सम्यग्झ्ान से सुशाभित करना स्वाध्याय है। पग-पग पर हमें जो पापों का बोध कराये वही 
स्वाध्याय है, और ऐसे ज्ञान की आराधना करना ही स्वाध्याय हैं। बस, पोथी पढ़ ली, यन्थों 
के नाम पढ़ लिये, पेज नम्बर, लाइन नम्बर। कोई समझे, वाह, कितना विद्वान है | लम्बे, 
चौडे स्वाध्याय करने की कोई जरूरत नहीं है। 


यदि आपको भक्ष्य-अभक्ष्य का विवेक आ जाये, वहाँ पर भी आपका स्वाध्याय जाग्रत हो 
गया। किसी को जीव रक्षा का भाव आ गया तो वहां पर भी स्वाध्याय शुरू हो गया। आप 
अपने दायित्व को पूरा कर रहे हैं, आप अपने दैनिक कर्तव्यों का पालन कर रहे है, वहां पर 
भी आप अपना स्वध्याय कर रहे हैं। समय से आप ऑफिस जा रहे है, वहाँ भी आप 
स्वध्याय कर रहे है, आप अपने समय से हर क्रिया का परिपालन कर रहे है तो स्वाध्याय 
बहुत बडी चीज नहीं हैं। नेकिन वह अवतरित होना चाहिये। स्वाध्याय के माध्यम से जो हमारे 
अन्दर ज्ञान उद्भूत होता है, वह चरित्र मे ढलना चाहिये, तब वह स्वाध्याय है। 


“स्वआत्मने अध्येति इति स्वाध्याय” 


जहां हम आत्मा के निकट रहकर अपना अध्ययन करते हैं उसका नाम है स्वाध्याय । जहाँ 
हमारी चेतना, सचेत और सावधान रहे, वर्हीं स्वाध्याय है। जहां हमें अपने मन और 
बुद्धि से हटकर अन्तरात्मा का भाव सुनाई देने लग जाये, वहीं स्वाध्याय है। पुस्तक तो 
माध्यम है अपनी तरफ आने का. पुस्तक हमें संकेत देती है। पत्थर है, आप इस रास्ते से 
जाइये, सकेत है । जाओगे, तो पाओगे नहीं तो खड़े-खड़े पछताओगे। अतः स्वाध्याय करना चाहिये । 


लेकिन सबसे पहली आप प्रथमानुयोग को पढ़िये, महापुरुषों के जीवन चरित्र को पढ़िये। 
आपकी आधे से ज्यादा दुविधायें तो वहीं पर समाप्त हो जायेगी। जो मानसिक विकृतियां उद्भूत 
हो रही हैं आप अपनी खोई हुई शक्ति को प्राप्त कर सकते हैं। प्रथमानुयोग, करणानुयोग, 
चरणानुयोगदद्रव्यानुयोग चारों अनुयोगों के अन्दर अपनी चेतना को मांजो। 

लेकिन सबसे पहले प्रथमानुयोग के दौर से गुजरो। प्रथमानुयोग हमारा जितना परिपक्व 
होगा, उतनी ही हमारी अनुभूतियां परिपक्व होंगी और यदि केवल एक ही अनुयोग को पकड़े 
बैटे रहे कि आत्मा आत्मा, आत्मा तो आत्मा इतनी सस्ती चीज नहीं है जो ऐसे ही मिल जाए। 
आत्मा का गुणानुवाद करना, आत्मा की बात करना और आत्मा से बात करना जमीन 
आसमान का अन्तर है। 

एक विद्वान थे जो विशेष रूप से आत्मा का ही गुणानुवाद करते थे। आचार्य क्या कहते 
हैं, “अदुःखतं भावित ज्ञानं क्षीयते दुःख सन्निधौ, यदि आपकी मिलिक्ट्री (सैनिक) भोजन 


कुक समकपकन०+-८+>>रन्‍ल नल. 

करती रहे और जंगलों में पड़ी रहे, अभ्यास नहीं करे। जब लड़ाई का समय आये तो क्या 
युद्ध जीत जायेगी ? नहीं जीत पायेगी युद्ध। सुखी जीवन में किया गया तत्व का ज्ञान दुःख 
आने पर पलायमान हो जाता है। खूँटी पर टेंग जाता है। इसलिये इतनी बात होती है 
तो हम लोग फालतू थोड़े ही थे, घर में मौज मारते, आत्मा-आत्मा चिल्लाते कोई दिक्कत थी 
क्या ? लेकिन उस आत्मा को पाने के लिये दुःख-सुख सबकी अनुभूतिया करते हैं। उसे माजते 
हैं कि आत्मा का समत्व तो आ जाए । विपरीत परिस्थितियां जुड़ती हैं कि जीवन से जब बौखलाहट 
उत्पन्न होती है, तब उसको पाना, शमन करना है। मैं ऐसे विद्वान की बात कर रहा था जो 
आत्मा, आत्मा, आत्मा चिल्लाते थे। हाय ! मेरी प्यारी आत्मा ! प्रभु आत्मा, प्रभु आत्मा | उसके 
बिना उनका काम ही नहीं चलता था। एक बार उनको फोड़ा हो गया और जब फोड़ा हुआ 
तो भाई उसकी चीरा-फाड़ी हुयी डाक्टर ने क्या किया कि उसको मसक दिया तो वह कहने 
लगे- हाय ! मरा। एक कोई खडा था। वह विद्वान कहने लगा कि आत्मा तो मरती नहीं है। 
पण्डित जी कहते हैं भाड़ में गयी वह आत्मा, अभी तो मैं मरा जा रहा हूं। 


जरा सोचिये, विचारिये जिस आत्मा के व्यक्ति ने जीवन भर गीत गाये और उस आत्मा 
को एक सैकेण्ड नहीं लगा, भाड़ मे डाल दिया। बताइये, आप तो हमारी आत्मा से हमें कितना 
प्यार है ? बन्दरिया जैसा। सच्चा प्यार चिड़िया का और झूठा प्यार बन्दरिया का। चिडिया 
का प्यार सच्चा क्यों होता है मालुम है आपको बरसात के दिनो में दाना चुग-चुग कर लाती 
है। जब उसका बच्चा छोटा होता है तो अपने मुह्ठ से चुगाती है। और बन्दरिया का प्यार देखो, 
अगर आप बच्चे को खाने को दोगे तो उस बच्चे से छुड़ाकर खा लेगी और बन्दर की एक 
और विशेषता है कि उसका बच्चा मर जाए तो उसे लिये-लिये घूमेगी। कितना प्यार है, एक 
प्रेक्टीकल करके देखो । बन्दरिया को पानी के अन्दर डालो और पानी का स्तर धीरे-धीरे बढा ओ 
तो जब तक पानी का स्तर गर्दन तक आयेगा, तब तक अपने बच्चे को ऊपर बैठायेगी और 
जैसे ही पानी का स्तर बढ़ा, वैसे ही अपने बच्चे को दोनों हाथों से नीचे डान देती है पैरों 
पर और उसके ऊपर खड़ी हो जाती है बन्दरिया। 


ऐसा ही हमारा हाल है। जब दुःख पड़ेगा तो भाड मे डाल देंगे आत्मा को। शरीर के प्रति 
मोह जाग्रत हो जायेगा कि हमारा शरीर बचना चाहिये। सम्यक्‌ दृष्टि को शरीर से मोह नहीं 
होता है। वणी जी को आचार्य वीर सागर महाराज, कुन्थु सागर महाराज जो अभी फिरोजाबाद 
में समाधिस्थ हुये हैं उनको फोड़ा हो गया था जांघ के अन्दर, पूरी जांघ पोली हो गयी। डाक्टर 
लोग पूरी सलाइ डाल-डाल करके निकालते थे मवाद। उनके चेहरे पर वह खुशी, वह मुस्कान 
आत्मा अलग है और शरीर अलग है, क्योंकि उन्होंने उसे दुःख के माध्यम से प्राप्त किया है। 


ध्यान रखना, जो आदमी अपने जीवन में बड़ी मेहनत से कमाता है, उसको पैसे जाने 


मन्दिर । ५८ 
में बड़ी तकलीफ होती है कि मेरा पैसा जा रहा है और जो हराम की मिली हुयी है, हराम 
जैसा ही खाता है, उसको दुःख-दर्द नहीं होता है। जो अपनी आत्मा को कष्ट सहन करके 
प्राप्त करेगा, वह अपनी आत्मा के अन्दर विकारों को घुसने नहीं देगा कि मैंने बड़ी 
मेहनत से इसे प्राप्त किया हैं अगर ऐसे ही मुफ्त में आत्म मिल गयी तो उसे खिलाये जाओ, 
पिलाये जाओ। 


स्वाध्याय हमें अपनी तरफ आने का संकेत देता है। स्वाध्याय हमारी अन्तरंग परणति को 
जाग्रत करने की भूमि है। हमारा यथार्थ आन्तरिक का दर्पण है । हमारी जितनी भी दैनिक परिचर्चायें 
हैं वह सभी स्वाध्याय पर टिकी हुयी हैं। विश्व की जितनी भी सोने से लेकर जागने तक और 
जागने से लेकर सोने तक क्रियाओं का हर प्रकार का ज्ञान हमें स्वाध्याय के माध्यम से होता 
है। अपने जीवन को किस प्रकार से जियें यह भी हमें स्वाध्याय से मिलता है। हर परिस्थिति 
का सामना किस प्रकार से करें ? किस प्रकार से उन लोगों ने किया है, यह सभी फार्मूले 
हमें मिलते हैं। तो स्वाध्याय अवश्य करना चाहिये। स्वाध्याय जैसी विधि और सस्ती चीज कोई 
नहीं है थोड़ी सी अन्य चीजें छोड़ करके। चार ग्रन्थों का अपने अन्दर स्वाध्याय कर लो। इससे 
ज्यादा हम कुछ नहीं कहेंगे। 


एक बात और कहें देते है, मन्दिर जी मे बने चित्रों को भी देखने से स्वाध्याय होता है। 
क्योंकि इन चित्रों की भाषा अनपढ़ भी पढ़ लेते है। अतः मन्दिरों में चित्र बनाने की परम्परा 
बहुत प्राचीन हैं । आप प्रतिदिन उन चित्रों को देखें, और चितन्तन करें। संसार वृक्ष, षटलेश्य 
दर्शन आदि के एक-एक चित्र ही पूरे शस्त्र का ससार समझा देते है। अतः इन चित्रों के 
देखने से भी स्वाध्याय होता है। 


इसी के साथ मन्दिर जी में लिखे आगम-श्लोक, नीतिवाक्य, दौहे आदि पढ़ने से भी 
स्वाध्याय होता है। अतः येनकेन प्रकारेण स्वाध्याय करते ही कहना चाहिए। 


आज बस इतना ही 
बोलो महावीर भगवान की............ 


मन्दिर । ५६ 
त्रैलोक्य-दीक्षा-गुरवे नमस्ते 
यो वर्धमानो 5पि निजोन्नतो 5भूत । 
प्राग्गण्ड-शैलः पुनरद्रि कल्पः 
पश्चान्न मेरु: कुल पर्वतो उभूत ।। 
जय बोलो जगद्गुरों भगवान महावीर स्वामी कौ............ 
शारदे शरद-सी शीतल........... 
जय बोलो श्री द्वादशांग जिनवाणी माता की.......... 
गुरु भक्त्या वयं सार्खध-द्वीप-द्वितय-वर्त्तिनः 
वन्दामहे त्रि-संख्योन-नवकोटि-मुनीश्वरान्‌ ।। 
जय बोलो तीन कम नव करोड़ मुनिराजों की............ 
जय बोलो परम गुरु आचार्य श्री धर्मसागर जी महाराज की..... 
जय बोलो शिक्षा गुरु आचार्य कल्प श्री श्रुत्सागर जी महाराज की.. 
जय बोलो अहिंसामयी विश्व धर्म की.......... 


कम हमने जगत कल्याणी जिनवाणी माँ के गुण स्मरण किये थे। जिनवाणी मां हमारे 
अन्तस्थल में बैठे हुये अन्धकार को निकाल देती है। हम मन्दिर मे बैठे हैं। मन्दिर आये हैं 
और मन्दिर में हमने अभी तक क्या-क्या पाया है ? मन्दिर माध्यम है अपने अन्दर आने के 
लिये। अपने से साक्षात्कार कैसे किया जाए ? अपने आपको कैसे उपलब्ध किया जाए ? अपने 
आप में जो निधि है, अपने स्वकीय आत्मीय गुण हैं, उनकी पहचान कैसे हो जाए ” उनकी 
पह्चचान के लिये यह माध्यम बना है मन्दिर जी आना। क्योंकि घर में भी व्यक्ति कुछ कर 
सकता है। लेकिन घर में जो कुछ करता हैं, आकुलता-व्याकुलता भरा होता है। कहीं बच्चे, 
कहीं घर के वृद्ध लोग, कहीं अतिथि | कोई न कोई किसी न किसी रूप में बाधक । जिन संस्कारों 
से हम अपनी आत्मा के संस्कारों को उद्घाटित नहीं कर पाते हैं, वह वातावरण, वह स्थिति 
नही बन पाती है। 


इसलिये घर से थोड़ा दूर चलकर हम आते हैं। वहां जाकर के थोडा समय हम अपनी 
बुद्धि को थोड़ा विश्राम करायेंगे। विषयों के कोलाहल से दूर ले जाना चाहिये। इसलिये दृष्ट 
स्मरण के लिये, गुरु स्मरण के लिये, प्रभु प्रार्थना के लिये, देव पूजा के लिये, मन्दिर, मस्जिद, 
गुरुद्वारे, चर्च यह सब इसलिये बनाये गये हैं कि व्यक्ति अपनी दैनिक भौतिक सामग्री से परे 
हो, भौतिक आनन्द को छोड़कर, भौतिक सुख को छोड़कर जिस सुख को ईश्वर ने, परमात्मा 
ने, प्रभु ने प्राप्त ्किया, उस सुख की अनुभूति की ललक पाने के लिये, उस सुख की आस्था 
जगाने के लिये व्यक्ति मन्दिर की ओर आता है। 


मन्दिर । ६० 
मन्दिर में आ करके हमने बहुत कुछ किया। हमने मूर्ति से, हमने प्रतिमा से, हमने बुत 
से बहुत कुछ खोजा व पाया। जिनवा्णी की भी वन्दना की, उसका स्वाध्याय किया, अध्ययन 
किया | जिनवाणी भी मोक्ष मार्ग का एक नक्शा है। कहां किस स्थान पर किस वस्तु का अस्तित्व 
है ? इस बात को बताने के लिये जिनवाणी परम साक्ष्य है। जिनवाणी भी अनुभूत ज्ञान का 
खजाना है, कपोल कल्पित ज्ञान का खजाना जिनवाणी नहीं माना जाता है। 


वर्तमान में बहुत सारे साहित्यों का सृजन हो रहा है। उनके नाम कई तरहष्ट के हो सकते 
हैं। लेकिन उसे जिनवाणी नहीं कहा जा सकता हैं। क्योंकि वह सारी की सारी कहानिया हमें 
क्षणिक सुख दिखाती है और बाद में हमारे सारे अस्तित्व को लूट लेती हैं। उन कहानियों में. 
उन कथाओ का अपना कोई अस्तित्व नहीं है। भौतिक जगत का अस्तित्व तो हो सकता है। 
लेकिन परमात्म जगत का अस्तित्व उन कहानियों में नहीं है। 


जिनवाणी के अन्दर शास्त्रों के अन्दर उस चरम शक्ति को अनुभूत करके लिखा है। जिन्होंने 
उस आत्मा का साक्षात्कार किया है। यह चश्मदीट लोगो के बयान हैं, चश्मदीद लोगों के दस्तावेज 
है। जिन्होन आत्मा को बिल्कुल साक्षात्‌ देखा है। किन-किन, कैसी-केसी परिस्थिति में आत्मा 
के साथ क्या-क्या हुआ है ? बिल्कुल साक्षात्‌ अनुभूत किया है, चश्मदीद बने हैं और उनके 
बयानों को लिपिबद्ध किया गया है उसे ही शास्त्र कष्ठा हैं और उन अनुभूतियो को जिन्होंने 
साक्षात्कार किया है, करेंगे और कर रहे हैं, वह परमेष्ठी हैं गुरु है, जो उन साक्षात्‌ अनुभूतियों 
को करते है। तो अभी आप मन्दिर मे थे। मन्दिर में आपने इष्ट का दर्शन किया, जिनवाणी 
को नमन किया। 

आपके पास समय रहा तो आपने माला भी फेरी। प्रायः हर धर्म, संस्कृति में माला का 
भी अपना महत्व है। माला फेरी जाती है। कोई उल्टी माला फेरते हैं। दाने बाहर को ले जाते 
है। कोई अन्दर की तरफ फेरता है। कोई हाथ से फेरते हैं कोई श्वासोच्छवास से फेरते है ।॥ 
कोई रत्नों की माला से फेरत है, कोई मोतियो से फेरते हैं, कोई सूत की माला फेरते है, तुलसी 
की माला फेरते हैं, काई रुद्राक्ष की माला फेरते हैं। परन्तु आज तक एक भी माला नहीं फिरी- 


माला फेरत जुग गया, गया न मन का फेर। 
कर का मनका डारिके, मन का मनका फेर।। 
माला क्यों फेरी जाती है, माला में कितने दाने होते हैं ? १०८ दाने होते है। प्रायः हर 
धर्म सस्कृति के जितने भी जाप अनुष्ठान के उपक्रम हैं, वे सन्तुलित हैं, व्यवस्थित हैं। १०८ 
दाने उस माला के अन्दर क्यों होते हैं ? १०८ के सभी अंकों को आपस में जोड़िये तो नौ 
बन जायेंगे। विश्व के अन्दर नौ की संख्या ऐसी है कि इसको दुगुना करते जाओ और उसका 
योग लगाओ तो नौ ही निकलते हैं। 


मन्दिर । ६१ 

हमारे दैनिक जीवन में किसी भी कार्य को हम सम्पादित करते हैं, वह भी १०८ प्रकार 

से होता है। चाहे पाप रूप हो, चाहे पुण्य रूप हो , चाहे अच्छा हो, चाहे बुरा हो। माता-बहिनें 

आलोचना पाठ पढ़ती हैं। जिनवाणी के अन्दर आलोचना पाठ है। उसके अन्दर लिखा है 
कि हम जो दैनिक कर्म करते हैं तो वह १०८ प्रकार से कैसे होते हैं- 


“समरंभ समारंभ आरंभ, मन वच तन कीने प्रारंभ। 
कृत कारित मोदन करिकें, क्रोधादि चतुष्टय धरिके।।” 


इन सबको परस्पर में आप मिलाइये। समरंभ, समारंभ, आरंभ, तीन। मन, वचन, काय 
तीनों को तीन से गुणा कर दो। (३१८३-८६) कृत, कारित, अनमोदना फिर गुणा कर दो। (६१८३-२७) 
क्रोध, मान, माया, लोभ (२७)८४-१०८) इनके वशीभूत होरकर मनुष्य हर कर्म को करता है। 
चाहे वह अच्छे हो या बुरा। चारों कषायों का उपशमन करेगा तो अच्छे कर्म करेगा और चारों 
कषायों के साथ चलेगा तो बुरे कर्म करेगा। 


समरभ क्या है ? किसी भी कार्य की संकल्प शक्ति मन के अन्दर अवतरित करना। किसी 
भी अच्छे, बुरे कर्म की संकल्प को मन की अन्दर अवतरित करना समरंभ है। अब उस कार्य 
को किस प्रकार से फलीभूत किया जाए ? उस कार्य को कैसे सम्पादित किया जाए ? तो उसकी 
सामग्री जुटाना, वह है समारंभ। और जब सामग्री जुट गयी तो उसको परिपूर्ण रूप दिया 
जाए, व्यावहारिक रूप दिया जाए तो वह है आरंभ। 


स्वयं करना कृत है। दूसरे से कराना कारित है और कोई कर रहा है, उसकी प्रशसा करना, 
उसको प्रोत्साहन देना वह अनमोदना है। और क्रोध, मान, माया, लोभ की बात तो सभी जानते 
हैं। गुस्सा करना क्रोध। अहंकार करना मान। छिपाना, कुटिलता रखना-माया। लालच-लोभ | 
इतनी प्रकार की प्रक्रियाओं से कर्मों का आख्रव होता है। जो हमारी आत्मा को सुखी व दुःखी 
करते हैं। जब अच्छे मार्ग में समरंभ, समारभ, आरंभ,कृत, कारित, अनमोदना, मन, वचन, 
काय और क्रोध, मान, माया, लोभ की स्थिति को संभालते हुये लग जायेंगे तो अच्छा प्रतिफल 
देते हैं। और इन्हीं का ही हम कोई दूसरा रूपक ले लें तो विपरीत प्रतिफल देते हैं। 


इसलिये उन १०८ कर्मों का आज्नव हमारे जीवन से निकल जाए, माला इसलिये फेरी जाती 
है। प्रभु का स्मरण १०८ प्रकार से किया जाता है कि वह हमारे १०८ प्रकार के माध्यम से 
जो अशुभ कर्मों का आस्रव हो रहा है, वह प्रभु का नाम लेने से रुक जाए। एक-एक दरवाजे 
पर एक-एक प्रभु, एक-एक परमात्मा को खड़ा कर देते हैं नाम ले-लेकर कि प्रभु, तुम यहां 
खड़े हो जाओ। यह कर्म यहां से आ रहा है। इसको यहां से न आने देना, मेरे अन्दर की 
शान्ति को यह कर्म नष्ट कर देते हैं। जब प्रभु का नाम वहां केन्द्रित हो जाता है, भावनाओं 
से, भावनात्मक तरीके से तो फिर पाप कर्म की हिम्मत नहीं है कि वह अन्दर घुस आये। प्रभु 
हमारी आत्मा की पहरेदारी करते हैं, १०८ तरीके से । 


मन्दिर । ६२ 

लेकिन हमने आज तक उस तरह से प्रभु को पुकारा ही नहीं कि वह हमारी पहरेदारी 
करें। हमने तो अपने विषय-कषायों से इतना मेल-मिलाप कर रखा है कि वहां प्रभु आता ही 
नहीं है। आता भी है तो दरवाजा देखकर चला जाता है कि इसकी परणति ठीक नहीं है। 
इसके साथ मैं और पिट जाऊंगा। क्योंकि प्रभु सोचता है कि जब तुम्हें हमारे अन्दर आस्था 
नहीं है तो फिर मैं क्या करूगा तुम्हारे अन्दर जा करके तुम्हारे संग में हम भी पिस जायेंगे। 
प्रभु बहुत समझदार है। प्रभु को इतना भोला मत समझो। प्रभु आपकी थोथी बातों से प्रसन्‍न 
नहीं होगा। प्रभु भोली बातों से प्रसन्‍न होता हैं, थोथी बातों से नहीं। 


एक गड़रिया था। अपनी भेड़ें चरा रहा था। वह बहुत भोला था और ऐसे लोगों को भगवान 
मिल भी जाते है। बड़ा विचित्र है। महावीर जी में एक ग्वाले को सपना देकर महावीर भगवान 
निकले । जो जैन धर्म को जानता भी नहीं और मानता भी नहीं हैं, एक उस भोले जीव को 
दिखे। उस समय तो राजा महाराजा सभी थे। भगवान बड़े आदमी के बन जाते लेकिन नहीं। 
गरीब की जो गरिमा है, गरीबता की जो सुगन्धि है, कैसी सुगन्थि है ? जैसे बहुत 
धूप निकलने के बाद जब बरसात का एक झोंका आता है तो पृथ्वी के अन्दर सोध 
-सोधी मिट्टी की सुगन्थि होती है ऐसी गरीब की आत्मा में भक्ति की सुगन्थि होती 
है। उसकी दिखावे की कृत्रिम सुगन्थि नहीं होती । उसका प्रभु के प्रति, गुरु के प्रति कैसा 
प्रेम होता है ? तुलसीदास जी महाराज ने एक जगष्ट लिखा है- 
“ज्यों गरीब की देह को, जड़कारे को घाम। 
ऐसे कब लग हो प्रभु,तुलसी के मन राम।।” 
तुलसीदास जी ने कभी बड़े आदमी का उदाहरण नहीं दिया। गरीब की देह को उस जड़कारे 
का धाम कैसा सुहावना लगता है, मीठा लगता है ? उसकी ललक पाने के लिये वह भागता 
है। ऐसे कब लग हो प्रभू तुलसी के मन राम ? ऐसी भक्ति, ऐसी उमग उस भक्त के अन्दर 
होती है तो वह प्रभू हमारी आत्मा का जाप, माला के माध्यम से स्मरण करते हैं तो वह आता 
हैं। लेकिन मुश्किल बात यह है- 
“मन्दिर तीरथ भटठकते, वृद्ध ढ& दया छैल। 
पग की पनहिया घिस गयी, गया 5 54 का मैल।।” 
“पाप करते है तो बेशुमार करते हैं। 
गिन _गिन कर नाम लेते हैं परवर्दिगार का।। “ 


ईश्वर का, परमात्मा का, गुरु का नाम गिन-गिन कर लेंगे जैसे रुपया गिन रहे हों। कहीं 
एक ज्यादा न चला जाए और पाप, कोई गिनती है। दिन भर में मन से, वचन से, काय 
से, कृत से, कारित से, अनमोदना से, समरंभ से, समारंभ से, आरंभ से, क्रोध से, मान से, 
भाया से, लोभ से कितने प्रकार से हम लोग पाप करते जाते हैं ? 

इसलिये प्रभु का नाम लेने के लिये १०८ दिनो का प्रावंधान रखा और विशेषता रखी उसके 
सुमेरु पर तीन दाने और डाल ठिये। उन १०८ दानों को नियन्त्रण में रखने के लिये तीन 
दाने और डाल दिये! वह तीन दाने हमारे मन, वचन, काय की एकाग्रता के प्रतीक हैं। सारे 
के सारे दाने अलग-अलग दो राउण्ड में रहते हैं, एक ही धागे के अन्दर रहते है। दोनो 
धागे एक ही दाने के अन्दर से गुजरते है जहां भक्त और भगवान का भेद मिट जाता है- 


“जब मैं था, तब हरि नहीं, जब हरि था मैं नाहिं। 
प्रेम गली अति साकरी जामें दो न समाहिं।।” 


जहां अहकर भह्ट नष्ट हो जाता है, वहां पर परमात्मा के दर्शन होते हैं। तो यह तीन 
दाने रत्लत्रय क प्रतीक है जो १०८ प्रकार के कर्मों को रोक सकते हैं। रत्लत्रय क्या है ” कल 
भी बताया था। हमारी बोल-चाल की भाषा मे, हम सबसे पहले इसी बात का उपदेश लेते है 
बच्चो को | बेटा देखभाल कर चलो | देखभाल कर चलना, अच्छी तरह देखकर चलना। मतलब 
कही घटन' या! दर्घटना ना हो जाए। घटना व दुर्घटना क्यो होती है ” क्योंकि हम अच्छी तरह 
देखकर नहीं चलते है। देखना, सम्यक्‌ दर्शन है। भालना, सम्यक्‌ ज्ञान है और चलना सम्यक्‌ 
चारित्र है। रल्लत्रय की आराधना से हम इतने प्रकार के दुष्कर्मों से छूट सकते है। 

माला फेरने की आकुलता मत कीजिये कि हमने इतनी माला फेरी। आप अपने इष्ट को 
केवन नौ बार ही जपिये। एक महानुभाव पूछ रहे थे कि महाराज, नी बार ही णमोकार मन्त्र 
पढने की बात क्‍यों कही जाती है ” तो हमने अभी नौ की ही! बात बतायी थीं कि नो का 
अक ऐसा है कि कहीं भी उसको दुगना करके उसका योग निकालना हो तो वह अपने स्वरूप 
में आ जाता है। कितने ही विस्तार में ले जाओ। जब हम उसका सकलन करते है तो वह 
अपने स्वरूप में आ जाता है। नौ का अक अपने स्वरूप को बताने वाला अक है। कहने का 
मतलब कि माला जो है, वह आकुलता-व्याकुलता से नहीं निराकुलता से फेरिये। आप दानों 
से मत गिनये। आप समय तक ऐसा निश्चित कर लीजिये कि हमे केवल पांच मिनट ही प्रभु 
का स्मरण करना है। पांच मिनट मे चाहे एक ही बार करों, लेकिन कायदे से करो। 


तो मै उस ग्वाले की बात बता रहा था। वह अकेला बैठा-बैठा प्रभु से कहता था, प्रभु, 
तू मेरे पास आ जा। मै खाली रहता हूं। मैं तेरे पैर दबाऊगा। मैं तुमको बाजरे की मोटी-मोटी 
रोटी खिलाऊंगा। मैं तेरी सेवा करूगा। मैं तुझे दूध पिलाऊंगा, मैं तुझे नहलाऊंगा। तो एक 
विद्वान वहां से गुजर रहा था। वह उस ग्वाले की प्रार्थना को सुन रहा था। उसको बहुत ही 
झुझलाहट आयी कि तू कैसा मूर्ख है ? तू परमात्मा को ऐसे बुला रहा है। उसको पीटा | परमात्मा 
अवतरित हुआ। उस पण्डित को पकड़ लिया और उसको सजा दी। 


उस ग्वाले की भक्ति में खुशबू थी। उसकी भक्ति में आन्तरिक आब्हान था। हम लोग 

शब्द आइम्बर ढूंढते हैं। प्रभु को प्रसन्‍न करने के लिये भक्त कभी शब्द आडम्बर नहीं दूंढता 
है। कभी श्यांग नहीं करता है। भगवान होते है और जो परमात्मा, गुरु श्वाग से प्रसन्‍न हो 
तो वष्ठ परमात्मा गुरु है ही नहीं। गुरू भावों को महत्व देते हैं, भाषा को महत्व नहीं देते हैं 
भगवान ने आज तक भावों को महत्व दिया है। भाषा को कभी महत्व नहीं दिया। महावीर 
जी में चले जाओ, जिनकी मैं अभी बात कर रहा था, अब वहां पर बहुत विशाल मन्दिर दन 
गया है। गुजर आते हैं त्यौहारों पर रोटी, दाल चावल, खीर लाते हैं और फर्श पर फेकले है 
और कहते हैं ले, बाबा खा ले । गालिया देते हैं भगवान को । भगवान उनकी गालियों से :7लनन 
है। नानक महाराज कहते है कि उस खून की कमाई की पूड़ी से गरीब की खुन-पर्साने ऊी 
मेहनत की सूखी रोटी जो है, उसमें ज्यादा रस है। 

आज तक किसी बडे आदमी ने भगवान के दर्शन नहीं किये। लेकिन गरीब लोगों ने मगवान 
के बहुत दर्शन किये हैं। अगर अमीर आदमी ने दर्शन किये हैं तो उसे भी गरीब आदर्मी बनना 
पडा होगा। अमीर बनकर कभी भगवान के दर्शन नहीं हो सकते है। उसे हम जैसा गरीब 
बनना पड़ा होगा। जितने भी महापुरुष हुये हैं, उन्होंने सब कुछ छोड़ दिया और जगल को 
चले गये, गरीब बन गये। अपना जो कुछ था, वह सब लुटा दिया। सब बेकार है कि यह 
सब परमात्मा से मिलने में बाधा करता है। इसके माध्यम से आपस की प्रेम-प्रीति टूटती है। 
यह माया ही सब हमारे भगवान में भेद कर देती है। 


दो मित्र थे। आपस मे उनमे बडा प्रेम था। एक मित्र ने अपने खेत मे ककड़ियां बो दी 
थीं। अच्छे-अच्छे फल की फसल बो दी। एक मित्र कहीं बाहर गया हुआ था। वह कई दिन 
बाद लौटा। उसे अपनी मित्र की याद आयी तो वह तो अपने खेत पर था, ककडियो की रक्षा 
कर रहा था, फसल की रक्षा कर रहा था। एक अच्छी-सी ककडी को देखकर उसके मन मे 
विचार आया और उसका मित्र सामने से आ रहा था। उसने अपने मित्र को देखा और सोचा 
कि यह तो बड़ी गड़बड़ हो गयी। वह आयेगा तो उसको ककड़ी खिलानी पड़ेगी तो यह ककड़ी 
टूट जायेगी। 


इसलिये वह अपने खेत की पाल पर लेट गया। मित्र आया, उसने देखा कि हमारा मित्र 
सो रहा है। लेकिन बगल में एक सुन्दर-सी ककड़ी खिल रही है। उसका मन हुआ कि अपने 
मित्र को जगाये,उठाये। लेकिन वष्ठ किसी कारण से आगे बढ़ गया कि मेरे मित्र के मन में 
जरूर कुछ न कुछ गड़बड़ हो गया है आदर-सत्कार नहीं करना चाहता है। तुलसीदास जी 
क्या कहते हैं ? 
“आबत ही हरषै नहीं, नैनन नहीं सनेह। 
तुलसी तहाँ न जाइये, कंचन बरसे मेह।। 

कितनी ही प्रेम-प्रीति हो, भाव बता देते है। पदार्थ और संसार की और वस्तुएं, खाने-पीने 
का मामला अलग है। लेकिन प्रेम और प्रीति केवल भावों से ही जुड़ी होती है। उसके मन 
में कुछ गड़बड़ हो गयी और वह आगे बढ़ गया। थोड़ी देर बाद वह मित्र उठा। उसने देखा 
कि वष्ट ककड़ी वहीं पर लगी हुयी है। मित्र आकर के चला गया है। बड़ी विचित्र स्थिति बनी 
उसके मन की। हमारा मित्र बुरा मान गया, मात्र एक ककड़ी के कारण हम दोनों के आपस 
का प्रेम टूट गया। 
उसने उठकर लाठी से उस ककड़ी को पीटना शुरू कर दिया कि तेरे कारण मेरी वर्षों 
पुरानी मित्रता टूट गयी। तू है ही कितने दिन की? तुझे कोई न कोई खा ही लेगा। लेकिन 
तेरे कारण जो मेरी मित्रता थी, वह खटायी में पड़ गयी। और उसको लाठियों से पीटने लगा। 
आवाज आ रही है, ककड़ी को पीट रहा है। लौटकर आ गया मित्र। बिना बुलाये आ गया 
और कहने लगा, कया हो गया भाई ? इस ककड़ी ने हम दोनों के बीच एक दरार डाल दी, 
मित्र ने कहा। 


तो इस ससार की, विषय-कषायों की वस्तुएं हम लोगों को धर्म से दूर ले जाती हैं, व्यावहारिक 
जीवन मे दरार डाल देती हैं, सामंजस्य नहीं होने देती हैं तो जिन-जिन पदार्थों से हमारे जीवन 
में आकुलता-व्यकुलता का प्रादुर्भाव हो, उन-उन पदार्थों की अपेक्षाओं का परित्याग कर दें। 
अपने आय एक समत्व का साक्षात्कार अपने जीवन में हो जायेगा तो माला फेरने का मन 
से उपकम करो, करने की चेष्टा करो। उसके बाद हम तीसरी प्रणाली पर आते हैं। 
गुरु-दर्शन, यह बहुत कम लोगों को हो पाते हैं। किसी-किसी का अपना- अपना भाग्य 
होता है। सत्संगति, गुरु दर्शन यह सब एक ही नाम हैं। संसार में दो बाते बडी दुर्लभ हैं। 
तुलसीदास जी कहते हैं- 
“सन्त समागम, प्रभु भजन तुलसी दुर्लभ दोय। 
सुत दारा अरु लक्ष्मी, पापी के भी होय।।” 
धन,सम्पदा,स्त्री इत्यादि इससे कोई मतलब नहीं है। यह तो पापी के भी होते हैं। लेकिन 
सन्‍्तों का समागम और प्रभु का भजन। ये संसार में अत्यन्त दुर्लभ चीज हैं। 
“शैले-शैले न माणिक्यं, मौक्तिक न गजे गजे। 
साथुवों नहीं सर्वत्र, चन्दन न वने वने।।” 
हर पर्वत पर माणिक नहीं होते हैं। हर हाथी के मस्तिष्क पर मुक्ता नहीं होती है। सज्जन, 
साधु पुरुष हर जगह नहीं मिलते हैं और आपके आस-पास चन्दन का वृक्ष नहीं मिलेगा । इसीलिये 
सन्त संगति को महत्व दिया। कैसे मिलना चाहिये सन्त से ? कैसे दर्शन करना चाहिये ? कैसे 
साक्षात्कार करना चाहिये ? तो गोस्वामी तुलसीदास जी कहते हैं- 

“सन्त मिलन को चालिये, तज माया अभिमान। 
ज्यों-ज्यों पण आगे थरैं, कोटि यज्ञ फल जान।[” 
सन्‍्तों के पास जाओ तो माया और अभिमान को बाहर खूरी पर «(५ आओ, छोड़ आओ, 
क्योंकि गुरु जो बांट रहे हैं, संत जो बाट रहे हैं, यदि आप पहले से ही लेकर आओगे तो 
जो गुरु दे रहे हैं, वह किसमें लेकर जाओगे ? उसके लिये आपके पास जगह नहीं टोगी। 
इसलिये माया और अभिमान का अन्दर से जो भराव है उसको बाहर तिलाउजली देकर आ 
जाओ।। 
एक भक्त जब चलने लगा, गुरु दर्शन के लिये तो गुरु महाराज का कमण्डल बाहर रखा 
हुआ था। उसने कहा-कहाँ जा रहे हो ? इधर आओ । उसने कहा मैं गुरु महाराज के दर्शन 
करने के लिये जा रहा हूं तो कमण्डल ने बुलाया और उससे कहा- 


“गुरु दर्शन से प्रथम कमण्डल, कहता मुझको देखो; 
मुझ जैसा अपने को, गुरु चरणों में मत फेंको।। 
क्योंकि त्यागियों की सेवा में, यह मेरा जीवन बीता। 
बहुत सुने उपदेश, मगर फिर भी रीते का रीता।” 


खाली पड़ा रहता है बेचारा। भर नहीं पाया आज तक | ऐसे कमण्डल बन कर नहीं आना। 
जब वह श्रावक, श्रद्धालु, गुरु महाराज के पास पहुंचा तो हाथ में ली हुयी सामग्री को किस 
प्रकार से अर्पण किया उसने- 
“उदक-चन्दन-तन्दुल पुष्पकै:वरु सुदीप सुधुपकैः। 
धवल-मंगलगान-रवाकुले, जिनगृहे गुरुणो-अहंयजे ।।” 
$ हीं श्री गुरुभ्यो अध्य॑ निर्वापामीती स्वाहा।। 
सम्यक्‌ दर्शन, ज्ञान ,चरित्र स्वरूप गुरू के लिए हमारा नमस्कार हो इस प्रकार मंदिर जी 
में विराजित आचार्य-उपाध्याय-साधु-आर्थिका जी-ऐलक- क्षुल्लक-क्षुल्लिका जी को द्वव्य-अर्ध्य 
चढ़ाना चाहिये। आचार्य-उपाध्याय-साथु को नमस्कार करते समय नमो स्तु बोलना चाहिये। 
आर्यिका माता जी के लिये वन्दामि-ऐलक-द्षुल्ल्क-क्ुल्लिका जी के लिये इच्छामि या इच्छाकार, 
ब्रह्मचारी- ब्रह्मचारिणी जी को सादर हाथ जोड़कर वन्दना कहना चाहिये। गुरु को नमस्कार 
करते है पिच्छी बोलने लगी। जो हाथ में एक उपकरण है। जो पिच्छी कहलाती है। यह एक 
अहिंसा का उपकरण है। लोग कहते है कि महाराज इसको लगा दो । अरे! पिच्छी तो कीड़े-मकोड़ों 
को हटाने के लिये लगायी जाती है, आप कोई कीड़े मकोड़े तो हो नहीं। इसकी मृदुता, प्राकृतिक 
कोमलता इतनी है कि इसे व्यक्ति अपनी नंगी (खुली) आंखों पर लगाये, फिर भी आंखों पर 
किसी प्रकार की जलन नहीं होगी, किरकिरी नहीं मचती है, दर्द नहीं होता है। यह एक प्राकृतिक 


करके 

उपकरण है। इसलिये इससे सूक्ष्म से सूक्ष्म जीव बच जाता हैं। बचा लेते हैं, तब जमीन पर 
बैठते है पिच्छी भी कहने लगी कि आपने कमण्डल की बात सुनी, अब्‌ कुछ मेरी भी बात 
सुनों- 

“जो पीछे का पीछा करते, वे श्रावक कहलाते। 
जब तक पीछि का पीछा है, मोक्ष नहीं जा पाते।। 
जिनने पीछे पकड़ी, उनको मोक्ष लक्ष्मी वरती। 
ऐसे त्यागी सन्‍्तों का, पीछि खुद पीछा करती।।” 


गुरु, विश्व के अन्दर गुरु का सबसे बड़ा महत्व है। हर मजहब, हर धर्म, हर संस्कृति, 
हर सम्प्रदाय में उस धर्म को जिन्दा रखने वाला है तो वह् गुरु है। यदि ये गुरु नहीं होते 
तो जरा आप कल्पना करके देख लो कि धर्म की क्या दशा होती ” इस धर्म की सुरक्षित रखने 
के लिये हमारे गुरुओं ने कितना बलिठान दिया है ? कितना तप, त्याग, सयम, तपस्या की 
है ? गुरु एक ऐसा माध्यम है जो परमात्मा से साक्षात्कार कराता है। कबीरदास जी अपने 
एक दोहे में लिखते हैं- 


“कबिरा वे नर अंध हैं, गुरु को कहते और। 
हरि रूठे गुरु ठौर है, गुरु रूठे नहीं ठौर।।” 
अभी किसी साहित्यिक को बुलाया जाए और इसका अर्थ कगया जाए कि इस दोहे का 
अर्थ करो। “कबीरा वे नर अन्थ है” वे मनुष्य अन्धे है जो गुरू को और बताते है, उपेक्षित 
बताते है, गुरु की उपेक्षा करते है, गुरु का अपने जीवन में कोई महत्व नहीं समझते हैं। अंतिम 
पक्ति मे कहते हैं कि "हरि रूठे गुरु ठौर है, गुरु रूठे नहीं ठौर। क्या अर्थ इसका हुआ 
? भगवान रूठ जाए तो गुरु ठौर है और यदि गुरु रूठ गया तो कोई ठौर नही है। ये ससागी 
जीव तो अपने मतलब का अर्थ निकालेंगे। 


लेकिन ध्यान रखना जो हरि रूटता है, वह हरि नहीं और जो गुरु रूटता है, वह गुरु 
नहीं। रूठने वाला कौन होता है? जिसका काम नहीं बनता है वह ही भगवान को गाली देता 
है। भगवान ने आज तक किसी को गाली दी। आप मन्दिर जाते है और आप ८-१० दिन 
मन्दिर नहीं जाओ तो क्या भगवान आपका हाथ पकड़कर पूछते है कि आप मन्दिर क्यों नहीं 
आये ? लेकिन आप आठ-दस दिन मन्दिर आये, आपने प्रार्थना की और आपका काम नहीं 
हुआ तो आप कहते हैं तुम भगवान नहीं, “तुम तो पत्थर के भगवान हो ।” गाली देकर 
चलते बनोगे, क्योंकि आपकी सुनी नहीं। 


“नाराज सो महाराज नहीं, महाराज तो नाराज नहीं।” आप रुठेंगे गुरु से क्योंकि 
गुर कड़क होता है। गुरु का अर्थ भारी होता है। गुरु का वजन हर व्यक्ति सहन नहीं कर 

पाता है और जो गुरु का वजन सहन नहीं कर पाये, वह संसार मे कुछ नहीं कर पाता। 
“गुरु कुम्हार शिष्य कुम्म है, धड़-धड़ खाड़े खोट। 
अन्तर हाथ पसार के, बाहर मारे चोट ।॥।” 
कैसा उदाहरण दिया ? यदि मिट्टी कुम्हार की थप्पों की चोटो से डर जाए, तो वह कभी 
भी व्यक्ति के सिर पर नहीं बैठ सकती है, घड़ा नहीं वन सकती है। यदि पत्थर शिल्पकार 
की छैनी, हथौड़ी की चोटों से डर जाए तो वष्ट कभी प्रभु की मूरत नहीं बन पाता है। जब 
एक पत्थर को इतना सहन करना पड़ता है, जब एक मिट्टी को इतना सहन करना पड़ता 
है। हम तो एक इन्सान हैं। हमें भी कुछ सहन करना होगा। वैसे भी कहते हैं। शिष्प और 
शीशी को डांट लगाकर रखना चाहिये। 
गुरु हमारे स्वरूप को उद्घाटित करते हैं। निमित्त कारण है| गुरु हमारे जीवन के शिल्पकार 
है । हमारा जीवन अनगठ पाषाण की तरह है। मिट॒टी की तरह है, उनके चरणों में जब हमारा 
जीवन समर्पित हो जाता है, हमारी श्रद्धा समर्पित हो जाती है, तब गुरु उसमें तरासते हैं। 
उसकी जैसी सम्भावना होती है, उस तरीके का रूप देते है। कोई हीरा होता है,कोई पन्‍ना होता 
है, कोई मोती होता है, कोई लाल होता है और कोई माणिक होता है। जिस तरह का होता 
है, जिस शक्ल का, जिस रूप का होता है, उसमें ढाला जाता है। 


वह तो गुरु ही जानता है कि इसमे किस प्रकार की सम्भावना है ? वैसे ही वह उसको 
तरासेगा। गुरु कुशल शिल्पी है जो भक्त की भावनाओं को तराशता है। गुरु साक्षात्‌ 
जीता-जागता शास्त्र है। जिस शास्त्र को आपने महीनों और सालों में पढ़ा। उस शास्त्र का 
सम्पूर्ण निष्कर्ष गुरु के सान्निध्य में बैठकर एक श्लोक में, एक शब्द में आपको मिल सकता 
>। 


गुरु का अर्थ है ग्‌ः का अर्थ अन्धकार और रु' का अर्थ दूर करना अर्थात अन्धकार 
को 4२ करना। जो हमारे अन्तरग में बैटै हुये अज्ञान अन्धकार को दूर करते हैं, उन्हें गुरु 
कहते हैं। जो हमारे भ्रम को मिटा दें, वह गुरु हैं। गुरु वैद्य है, गुरु इन्जीनियर है, गुरु वकील 
है, गुरु डाक्टर है। जितने भी हमारे जीवन के पहलु जुड़े हुये हैं। जिन-जिन माध्यमों से होते 
हैं, वह सब गुरु के अन्दर उपलब्ध होते हैं। नेक सलाह देते हैं, इसलिये वकील है। हमारी 
जीवन शैली का एक नक्शा खींच देते हैं, इसीलिये एक इन्जीनियर है। हमारे अन्दर बैठे हुये 
भ्रम रोगों को निकाल देते हैं, उनका आपरेशन करते हैं इसलिये डाक्टर हैं। मनोवैज्ञानिक कहते 
हैं जितने अच्छे तरीके से आप अपने मन की बात अपने गुरु को बता सकते हो, उतने खुलकर 
और किसी को नहीं । इसलिये प्रायश्चित का विधान हैं गुरु के समक्ष गलती को तथा स्वीकार 
करना। जैसे आपके शारीरिक चिकित्सा करने वाले फैमली डाक्टर ढोते हैं, उसी प्रकार 

आपके एक फैमली गुरु भी होना चाहिये। जिसके जीवन में गुरु नहीं उसका जीवन 
शुरू नहीं। एक सम्प्रदाय में गुरुमुखी होने की पूरी दीक्षा विधि है। गुरुमन्त्र कान में फूंका 
जाता हैं ? गुरु क्या नहीं हैं ? जो गुरू साक्षात्‌ ब्रह्म से मिला देते है। वह परम मित्र हैं। 

“गुरु: बचना, गुरु: विष्णु, गुरु: देवो महेश्वरः। 
गुरु साक्षात्‌ परम बहा तस्‍्मै श्री गुरुवे नमः।।” 
तुम्हीं हो माता, पिता तुम्हीं हो, तुम्ही हो बन्धु, सखा तुर्म्मी हो। सब कुछ वही हैं। लेकिन 
तुम गुरु से कुछ छुड़ाने की चेष्टा करोगे तो कुछ नहीं मिलेगा। कुछ शिष्य ऐसे होते हैं जो 
झपटने की चेष्टा करते है कि गुरु से यह भी ले लो, वह भी ले लो। 
घर में माता-पिता की जायदाद होती है ककड़ पत्थर। हम तो इसको ककड- पत्थर ही 
मानते हैं। हीरा, मोती, सोना, चांदी यह सब कंकड पत्थर तो है ही। यह सब मिट्टी से ही 
तो निकले हैं। कोई आसमान से तो टपके नहीं हैं तो उनको झण्टने के लिये उनकी खुशामद 
करेंगे। यह नहीं चलता है। गुरु की दृष्टि बड़ी विचित्र होती है वष्ट समझ जाते है- कौन व्यक्ति 
किस भाव से सेवा कर रहा है ? 


इतिहास के अन्दर उसी ने सब कुछ पाया है जिसने गुरु की निस्‍्वार्थ भाव से सेवा की 
है। और जो गुरु के सिंहासन को छुड़ाने में लगे, गुर की जायदाद, गुरु का आश्रम अपने 
नाम कर लो आदि। उनको सब पौदगलिक पदार्थ तो मिला, लेकिन जो आन्तरिक ज्योति थी 
जो गुरु की जल रही थी, वह ज्योति तो केवल उसी ने जला पायी जिसने गुरु के बाहरी हर 
पदार्थ को नकार दिया केवल आन्तरिकता से जुड़ा रहा। 

पिछला इतिहास उठाकर देख लो। ऋषि-मुनियों के आश्रम में जितने भी बालक पढ़ते थे, 
जो गुरु की गाय चराता था, जो गुरु को ईंधन लाकर देता था। उस बालक ने सबसे ज्यादा 
ज्ञान उपार्जन किया। और वष्ठ बैठे रहे जो पौथी-पतरा पढ़ते रहे। उनको प्रभु के, परमात्मा 
के, गुरु के किसी के दर्शन नहीं हुये, वह पढ़-पढ़ाकर अपने घर चले गये। 


विश्व के अन्दर गुरु एक सबसे बड़ी सामर्थ है। एक बार देवताओं के अन्दर विचार-विमर्श 
चल रहा था कि संसार में सबसे भारी बडा कौन है ? तो उन्होंने कहा-सबसे बड़ी प्रृथ्वी है 
तो विचार भी किया। हां, पृथ्वी सबसे बड़ी है। लेकिन एक देव उससे सहमत नहीं हुआ। 
वह कहने लगा-यदि प्रथ्वी बडी है तो यह बताओ कि वह शेषनाग के सिर पर क्यों टिकी है? 
जो इतनी बड़ी पृथ्वी का वजन सहन कर रहा है तो वह उससे बड़ा हो सकता है। सबकी 
अक्ल में आयी हां, शेषनाग जी सबसे बड़े हैं। सब कहने लगे- हां, भाई ! शेषनाग जी सबसे 
बड़े हैं। 

लेकिन एक देव कहने लगा कि जब शेषनाग जी बड़े हैं तो वह शंकर जी के गले में क्यों 
पड़े हैं? तो सबकी अक्ल में आयी कि शंकर जी सबसे बड़े होने चाहिये। तो सब कहने लगे 
कि शंकर जी सबसे बड़े हैं। एक देव कहने लगा-यदि शंकर जी सबसे बड़े हैं तो वह कैलाश 
पर्वत पर क्यों पड़े हैं ? तो सभी कहने लगे कि हां, भाई कैलाश पर्वत सबसे बड़ा है। तो 
एक देद कहने लगा कि कैलाश पर्वत सबसे बड़ा है तो यह हनुमान जी के हाथों में क्‍यों अड़ा 
है ? तब सब कहने लगे कि हनुमान जी सबसे बड़े हैं फिर एक देव कहने लगा कि हनुमान 
जी सबसे बड़े हैं तो यह रामचन्द्र जी के चरणों में क्यों पड़े हैं ? तो फिर सभी कहने लगे 
कि रामचन्दध जी बड़े हैं, रामचन्र जी बड़े हैं तो एक देव कहने लगा कि रामचन्द्र जी बड़े 
हैं तो वह गुरु वशिष्ठ के चरणों मे क्यों पड़े है, तो सबको मालूम हुआ कि गुरु का स्थान 
सबसे बड़ा होता है- 


“हरि रूठे गुरु ठौर है, गुरु रूठे नहीं ठौर।” 


एक बार आप भगवान को मानने से इन्कार कर दोगे, भगवान को गाली दे आओगे तो 
कोई बात नहीं है। गुरु रूठे नहीं ठौर। यदि गुरु से रूठे गये तो संसार में कोई ठौर नहीं 
है। गुरु एक ऐसा सलाहकार है जो आपकी रूठे हुये से मैत्री करा देगा, किसी न किसी प्रकार 
से आपको झूठे परमात्मा से मिला देगा। इसलिये- 
“गुरु गोविन्द दोऊ खड़े काके लागू पाँय। 
बलिहारी उन गुरुन की, गोविन्द दियो बताए।।” 
गुरु वह है जो आप परमात्मा से रूट जाओगे। फिर भी किसी न किसी प्रकार से आपका 
परमात्मा से परिचय करा देगा। लेकिन यदि गुरु रूठ गये तो संसार में ऐसी कोई शक्ति नहीं 
है जो आपको परमात्मा से साक्षात्कार करा दे ? 


गुरु उपासन से क्या मिलता है ? यह बात बहुत सोचने और समझने की है। हम शास्त्र 
कितनी भी बार पढ़ लें ? फिर भी शास्त्र हमको समझा नहीं सकता है। लेकिन गुरु के पास 
आकर हम बहुत कुछ समझ राकते हैं। लेकिन यह गुरुओं का समागम भी, सन्‍्तों का समागम 
भी बिना पुण्य के नहीं मिल पाता है। 

“पुण्य पुत्ज बिन मिलहिं न संता, सत्संगति संसृति कर अन्ता।” 

उसके लिये प्रकृष्ट पुण्य का संचयन चाहिये। जो सत्य से साक्षात्कार करा देते है, उसका 
नाम है सत्संगति। जो आन्तरिक सत्य हैं, संत उससे हमारा साक्षात्कार करा देते हैं। उस 
अन्तरंग सत्य में प्रभु, परमात्मा की उद्भूति करा देते हैं वह सन्त होते हैं। जो अन्त से सहित 
होते है। वह संत होते हैं जिनकी सत्संगति संसार को अन्त कराने वाली होती है। सत्संगति 
संसृति कर अन्तः। सत्संगति का अर्थ- जिनकी संगति हमारे संसार के परिवहन की यात्रा को 

मिटा देती है, जो अन्तरंग में विषय-कषायों के बबण्डर उठ रहे हैं, विषय-कषायों के तूफान 
आ रहे हैं। विषय-कषायो के जगंल में भटक गये हैं। कषायों के कांटे चुभ रहे है। इन सबसे 
परिमुक्त करके गुरु, हमारे अन्दर नयी स्फूर्ति, नया उजाला, नया प्रकाश उद्घाटित कर देते 
हैं। आपके पास सब कुछ हो। एक भक्त कहता है- 

“शरीर सुरूपं सदा रोग मुक्त, 
यशश्वारू चित्र धन मेरू तुल्य। 
गुरोरधिं पद्मे मनश्चेत्‌ न लग्नं, 
ततः कि ततः कि ततः कि ?॥।” 
आपका शरीर सुन्दर है, रोगमुक्त है, यश है एवं सुन्दर चरित्र भी है और सुमेरु पर्वत 
के समान आपके पास धन है। फिर भी यदि गुरु चरणों की भक्ति नहीं है तो तुम्हारे पास 
कुछ नहीं है, कुछ नहीं है, कुछ नहीं है। गुरु, परमात्मा का साक्षात्कार करते हैं और जो व्यक्ति 
गुरु को अपने अन्तस्थल मे विराजमान कर लेता है तो गुरु के सहारे भगवान, परमात्मा अपने 
अन्दर भी आ जाते हैं। इतना सस्ता सौदा और कहां मिलेगा ? आप अकेले भगवान को पकड़ने 
जाओ तो परेशान हो जाओगे। भगवान को पकड़ने के लिये बड़ी मनुह्ाार करनी पड़ेगी। फिर 
भी वह प्रसन्न होंगे नहीं होगे। लेकिन गुरु चरण की सेवा, वह अपने आप आपके अन्दर 
परमात्मा की उदभूति करा देगी 
एक बार हम गुरुभक्ति पर प्रवचन दे रहे थे कि गुरु भक्ति करनी चाहिये आदि। एक 
महिला ने प्रवचन के बाद हमसे पूछा-महाराज जी आज हमारे साधु-गुरु शिथिलाचारी हो गये, 
हम कैसे जाने कि ये सच्चे साधु, गुरु है ” हमने कहा कि हमारे पास एक फार्मूला है सच्चे 
साधु पहचानने का। महिला बड़ी प्रसन्‍न हुई और आप लोग चाहते भी बया हैं ? यही न कि 
हमे साधु की परीक्षा करना आ जाये। हमने कहा- तुम्हें सच्चे साधु, गुरु जरूर मिलेगे। जिस 
दिन आपकी आत्मा, सच्चा श्रावक बन जायेगी, उस दिन आपको सच्चे साधु, गुरु मिल 
जायेंगे। 


आजकल व्यक्ति या तो गुरुओं, साधुओं की अन्धभक्ति करता है जिससे उनके अवगुण 
भी गुण प्रतीत होते हैं या जहां हमारे चरित्र के प्रति साथू ध्यान नहीं दे-हमारी कमजोरी को 
प्रोत्साहन दे, वे हमारे गुरु हैं। ऐसे समय में यह कहावत चरितार्थ होती है कि लोभी गुरु 
लालची चेला, होय नरक में ठेल ठेला। अतः इस बात का ध्यान भी हमें होना चाहिये। 
अथवा हम लोग साधु गुरुओं की इतनी उपेक्षा करते हैं कि उनमें गुण ही दिखाई नहीं देते 
हैं। अतः अपने को गुरुदर्शन में क्या करना है ? यदि पुण्योदय से साथु संघ के सहित आ 
जायें तो विशेष भक्ति करना ही चाहिये। प्रवचन सुनना चाहिये। जरूरी नहीं, सब 

साधु प्रवचन दें; लेकिन उनके दर्शन एवं आहारदान आदि का लाभ भी जरूर लेना चाहिये, 
यथासमय वैयावृत्ति भी करना चाहिये। साधु के लिये ज्ञानोपकरण-संयमोकरण के अलावा ऐसी 
कोई वस्तु नहीं देनी चाहिये जिससे साधु एवं धर्म का अपलाप हो। लेकिन यदि किसी 
साधु की चर्या पर तुम्हारी आस्था न झुके तो उनकी निन्‍्दा नहीं करनी चाहिये। 

जिन्हें आपने अपना धर्म गुरु माना है, वर्ष भर में एक बार सपरिवार या यथावसर उनके 
दर्शन-वन्दन करने के लिये अवश्य जाना चाहिये | उनसे कोई न कोई नियम, व्रत, संयम अवश्य 
लेना चाहिये, तभी वे हमारे धर्म गुरु बनेंगे और हर वर्ष कोई न कोई व्रत-नियम बढ़ाते रहना 
चाहिये। नियम-व्रतों में लगे दोषों की आलोचनापूर्वक प्राश्चित लेना चाहिये, तभी हम सभी 
का कल्याण होगा। 


इस प्रकार देव-शास्त्र-गुरु के दर्शन करके मंदिर जी से बाहर निकलते समय, तीन बार 
आस्सही-आस्सही बोलना चाहिये। आस्सही बोलने का तात्पर्य है कि जिन देवों, क्षेत्रपालादि 
से हमने दर्शन-पूजन आदि के लिये स्थान लिया था, उन्हें सौंप दिया। 


दर्शन करके बाहर निकलते समय देवशास्त्र-गुरु को पीठ नहीं दिखाना चाहिये, ऐसा शास्त्रकारों 
का मत है। 


“अग्रतो जिन देवस्य, स्तोत्र-मन्त्रार्चनादिकम्‌। 
कुर्यान्‍्न दर्शयेत्‌ पृष्ठ, सम्मुख द्वार लंघनम्‌।।” 
अर्थात्‌ जिन देव के आगे स्तोत्र-मन्त्र और पूजन आदि करें परन्तु बाहर निकलते समय 
अपनी पीठ नहीं दिखायें। सम्मुख ही पिछले पैरों से चलकर द्वार का उलघन करें। 


आज बस इतना ही 
बोलो महावीर भगवान को . .... . 


मन्दिर 
”जिन प्रतिमा के दर्शन से लाभ:“ 
गरापीहारिणी मुद्रा गरूडस्य यथा तथा। 
जिनस्थाष्प्येनसो हंत्री दुरिताराति पातिन: । | 
जिस प्रकार गरूड मुद्रा(दर्शन मात्र सें) सर्प-विष को 


नष्ट करने में समर्थ है उसी प्रकार जिन-मुद्रा पापों को 
नष्ट करने में पूर्णतः: समर्थ है। 









विध्ना प्रणश्यन्ति भयं न जातु, नदुष्ट देवा परिलंघयन्ति। 
शच सदा लभन्ते जिनोत्तामनानां परिकीर्तनेन | 
”छकक्‍्खण्डागम जीवट्ठाणं“ 


जिनेन्द्र देव के गुणों का कीर्तन करने से विध्न नाश 
को प्राप्त होते हैं कभी भी भय नहीं होता, दुष्ट देवता 
आक्रमण नहीं कर सकते हैं और निरन्तर यथेष्ट पदार्थों 
की प्राप्ति होती है। 









सुह-सुद्धपरिणामेंहिं कम्मकखाभावे- 


शुभ और शुद्ध दोनों प्रकार के भाव कर्मक्षय के हेतु 
हैं । यदि ऐसा नहीं माना जायेगा तो कर्मों का क्षय नहीं 
बन सकेगा। 

शुद्धोपयोगी की तरह शुभोपयोग वालों की भी धर्म 
परिणत आत्मा के रूप में स्वीकार किया है, अमृतचन्द्राचार्य 
ने भी- 

यदा तु धर्त परिणतस्वभावे5पि शुभोपयोग परिणत्या संगच्छते” 


इस पंक्ति में शुभोपयोग रूप परिणति को भी धर्म में ही सम्मिलित किया 
है अशुभोपयोग तरह उसे अधर्म नहीं कहा। 

सम्यग्दृष्टि के अनुराग तो धर्मात्मा पुरूषनि में धर्म की कथा में आयतन 
होय है। 










- पण्डित सदासुखदास || ५७।। 


जिनबिम्ब दर्शन सम्यक्त्व की प्राप्ति में कारण है ऐसा 
मूलागम सिद्धान्त “घवल ग्रन्थ” में निम्न प्रकार बताया है:- 

तीहि कारणेहिं पढम-सम्मत्तमुप्पदेंति केई जाइस्सरा 
केई सोदूण केई जिणबिंब दट्ठूण।। ३०।। 


तीन कारणों से प्रथम सम्यक्त्व उत्पन्न होता है। 
कितने ही जाति स्मरण से, कितने धर्मोपदेश सुनकर और 
कितने ही “जिनबिम्ब” के दर्शन करके | 
जिनेन्द्र भगवान के दर्शन मात्र से ऐसे-ऐसे कर्मों का 
नाश होता है जिन कर्मो को अनेक तपों के द्वारा नष्ट नहीं 
किया जा सकता ऐसे “निधत्ति-निकाचित* नाम के वज् 
से अधिक कठोर कर्म भी गलकर नष्ट हो जाते हैं ऐसा 
सिद्धान्त-आगम में कहा है- 


जिणबिंब दंसणेण णिधत्तंणिकाचिदस्य | 
विमिच्छत्तदि कम्म कलावस्स खय दंसणादो |। 
“चवल ग्रंथ“ 

”सारंभई ण्हवणाइयहं , जे सावज्ज भर्णति। 


तेहिं विणासियउ हत्युण कायउ भंति“ 
सावय धम्म दोहा २०११ 


जो अभिषेकादि के समारम्भों को सावद्य-दोषपूर्ण 
कहते हैं उन्होंने सम्यग्दर्शन का नाश कर दिया, इसमें 
कोई भ्रान्ति नहीं | 


जो जीव जिनेन्द्र भगवान के दर्शन नहीं करते उनके 
लिए पद्यनंदी आचार्य ने “पद्चनन्दि पत्रचवविंशति* ग्रंथ में 
कहा है कि- 


जिनेन्द्र न पश्यंति ये पूजयन्ति स्तुवन्ति न। 
निष्फलं जीवित तेषां, तेषां घिक च गृहाश्रमम।।६/१५॥। 
जो जीव भक्ति से जिनेन्द्र भगवान का न दर्शन करते 


हैं, न पूजन करते हैं, न स्तुति ही करते हैं उनका जीवन 
निष्फल है उनके गृहस्थाश्रम को घिक्कार है। 












तपरिवि गुरु चैत्यानां पूजालोप प्रवर्तनम्‌। 
अनाथ दीन कृपणाभिभिक्षादि प्रतिषेधनम्‌ 
७ तत्वार्थसार ४/५५ 


तपस्वी, गुरु और प्रतिमाओं की पूजा न करने की 
प्रवृत्ति चलना, अनाथ, दीन तथा कृपण मनुष्यों को भिक्षा 
आदि देने का निषेध करना ये सब अन्तराय कर्म, पाप 
आख़व के निमित्त हैं। 


आवश्यक चित्र 







मुक्ताशुक्ति मुद्रा 


पचांग प्रणाम 


गवासन 





औ हमारी कामना 


जैन धर्म तो शाश्वत धर्म है, यह सदा से है और सदा ही रहेगा, 
समय बदलता रहेगा परन्तु इसका मूल स्वरूप वैसा ही रहेगा, अतः: 
प्रत्येक पीढ़ी का यह उत्तरदायित्व है कि वह इस धर्म के मूल स्वरूप 
को आने वाली पीढ़ी तक सुरक्षित पहुँचाये, इस कार्य में पुस्तकें व 
ग्रन्थ अत्यन्त सहायक व प्रमाणिक सिद्ध होते हैं, मुनि श्री अमित 
सागर जी की प्ररेणा स्वरूप “वास्ट जैन फाउंडेशन” की आधारशिला 
कानपुर महानगर में रखी गयी है, इस संस्थान का मुख्य उद्देश्य जैन 
धर्म के मौलिक सिद्धान्तों से सम्बन्धित साहित्य को सहज उपलब्ध 
कराना है, इस प्रयास का यह प्रथम पुष्प १०८ मुनि श्री अमित सागर 
जी महाराज के चरणों में समर्पित है, मुनि श्री का आर्शिवाद इसी 
प्रकार बना रहे, यही हमारी कामना है। 


वास्ट जैन फाउंडेशन विनोद कुमार जैन 
59/2, बिरहाना रोड, फोन- 052/300444 
कानपुर - 208 00 

फोन- 052/352239 अतुल कुमार जैन 


फोन- 052/33437 


संजय कुमार जैन 
फोन- 0542/20404 


त्रिभुवत चन्द्र जैन 
फोन- 052/36923 





द्वितीय संस्करण 


( १,००० प्रतियाँ ) 





है कुमार नैन 

24/32, बिरहाना रोड़ 
कानपुर 208 004 (उ० प्र०) 
_ फोन नं. (0542) 354794 

जीवन परिचय 


जन्म 
जन्मस्थान 


पिताश्री 

मातुश्री 

बचपन का नाम 
बन्धुओी 
बहिनश्री 


जाति 
शिक्षा 


ब्रह्मचर्यव्रत 
मुनि दीक्षा 
दीक्षा गुरू 
शिक्षा गुरु 
भाषा-ज्ञान 


प्रकाशित कृतियों 


अप्रकाशित कृतिरयाों* 


जीवन्त कृतियाँ 


समाधिम्थ 


२६ ६ १९६३ 
: ग्राम-दुगाहाकला, तह - खुरई 


जिला-सागर (म०प्र०) 


* स्व० गुलाब चन्द जैन। 
- सुमित्रा वाई जैन (वर्तमान मे आर्थिका 


प्रवेशमती माताजी, पट्टाचार्य श्री अभिनन्दन 
मागरजी सघस्थ) 


: अजित कुमार जैन 
: कैलाशचन्द जी, ऋषभकुमार जी एव 


पवनकुमार जी। 


: स्व० गृणमाला जी एवं मीना जी 
. परवार 


हाई स्कूल (कृषि विज्ञान) 
श्री पार्वनाथ दि० जैन गुरुकुल | 
खुरई, जिला-सागर (मध्य प्रदेश) 


- २२ २ ८१, बडा, जिला-सागर (म०प्र०) 


(मुनिश्री पुष्पदन्त सागरजी द्वारा) 

४ १०.८४ विजयादश्मी , अजमैर (राज०) 
आचार्य शिरोमणि श्री धर्ममागरजी महाराज 
आचार्य कल्पश्री श्रुतसागरजी महाराज 
हिन्दी, सस्कृत, प्राकृत, अग्रेजी एव 
प्रातीय भाषाये । 


: अनेक जेन चित्र कथाये, नैतिकता के 


आदर्श, “मंदिर”, बान विज्ञान (पाँचो 
भाग) आऑंखिन देखी आत्मा (प्रवचन 
सकलन) बोलती माटी (महाकाव्य) अनुत्तर 
यात्रा (प्रचचन सकलन) 

अनुभूति क द्वार (मृक्तक रचना) 
अनर्ध्य अनुभव (कविता रचना) 
कल्याण मन्दिर (पद्चानुवाद) 

कुरल काव्य (पद्यानुवाद) 

अपना परिचय (प्रवचन-सक्रलन) 
अपने-सपने (शायरी-गजले) 


- मुनिश्री आदित्य सागरजी, मुनिश्री 


आस्तिक्य सागर जी, मुनिश्री अनुकम्पा 
सागरजी संघस्थ | 


: मुनिश्री सवेग सागरजी, मुनिश्री 


भव्य सागरजी, मुनिश्वी अमर सागरजी, 
मुनिश्री अभय सागरजी | 


